



Haruthi Money Exchange (Pvt) Ltd.
இல.285, காலி வீதி, வெள்ளவத்தை, கொழும்பு 06
T.P: 011 236 2086

இல.390, ஆஸ்பத்திரி வீதி, யாழ்ப்பாணம்.
T.P: 021 221 4433
076 284 4443

மணிகிராம் பணப்பரிமாற்றம்
Ria MONEY TRANSFER
நியா பணப்பரிமாற்றம்
WESTERN UNION MONEY TRANSFER

Email : news@eelanadu.lk மலர் : 04 24.01.2023 செவ்வாய்க்கிழமை இதழ் : 46 பக்கங்கள் : 16

தமிழ் கூட்டமைப்பின் தலைவர் சம்பந்தனே!

அடித்துக் கூறுகிறார் சீ.வீ.கே.

யாழ்ப்பாணம், ஜன. 24
ஊடக அறிக்கை மூலம் தமிழ்த் தேசியக் கூட்டமைப்பின் தலைவர் சம்பந்தனின் பதவி வறிதாக்கப்பட்டுள்ளது என கூறமுடியாது என்று வடக்கு மாகாண சபை அவைத் தலைவர் சீ.வீ.கே.

சிவஞானம் தெரிவித்தார். தனது அலுவலகத்தில் நேற்று நடத்திய ஊடகவியலாளர் சந்திப்பின்போதே அவர் மேற்கண்டவாறு கூறினார். அவர் மேலும் தெரிவிக்கையில் -

கடந்த சில நாட்களாக தமிழ்த் தேசியக் கூட்டமைப்பு, தமிழரசு கட்சி, அதன் செயல்பாடுகள் தொடர்பான கருத்து வேறுபாடுகள் குறித்து பல செய்திகள் வெளி வந்துள்ளன. அது பற்றி விமர்சனம்



கூட்டமைப்பு தலைமையிலிருந்து நீக்கப்பட்டுள்ளாராம் சம்பந்தன்!

ஜனநாயகப் போராளிகளும் அறிவிப்பு

யாழ்ப்பாணம், ஜன. 24
தமிழ்த் தேசியக் கூட்டமைப்பின் தலைமைப் பொறுப்பில் இருந்து இரா.சம்பந்தன் விலக்கப்பட்டுள்ளார் என ஜனநாயகப் போராளிகள் கட்சியின் பொதுச் செயலாளர் இ.கதிர் அறிவித்துள்ளார். யாழ்ப்பாணத்தில் நேற்று திங்கட்கிழமை நடத்திய ஊடகவியலாளர் சந்திப்பின்போதே



'கோட்டா கோ கம' போராட்டம் யோசிதவே பிரபலமாக்கினார்!

பிரபல ஊடக அதிபர் தகவல்

கொழும்பு, ஜன. 24
"கோட்டா கோ கம" போராட்டத்தை முதலில் பிரபலப்படுத்தியவர் முன்னாள் ஜனாதிபதியும் பிரதமருமான மகிந்த ராஜபக்ஷவின் புதல்வர் யோசித ராஜபக்ஷவே என்று பிரபல செய்தியாளர் பரபரப்பு தகவலை வெளியிட்டுள்ளார். 'தேரண' ஊடக வலையமைப்பின் தலைவர் திலித் ஜயவீரவே இந்தத் தகவல்களை வெளியிட்டுள்ளார். அவரின் தகவலின்படி, முன்னாள் ஜனாதிபதி கோட்டாபய ராஜபக்ஷவை பதவியில் இருந்து அகற்ற ராஜபக்ஷ குடும்பத்துக்குள் ஏற்பாடுகள் செய்யப்பட்டன. 'ஆர்ப்பாட்டக்காரர்கள் பயன்படுத்திய

இந்திய ஆதிக்கத்தை குறைக்க சீனா இலங்கைக்கு கடனளிப்பு

அந்நாட்டின் பாதுகாப்பு கூட்டத்தின் ஆவணங்களில் தெரிவிப்பு

புதுடில்லி, ஜனவரி 24
இந்து சமுத்திரத்தில் இந்தியாவின் ஆதிக்கத்தை குறைக்கவே இலங்கை உட்பட தெற்காசிய நாடுகளுக்கு சீனா கடன்களை வழங்கியுள்ளதாக இந்தியாவின் பாதுகாப்பு கூட்டத்தில் சமர்ப்பிக்கப்பட்ட ஆவணங்களில் தெரிவிக்கப்பட்டுள்ளதாக அந்நாட்டு ஊடகங்கள் தகவல் வெளியிட்டுள்ளன.

பொதுப் பயன்பாடு ஆணைக்குழு தலைவரை நீக்குவதற்கு முடிவு?

கொழும்பு, ஜன. 24
பொதுப் பயன்பாடுகள் ஆணைக்குழுவின் தலைவர் ஜதனக ரத் நாயக்கவை பதவி நீக்கம் செய்வது தொடர்பில் ஆளும் தரப்பு கவனம் செலுத்தியுள்ளது என்று அறிய வருகின்றது. பெப்ரவரி மாதத்தில்

இதற்கான யோசனையை பாராளுமன்றத்தில் ஆளும் கட்சி முன்வைக்கும் என்றும் அரசு தரப்பின் உயர்வட்டாரங்கள் மூலம் அறிய வருகிறது. மின்சாரக் கூட்டணத்தை உயர்த்த ஜனாதிபதி, அமைச்சரவை அனுமதி அளித்துள்ளனர்.

ஆனால், இதற்கு பொதுப் பயன்பாடுகள் ஆணைக்குழுவின் தலைவர் இடம் அளிக்கவில்லை. இந்த நிலையிலேயே இவரை பதவியிலிருந்து நீக்க நடவடிக்கை எடுக்கப்பட்டுள்ளது. இதனிடையே, தம்மை பதவி

நக்கினார் நாவிழந்தார் என்பதை எம். பிக்கள் நினைவிருத்தட்டும்!

யாழ்ப்பாணம், ஜன. 24
பாராளுமன்றத்தில் எதிர்ந்து உரத்துப்பேசும் நம்மவர்கள் - பின்னர் இரவில் தாம் எதிர்த்தவர் களுடனேயே விருந்துகளில் பங்கேற்று குடிக்கிறார்கள் - இவர்கள் நக்கினார் நாவிழந்தார் என்பதை நினைவில் கொள்ள வேண்டும் - என்று யாழ்ப்பாணம் பல்கலைக்கழக துணைவேந்தர் சி. சிறீசற்குணராஜா தெரிவித்துள்ளார். முன்னாள் பாராளுமன்ற உறுப்பினர் அமரர் வி. தர்மலிங்கத்தின் சிலை திறப்பு விழா நேற்று வலிகாமம் தெற்கு பிரதேச சபையில் நடைபெற்றது.

அரசமைப்பு பேரவையின் கன்னி அமர்வு நாளை!

கொழும்பு, ஜன. 24
அரசமைப்பு பேரவை முதல்தடவையாக நாளை புதன்கிழமை கூடுகின்றது என்று பதவியணி தலைமை அதிகாரியும், பாராளுமன்ற பிரதிச் செயலாளர் நாயகமுமான குஷானி

ரோஹணதீர் தெரிவித்துள்ளார். அரசமைப்பு பேரவைக்கு நீண்ட இழுபறியாக இருந்த சிவில் உறுப்பினர்களின் நியமனம் சபாநாயகர், பிரதமர் மற்றும்

தேர்தலுக்கு நிதி நெருக்கடியா? திறைசேரி அறிவிக்கவில்லை!

தேர்தல் ஆணைக்குழு
கொழும்பு, ஜன. 24
திட்டமிட்ட வகையில் உள்ளூராட்சி மன்ற தேர்தல் எதிர்வரும் மார்ச் 9 ஆம் திகதி நடத்தப்படும். நிதி நெருக்கடி உள்ளது என திறைசேரி இதுவரை தேசிய தேர்தல் ஆணைக்குழுவுக்கு அறிவிக்கவில்லை என தேர்தல் ஆணையாளர் நாயகம் சமன் சிறீரத் நாயக்க தெரிவித்தார்.

மாணவர்களுக்கு போதை மருந்து விற்றவர் வடமராட்சியில் கைது!

வடமராட்சி, ஜன. 24
பாடசாலை மாணவர்களை இலக்கு வைத்து போதை மருந்து விற்ற பணை செய்த ஒருவரை நெல்லியடி பொலிஸார் கைது செய்துள்ளனர். அவரிடமிருந்து சுமார் 500 போதை மருந்துகளை கைப்பற்றியுள்ளதாகவும் தெரிவிக்கப்பட்டது. அரசு புலனாய்வு பிரிவு அளித்த தகவலின் அடிப்படையில் நெல்லியடி பொலிஸ் நிலைய குற்றத் தடுப்புப் பிரிவு பொறுப்பதிகாரி உ. பொ. ப.

உள்ளூராட்சி சபை தேர்தல் - 2023

தமிழ் தேசிய கூட்டமைப்பு

தமிழின ஆன்மாவின் ஒருமித்த சின்னம்!
ஜனநாயக தமிழ் தேசிய கூட்டணி

கட்டணம் செலுத்தப்பட்ட விளம்பரம்

உண்மைகள் புனிதமானவை; கருத்துக்கள் சுதந்திரமானவை

இப்படியும் நடக்கிறது...!

உள்ளூராட்சி தேர்தலுக்கான வேட்பாளர் நியமனப் பத்திரங்கள் தாக்கல் செய்யப்பட்டுவிட்டன. எதிர்வரும் மார்க் ஒன்பதாம் திகதி தேர்தல் நடைபெறும் என்று தேர்தல்கள் ஆணைக்குழுவும் அறிவித்து விட்டது.

ஆனாலும் தேர்தல் நியமனப் பத்திரங்களை தாக்கல்செய்த கட்சிகள் - வேட்பாளர்கள் இன்னமும் தேர்தல் நடைபெறுமா என்ற சந்தேகத்திலேயே இருக்கின்றனர்.

தேர்தல் அறிவிக்கப்பட்ட ஆரம்பத்திலிருந்து அனைத்து தரப்பினருக்கும் இந்த சந்தேகம் இருந்தது. அதனால்தான் யாருமே தேர்தல் தொடர்பான பணிகளை ஆரம்பித்திருக்கவில்லை. அரசியல் கட்சிகள் மாத்திரமன்றி அரச அலுவலகங்களிலும் இதேநிலைதான். கடந்த பல ஆண்டுகளாக தேர்தலில் போட்டியிட்டுவரும் கட்சி ஒன்றின் தலைவர் சொன்னார் வேட்டமனு தக்கல் செய்யும்போது அலுவலகத்தில் எல்லாமே ஒழுங்கமைக்காததுபோல இருந்ததாக.

வேட்டமனுவும் தாக்கல் செய்யப்பட்டுவிட்ட பின்னர், ஜனாதிபதி நேற்று முன்தினம் வெளியிட்ட அறிவிப்பு ஒன்று இன்னமும் பலரை குழப்பத்திலேயே ஆழ்த்தியிருக்கின்றது.

தேர்தல் ஆணைக்குழுவின் தீர்மானத்துக்கு அமைய உள்ளூராட்சி தேர்தல்களை உரிய திகதியில் நடத்த வேண்டும் என்பது தான் தனது விருப்பம் என்று தெரிவித்துள்ள அவர், தேர்தலை ஒத்திவைக்கும் எண்ணம் இதுவரை இல்லை என்று தெரிவித்திருக்கிறார்.

அதாவது தேர்தலை ஒத்திவைக்கும் எண்ணம் இதுவரை இல்லை என்று அவர் சொல்லியிருப்பது அப்படியேயார் எண்ணம் இனி அவருக்கு வரலாமோ என்ற சந்தேகத்தை ஏற்படுத்தியிருக்கின்றது.

ஏற்கனவே, தேர்தல் நடத்தினால் மீண்டும் எரிபொருளுக்காக வரிசையில் காத்திருக்கும் நிலைமை வரலாம் என்று எச்சரிக்கை விடுக்கப்பட்டிருக்கின்றது. தற்போது நடைபெற்று வரும் உயர்தரப் பரீட்சையை ஒட்டி மின்வெட்டை நடைமுறைப்படுத்த அரசு விரும்பாதபோதிலும் அவ்வாறு மின்வெட்டை இல்லாமல் செய்வதெனில் தினசரி பல கோடி ரூபாய் மின்சார சபைக்கு நஷ்டம் ஏற்படும் என்றும் அதனால் மின்சார தடையை தொடர முடிவெடுக்கப்பட்டதாகவும் கூறப்பட்டிருக்கின்றது.

தேர்தல் செலவுக்காக நாணயம் அச்சிடப்படமாட்டது என்று திறைசேரி கூறியிருக்கின்றது. அதேவேளை அரசு உத்தியோகத்தர்களுக்கான சம்பளத்தை கொடுக்க பணம் இல்லை என்பதால், பகுதி பகுதியாக சம்பளம் கொடுக்க ஏற்பாடு செய்யப்பட்டிருக்கின்றது.

எந்தத் துறையை எடுத்துக்கொண்டாலும் எல்லாவற்றிலுமே நெருக்கடி பற்றியே பேசப்படுகின்றது. பேசப்படுவது மாத்திரமன்றி, அவற்றால் மக்களுக்கு நெருக்கடி ஏற்படுகின்ற அளவுக்கு நிலைமை சென்றுகொண்டிருக்க தேர்தலுக்கான செலவை எப்படி இந்த நாடு ஈடுசெய்யப் போகின்றது என்பது குறித்தே அனைத்து தரப்பினரும் பேசிக் கொண்டிருக்கின்றனர்.

இந்த நிலையிலேயே தேர்தல் பிரச்சாரம் தொடங்குவருக்கின்றது. ஏற்கனவே நாடு பொருளாதார நெருக்கடியைச் சந்தித்த பின்னர், எரிபொருளின் விலையேற்றம், அதன் பாவனையை கட்டுப்படுத்தியதால் அதன் இறக்குமதியை அரைவாசியாகக் குறைத்திருந்தது. ஆனால், எட்டாயிரம் உறுப்பினர்களை தெரிவுசெய்வதற்காக நடக்கவிருக்கும் இந்த உள்ளூராட்சி தேர்தலில் பல ஆயிரம் பேர் களத்தில் உள்ளனர். அவர்கள் எல்லோரும் தத்தமது வட்டாரங்களில் தேர்தல் பணிக்காக ஓடித்திரிவதற்காக வாகனங்களை பயன்படுத்த - எரிபொருளின் தேவை பல மடங்கு அதிகரிக்கும் என்பது எதிர்பார்க்கக்கூடியதே.

அவ்வாறான நிலைமை ஏற்படும்போது மீண்டும் எரிபொருளுக்கு வரிசைகள் தோன்றுவதையும் தடுக்கமுடியாமல் போகலாம். இதற்கு முன்னர் நடைபெற்றிருந்த பாராளுமன்ற தேர்தலில் தேர்தல் கடமையில் ஈடுபட்ட பொலிவாருக்கான மேலதிக நேர கடமைக்குரிய கொடுப்பனவுகள் இன்னமும் கொடுக்கப்படவில்லை என்கிறார் பொலிஸ் மா அதிபர்.

தேர்தலுக்காக நாணயத்தை அச்சிடக்கூடாது என்றும் புதிதாக நாணயத்தாள்கள் அச்சிடக்கூடாது என்று நாணய நிதியம் கட்டுப்பாடு விதித்திருக்கின்றது என்கிறார் மத்திய வங்கி அதிகாரி.

தேர்தலுக்காக வாக்காளர்களுக்கு பயன்படுத்தும் மை இந்தியாவின் கடன் திட்டத்தின் கீழ் கொண்டுவர நடவடிக்கை எடுக்கப்படுகின்றது என்கிறது மற்றுமொரு செய்தி.

பாடப்புத்தகங்கள் அச்சிடும் பணி நிறுத்தப்பட்டிருக்கின்றதாம். காரணம் வேறு ஒன்றுமில்லை. ஒப்பந்தகாரர்களுக்கு கொடுக்கவேண்டிய இருபது வீத முற்பணத்தை செலுத்த பணம் இல்லையாம்.

தினமும் கிடைக்கின்ற செய்திகளைப் பார்த்தால் தேர்தலால் இத்தனை நெருக்கடிகளை மக்கள் சந்திக்கவேண்டும் என்றால், தேர்தலே வேண்டாம் என்று மக்கள் வீதிக்கு இறங்குவார்கள் என்று அரசு எதிர்பார்த்தாலும் ஆச்சரியப்படுவதற்கில்லை.

அதனால்தான் ஜனாதிபதியும் தேர்தலை ஒத்திவைக்கும் எண்ணம் இதுவரை இல்லை என்றிருக்கிறார். சிலவேளை அப்படியேயார் எண்ணம் நாளை வருகின்றதோ தெரியவில்லை. பொறுத்திருந்து பார்ப்போம்.

- உயர்க்குருவி

உலக சுகாதார ஸ்தாபனத்திடம் அரசுக்கு எதிராக முறையிட முடிவு

அரசு மருத்துவ அதிகாரிகள் சங்கம்

கொழும்பு, ஜன. 24
கறுப்பு வாரமாக திங்கட் கிழமை(நேற்று) முதல் எதிர்வரும் வெள்ளிக்கிழமை வரையில் பிரகடனப்படுத்தியுள்ளோம். மருத்துவ தட்டுப்பாடு மற்றும் அரசாங்கத்தின் வரிகொள்கை தொடர்பில் இந்த நடவடிக்கை எடுக்கப்பட்டுள்ளது என அரசு மருத்துவ அதிகாரிகள் சங்கம் தெரிவித்துள்ளது.

மருத்துவ தட்டுப்பாடு, அதிகரித்து வரும் வாழ்க்கைச் செலவு, அரசாங்கத்தின் தன்னிச்சையான வரிக் கொள்கைகளுக்கு எதிர்ப்பு தெரிவித்து அரசு மருத்துவ அதிகாரிகள் சங்கத்தினர் கொழும்பு தேசிய மருத்துவமனை முன்பாக மனு ஒன்றில் கையொப்பம் திரட்டினர்.

மேலும் நாட்டில் நிலவும் மருத்துவ தட்டுப்பாட்டுக்கு தீர்வு காண்பதற்கு தாம் முன் நிற்பதாகவும் நாட்டில் நிலவும் மருத்துவ தட்டுப்பாடு தொடர்

பாக உலக சுகாதார ஸ்தாபனத்திடம் முறைப்பாடு செய்ய நடவடிக்கை எடுத்துள்ளதாகவும் அரசு மருத்துவ அதிகாரிகள் சங்கத்தின் தலைவர் வைத்தியர் ஹரித அலுத்தே தெரிவித்துள்ளார்.

இது தொடர்பில் அவர் மேலும் கூறுகையில், நாம் மருத்துவமனைகளில் உள்ள நோயாளர் விடுதிகளுக்கு சென்றாலும் அல்லது வெளி நோயாளர் பிரிவுகளுக்கு சென்றாலும் மட்டுமன்றி மருத்துவமனைகளில் எங்கு சென்றாலும் எமக்கு நோயாளர்களின் கண்ணீரையே காணக்கூடியதாக இருக்கிறது. மருத்துவர்களா எமக்கு செய்ய முடிந்தது எமது கண்ணீரையும் அவர்களிடம் பகிர்ந்து கொள்வது மாத்திரமே.

தேசிய மருத்துவமனைகளின் விடுதிகளில் மருத்துவ தட்டுப்பாடு நிலவுகிறது. குறைந்தது நீரிழிவுக்கான

இன்சலின் மருந்துகளைக் கூட பெற்றுக்கொள்ள முடியாத அளவுக்கு கொழும்பு தேசிய மருத்துவமனை காணப்படுகின்றது.

நாங்கள் முல்லைத்தீவு மருத்துவமனை பற்றியோ அல்லது கிளிநொச்சி மருத்துவமனை பற்றியோ பேசவில்லை. தேசிய வைத்தியசாலையின் நிலைப்பற்றியே பேசுகின்றோம். மருத்துவ தட்டுப்பாடு தொடர்பாக 10 யோசனைகளை முன்வைத்தோம். 6 மாதங்கள் கடந்தும் இது தொடர்பில் அதிகாரிகள் கவனத்தில் கொள்ளவில்லை.

இந்த நிலை தொடர்ச்சியாக நிலவுமாக காணப்பட்டால் மருத்துவ அதிகாரிகள் சங்கம் என்ற வகையில் சர்வதேசத்திற்கு கொண்டு செல்லவுள்ளோம். மேலும் உலக சுகாதார ஸ்தாபனத்திடம் முறைப்பாடு செய்வதற்கு நடவடிக்கை எடுத்துள்ளோம் - என்றார். (ஐ)

கூட்டமைப்பு வேட்பாளர் மீது பிரசாரத்தின்போது தாக்குதல்!

யாழ்ப்பாணம், ஜன. 24
தமிழ்த் தேசியக் கூட்டமைப்பின் வேட்பாளர்மீது மறவன் புலவு பகுதியில் தாக்குதல் நடத்தப்பட்டுள்ளதாக சாவகச்சேரி பொலிஸ் நிலையத்தில் முறைப்பாடு செய்யப்பட்டுள்ளது.

தமிழ்த் தேசியக் கூட்டமைப்பு ஜனநாயக தமிழ்த் தேசியக் கூட்டணி என்ற பெயரில் உள்ளூராட்சி தேர்தலில்

போட்டியிடுகிறது. ஜனநாயக போராளிகள் கட்சியை சேர்ந்த ஒருவர் மறவன்புலவில் வேட்பாளராக நிறுத்தப்பட்டுள்ளார். இவர் நேற்றைய தினம், பிரசாரத்துக்காக சென்றிருந்த சமயம் தாக்கப்பட்டார். உள்ளூராட்சி தேர்தலில் போட்டியிடும் இன்னொரு கட்சியின்

வேட்பாளரின் வீட்டுக்கு பிரசாரத்துக்கு சென்றிருந்த சமயமே இந்தச் சம்பவம் இடம் பெற்றதாகக் கூறப்படுகின்றது. சம்பவம் தொடர்பில் சாவகச்சேரி பொலிஸார் விசாரணைகளை மேற்கொண்டு வருகின்றனர். (ஐ-03)

ருவான் வெலிசாயவின் சூடா மாணிக்கம் களவு

கொழும்பு, ஜன. 24
வரலாற்று சிறப்புமிக்க அறுராதபுரம் ருவான் வெலிசாய தாதுகோபுரத்தின் சூடா மாணிக்கம் திருடப்பட்டுள்ளதாகத் தெரியவருகின்றது.

இது தொடர்பாகக் கிடைத்த முறைப்பாட்டுக்கு அமைய விசாரணைகள் ஆரம்பிக்கப்பட்டுள்ளன என்று இலங்கை மனித உரிமைகள் ஆணைக்குழு தெரிவித்துள்ளது.

மனித உரிமைகள் ஆணைக்குழுவின் மூன்று அதிகாரிகள் ருவான் வெலிசாயவுக்கு சென்று நேரடியாக விசாரணைகளை ஆரம்பித்துள்ளனர்.

பெளத்த சமயத்தை பாதுகாக்கும் பொறுப்பு அரசாங்கத்துக்கு அரசமைப்பு ரீதியாக வழங்கப்பட்டுள்ளது. இதனை அடிப்படையாகக் கொண்டு ருவான் வெலிசாய தாது கோபுரத்தின் சூடா மாணிக்கம் திருடப்பட்டுள்ளதாக கூறி, தொல்பொருள் திணைக்களம், பெளத்த சமய விவகார ஆணையாளர், கலாசார விவகார திணைக்களம் உட்பட 7 தரப்பினரை பிரதிவாதி களாக குறிப்பிட்டு, மனித உரிமை ஆணைக்குழுவில் முறைப்பாடு செய்யப்பட்டிருந்தது. (ஐ)

யாழ்ப்பாணம் மாநகர சபையின் காணும் பொங்கல் விழா!



யாழ்ப்பாணம், ஜன. 24
யாழ்ப்பாணம் மாநகர சபையின் ஏற்பாட்டில் காணும் பொங்கல் விழா கடந்த சனிக்கிழமை யாழ்ப்பாணம் பண்ணை கடற்கரை பூங்கா திடலில் இடம்பெற்றது. மாநகர ஆணையாளர் இ. த. ஜெயசீலன் தலைமையில் நடைபெற்ற இந்த நிகழ்வில் பிரதம விருந்தினராக மாநகர முதல்வர் இம்மானுவல் ஆனல்ட் கலந்து கொண்டார்.

இதன்போது, யாழ்ப்பாணம் மாநகர சபையின் திணைக்களங்களுக்கிடையே பொங்கல் போட்டி நிகழ்வுகள் நடைபெற்றன. இதில், முட்டி உடைத்தல் மற்றும் சங்கீத கதிரை

உள்ளிட்ட பொது விளை யாட்டு நிகழ்வுகள் நடத்தப்பட்டன. இந்தப் போட்டிகளில் யாழ்ப்பாணம் சுகாதார மருத்துவ அதிகாரி பிரிவு முதலிடத்தை பெற்றது. போட்டிகளில் கலந்து கொண்டு வெற்றியீட்டியவர்களுக்கு பரிசில்களும் வழங்கி வைக்கப்பட்டது.

இந்த நிகழ்வில் யாழ்ப்பாணம் மாநகர சபையின் ஆணையாளர், செயலாளர், பிரதம கணக்காளர், பிரதம பொறியியலாளர், மாநகரசபை பதவிநிலை உத்தியோகத்தர்கள், ஊழியர்கள் மற்றும் பொதுமக்கள் எனப் பலர் கலந்துகொண்டிருந்தனர். (ஐ)



பிலவ வருடம், தை 10

“ஏசுவார்கள், எரிப்பார்கள், அஞ்சவேண்டாம் உண்மையை எழுதுங்கள்; உண்மையாய் எழுதுங்கள்” - யோகர் சுவாமிகள்.

E-mail: eelanaduwkly@gmail.com
தொலைபேசி : 021 730 1370

தேர்தலில் சின்னத்தின் பெறுமதி?

தேர்தலில் எது சிறந்த சின்னம் என்னும் கேள்வி எழுந்திருக்கின்றது? இதனடிப்படையில் உரையாடல்கள் இடம்பெறுவதையும் காண முடிகின்றது. தமிழரசு கட்சி தனியாகத் தேர்தலை எதிர்கொள்ளவுள்ள நிலையில்தான் இந்த விவாதம் மேலெழுந்திருக்கின்றது. தமிழ்த் தேசிய அரசியல் வரலாற்றை உற்றுநோக்கினால் தேர்தல் சின்னங்களுக்கு பிரதான முக்கியத்துவம் இருந்ததாகக் கூறவிட முடியாது. ஆரம்பத்தில் தமிழரசு கட்சியின் 'வீடு' சின்னமே தமிழ்த் தேசிய அரசியலின் அடையாளமாக இருந்தது.

1970களுக்கு பின்னர் ஏற்பட்ட அரசியல் சூழலில் தமிழரசு கட்சியின் தேவைப்பாடு கேள்விக்கு உள்ளாகியது. புதிய அரசியல் சூழலை எதிர்கொள்வதற்கு தமிழரசு கட்சி பொருத்தமானதுதானா என்னும் கேள்வி எழுந்தது. இவ்வாறானதொரு பின்புலத்தில்தான் தமிழரசு கட்சியின் ஸ்தாபகர் எஸ். ஜே. வி. செல்வநாயகம் உதய சூரியன் சின்னத்தின் கீழ் தமிழர் ஐக்கிய கூட்டணியை உருவாக்கினார் - பின்னர் அதுவே தமிழர் விடுதலைக் கூட்டணியானது. வீட்டுச் சின்னம் கிடப்புகுச் சென்றது. இந்த பின்புலத்தில் நோக்கினால் வீட்டுச் சின்னம் தனித்துவமானதென்னும் வாதம் சரியானதல்ல. அரசியல் சூழலில் ஏற்படும் மாற்றங்கள் கருதி கட்சிகளுக்கான சின்னங்களும் மாறியிருப்பதே வரலாறு.

2001இல், தமிழ்த் தேசியக் கூட்டமைப்பு உருவானபோது அதன் சின்னமாக இருந்தது உதயசூரியனாகும். பின்னர் ஆளுந்தசங்கரியுடன் ஏற்பட்ட முரண்பாடுகளின் காரணமாகவே பல வருடங்களாக கவனிப்பாரற்றுக் கிடந்த வீட்டுச் சின்னம் மீளவும் அரசியல் அராங்குக்கு வந்தது. ஒருவேளை ஆளுந்தசங்கரி விடுதலைப் புலிகள் இயக்கத்துடன் முரண்படவில்லையாயின் கூட்டமைப்பின் சின்னமாக உதயசூரியனே தொடர்ந்திருக்கும்.

இப்போது மீளவும் தமிழ்த் தேசியக் கூட்டமைப்பின் சின்னம் மாறியிருக்கின்றது. இதுவரையில் கூட்டமைப்பின் சின்னமாக இருந்த வீடு, தமிழரசு கட்சியின் சின்னமாக மாறியிருக்கின்றது. இதேவேளை, தமிழ்த் தேசியக் கூட்டமைப்பின் சின்னமாக குத்துவிளக்கு தெரிவு செய்யப்பட்டிருக்கின்றது. உண்மையிலேயே சின்னங்கள் மக்களின் வாக்களிப்பை தீர்மானிக்கின்றனவா? பொதுவாக இவ்வாறானதோர் அபிப்பிராயம் நிலவுகின்றது.

2018இல் இடம்பெற்ற உள்ளூராட்சி மன்றத் தேர்தலில் உதயசூரியன் சின்னத்தின் கீழ் ஒரு புதிய கூட்டு உருவானது. சுரேஷ் பிரேமச்சந்திரன் தலைமையிலான ஈழ மக்கள் புரட்சிகர விடுதலை முன்னணியும் அதில் அங்கம் வகித்திருந்தது. உதயசூரியன் சின்னத்தை முன்னிலைப்படுத்துவதன் ஊடாக வீட்டுச் சின்னத்தை கேள்விக்கு உள்ளாக்கலாமென்னும் நம்பிக்கையே கூட்டிலிருந்தவர்களிடம் இருந்தது. ஆனால், அவ்வாறு நிகழவில்லை. எனவே, இங்கு சின்னம் ஒரு விடயமல்ல.

ஒரு கட்சி மக்கள் மத்தியில் எவ்வாறு நம்பிக்கையை கட்டியெழுப்புகின்றது என்பதே முக்கியமானது. உதாரணமாக சிறீ லங்கா சுதந்திரக் கட்சியிலிருந்து வெளியேறிய ராஜபக்ஷக்கள் அதுவரையில் மக்கள் அறிந்திராத மொட்டு சின்னத்தின் கீழ் தங்களின் அரசியல் பயணத்தை ஆரம்பித்தனர். மிகவும் குறுகிய காலத்தில் மொட்டுச் சின்னத்தின் கீழ் சிங்கள மக்களை அணிதிரட்டினர். ஆட்சியையும் கைப்பற்றினர். எனவே, எந்தவொரு சின்னத்தின் கீழும் மக்களிடம் செல்லலாம் - ஆனால், மக்கள் அதனை ஏற்றுக்கொள்ளக்கூடிய சூழலை ஏற்படுத்த வேண்டும். மக்களுடன் உரையாடுவதை ஒரு தொடர்ச்சியான செயல்பாடாக முன்னெடுக்க வேண்டும். வீட்டுச் சின்னமா - குத்துவிளக்கா அல்லது பானையா என்பதல்ல இங்கு பிரச்சனை - எவர் மக்கள் மத்தியில் நம்பிக்கையை கட்டியெழுப்புகின்றார் என்பதே அடிப்படையானது. ஒருவேளை தமிழரசு கட்சி வீட்டுச் சின்னத்தின் கீழ் அதிகமான மக்களின் ஆதரவை பெறுகின்றதென்றால், அதன் பொருள், தமிழரசு கட்சி பலமானதாக இருக்கின்றது என்பதல்ல - மாறாக, தமிழரசு கட்சியை எதிப்பவர்கள் - மக்கள் மத்தியில் தங்களை சரியாக நிறுவுவதில் தோல்வியடைந்துவிட்டனர் என்பதுதான்.

கிளிநொச்சியை சேர்ந்த நபர் மன்னார் கடலில் சடலமாக மீட்பு

மன்னார், ஜன. 24
மன்னார் பேசாலை கடற்கரையில் இருந்து கடந்த 20 ஆம் திகதி மீன் பிடிக்க கடலுக்குச் சென்ற மீனவர் ஒருவர் நேற்று காலை சடலமாக மீட்கப்பட்டார்.

இவ்வாறு சடலமாக மீட்கப்பட்டவர் கிளிநொச்சியை சேர்ந்தவர் என்றும் தற்போது பேசாலையில் வசித்து வரும் 26 வயதான கஸ்டார் அலெக்ஸ் என அடையாளம் காணப்பட்டுள்ளார்.

இந்த சம்பவம் தொடர்பாக மேலும் தெரிய வருகையில், கிளிநொச்சி கோணாவில் யூனியன்களும் பகுதியைச் சேர்ந்த இவர் இரு பிள்ளைகளின் தந்தையாவார்.

பேசாலையில் குடும்பத்துடன் தங்கியுள்ள இவர் மீன்பிடியில் ஈடுபட்டு வருகிறார். இந்த நிலையில், கடந்த 20ஆம் திகதி பேசாலை கடற்கரை மீன்பிடி துறை முகத்தில் படகு

மூலம்(றோலர்) கடலுக்குள் மாலை 3 மணியளவில் மீன்பிடிக்க இவர், இரு மீனவர்களுடன் சென்றார்.

மீன்பிடித்துக் கொண்டிருந்தபோது வலை கிழிந்ததால் இரவு 9.30 மணியளவில் இவர்கள் கரை திரும்பினர். எனினும், கரைக்கு படகை கொண்டு வராத சற்று தொலைவில் நங்கூரமிட்டு படகை நிறுத்திவிட்டு மூவரும் கரையை நோக்கி நீந்தினர். இந்த நிலையில், அலெக்ஸ் காணாமல் போனார்.

அவரை தேடிய இரு மீனவர்களும் இந்த விடயம் குறித்து பொலிஸ் நிலையத்திலும் முறைப்பாடு செய்தனர். இந்தநிலையில், நேற்று காலை குறித்த நபரின் சடலம் கண்டு பிடிக்கப்பட்டது. சடலம் மன்னார் பொது மருத்துமவனையில் பிரேத பரிசோதனைக்காக ஒப்படைக்கப்பட்டுள்ளது. மேலதிக விசாரணைகளை பேசாலை பொலிஸார் மேற்கொண்டு வருகின்றனர். (ஐ)

காதலியின் படங்களை பகிர்ந்த பல்கலை. மாணவனுக்கு பிணை!

யாழ்ப்பாணம், ஜன. 24
தனது முன்னாள் காதலியின் அந்தரங்க படங்களை நண்பர்களுடன் பகிர்ந்த யாழ்ப்பாண பல்கலைக்கழக கழக மாணவர் பொலிஸாரால் கைது செய்யப்பட்டு - கடுமையாக எச்சரிக்கப்பட்ட பின்னர் பிணையில் விடுவிக்கப்பட்டுள்ளார்.

யாழ்ப்பாண பல்கலைக்கழக மாணவிகள் வீதியில் செல்லும் போது சில இளைஞர்கள் பாலியல் சேட்டையில் ஈடுபடுகின்றனர் என்று பொலிஸாருக்கு தெரியப்படுத்தப்பட்டது.

இலவச நீரிழிவு நோய் பரிசோதனை முகாம்!

யாழ்ப்பாணம், ஜன. 24
யாழ்ப்பாணம் நீரிழிவு கழகமும் நல்லூர் சுகாதார மருத்துவ அதிகாரி பணிமனையும் இணைந்து திருநெல்வேலியில் இலவச நீரிழிவு பரிசோதனை முகாமை நடத்தவுள்ளன.

திருநெல்வேலி சந்தை வளாகத்தில் நாளை மறுநாள் வியாழக்கிழமை காலை 8.30 மணி தொடக்கம் மதியம் ஒரு மணி வரை பரிசோதனைகள் நடைபெறும்.

இதன்போது, நீரிழிவு, இரத்த அழுத்தம், உடல் திணிவு சுட்டி, கண் பரிசோதனைகளும் நடைபெறவுள்ளன. (ஐ)

இதையடுத்து, பொலிஸார் பல்கலைக்கழக சூழலில் கண் காணிப்பு நடவடிக்கையை தீவிரப்படுத்தினர். இந்நிலையில் நேற்று முன்தினம் யாழ்ப்பால்கலைக்கழக விடுதியின் முன்பாக நின்ற இருவரை பொலிஸார் பிடித்து அவர்களின் கைபேசிகளை பரிசோதித்தனர். இதன்போது, ஒருவர் பெண் ஒருவரின் அந்தரங்க படங்களை நண்பர்களுடன் பகிர்ந்திருந்தமை கண்டறியப்பட்டது. பொலிஸாரின் விசாரணையில் அது அவரின் முன்

னாள் காதலி என்றும், இணையவழி உரையாடலின் போது காதலியின் அந்தரங்க காட்சிகளை பதிவு செய்து வைத்திருந்துள்ளார். காதல் உறவு முறிந்ததும் அந்தக் காட்சிகளை நண்பர்களுடன் பகிர்ந்துள்ளார் எனவும் தெரியவந்தது.

இதையடுத்து, கைதான இருவரையும் கடுமையாக எச்சரித்ததுடன், அந்தப் படங்களை அழிக்கவைத்த பின்னர் பிணையில் செல்ல அனுமதித்தனர். (ஐ)

போராளிகள் நலன்புரி சங்கம் மன்னாரிலும் ஆரம்பித்து வைப்பு



மன்னார், ஜன. 24
போராளிகள் நலன்புரி சங்கம் மன்னார் மாவட்டத்துக்கான நிர்வாகப் பிரிவு கடந்த சனிக்கிழமை தொடங்கப்பட்டது.

இந்த நிகழ்வில் தலைவராக எஸ். சீசர், செயலாளராக ர. ஜெயா, பொருளாளராக சமுமாறன், உபதலைவராக தென்றல் மாறன், உப செயலாளராக தினேஷ்

ஆகியோர் தெரிவு செய்யப்பட்டனர்.

அத்துடன், மன்னார் நகரத்துக்கு விக்ரம், நந்தன், ஜீவா, மாந்தை பிரதேசத்துக்கு சுகாதேவன், தவேந்திரன், மடு பிரதேசத்துக்கு சஞ்சம், நானாட்டான் பிரதேசத்துக்கு அலன், நிச்சட் ஆகியோர் இணைப்பாளர்களாக நியமிக்கப்பட்டுள்ளனர். (ஐ)

அப்புக்குட்டி அண்மையின் 'டவுட்'

தமிழ் தேசிய கூட்டமைப்புக்கு இரா. சம்பந்தன் தற்போது தலைவர் இல்லை. தமிழ்த் தேசியக் கூட்டமைப்பிலிருந்து தமிழரசு கட்சி வெளியேறியதுடன் அவரின் பதவி வறிதாகிவிட்டது. விரைவில் தமிழ்த் தேசியக் கூட்டமைப்புக்கு புதிய தலைவர் நியமிக்கப்படுவார்.

நீங்கள் இப்பிடிச் சொல்லுறியள் தம்பி. ஆனால் தமிழரசுக்காரர் தாங்கள் வெளியேறேல்லை. தேர்தலில் தனிச்சுப்போட்டியிடுறும். தேர்தல் முடிஞ்சுபிறகு கூட்டமைப்பாகத்தான் இயங்குவம் எண்டுக்கினம். சம்பந்தன் ஐயா அதுபற்றி தள்ள முடிவை இன்னமும் சொல்லவே இல்லை. தேர்தல் முடிஞ்சுபிறகுதான் நீங்களும் தலைவரை நியமிப்பியளோ?

இலங்கையில் தமிழ் மக்களின் உரிமைகள் நிலைநாட்டப்படும்!

பா. ஜ. க. தமிழக தலைவர் நம்பிக்கை

சென்னை, ஜன. 24
இலங்கையில் 13ஆவது சட்டத்திருத்தம் முழுமையாக அமுல்படுத்தப்பட்டு, தமிழ் மக்களின் உரிமைகள் நிலைநாட்டப்படும் என்று தமிழக பா. ஜ. க. தலைவர் கே. அண்ணாமலை நம்பிக்கை தெரிவித்துள்ளார்.
இது குறித்து அவர் ஞாயிற்றுக்கிழமை வெளியிட்டுள்ள அறிக்கையில்,
1987இல் இந்திய - இலங்கை ஒப்பந்தத்தில் ஏற்பட்ட 13 ஆவது சட்டத் திருத்தம், இலங்கையில் உள்ள மாகாணங்கள், சுயாட்சி மேற்கொள்ளும் வகையில், கல்வி, ஆரோக்கியம், விவசாயம், வீட்டுவசதி, நிலம், பொலிஸ் போன்ற பிரிவுகளில் மாகாண நிர்வாகங்களுக்கு அதிகாரம் வழங்கியது. ஆனாலும், பல்வேறு கட்டுப்பாடுகளாலும் அரசியல் காரணங்களாலும் மாகாண நிர்வாகங்களால் பெரிதும் முன்னேற்றம் காண முடியவில்லை. அரசு நிலம், பொலிஸ் ஆகிய அதிகாரங்களை பகிர்ந்து கொள்ள இலங்கை அரசு இன்றளவும் தயங்கி வருகிறது. பிரதமர் மோடியும் 13ஆவது சட்டத் திருத்தத்தை செயல்படுத்த தீவிரமாக வலியுறுத்தி வருகிறார்.
கடந்த 20ஆம் திகதி

இலங்கை பிரதமரை சந்தித்த மத்திய வெளியுறவுத் துறை அமைச்சர் ஜெய்சங்கர், மாகாணங்களுக்கு, அதிகாரப் பகிர்வை வழங்க வேண்டும் என்றும், பெயரளவில் மட்டுமே உள்ள 13ஆவது சட்டத் திருத்தத்தை முழுமையாக அமுல்படுத்த வேண்டும் என்றும் வலியுறுத்தியிருக்கிறார்.
விரைவில், இலங்கையில் 13ஆவது சட்டத்திருத்தம் முழுமையாக அமுல்படுத்தப்பட்டு, தமிழ் மக்களின் உரிமைகள் நிலைநாட்டப்படும் என்ற நம்பிக்கை தமிழக பா. ஜ. கவுக்கு இருக்கிறது எனத் தெரிவித்துள்ளார் அவர்.

ஆளுநரின் அழைப்பிதழில் தமிழ்நாடு இலச்சினை!

சென்னை, ஜன. 24
ஆளுநர் மாளிகையில் நடைபெறும் குடியரசு தின வரவேற்பு அழைப்பிதழில் மாநில அரசின் இலச்சினை இடம்பெற்றதுடன் தமிழ்நாடு என்றும் குறிப்பிடப்பட்டுள்ளது.
தமிழ்நாடு என்ற வார்த்தையை தமிழக சட்டப்பேரவை கூட்டத்தில் ஆளுநர் ஆர். என். ரவி பயன்படுத்தாமல் புறக்கணித்தது பெரும் சர்ச்சையை

கிளப்பியது.
இது குறித்து ஜனாதிபதியிடம் தமிழ்நாட்டை ஆளும் தி. மு. க. கட்சி முறைப்பாடளித்தது.
இந்நிலையில், நாளை மறுதினம் குடியரசு தினத்தன்று மாலை 4.30 மணிக்கு ஆளுநர் மாளிகையில் நடைபெறும் வரவேற்பு விழாவுக்கான அழைப்பிதழ் தற்போது வெளியாகியுள்ளது. அதில், பழைய

படி தமிழக அரசின் இலச்சினை இடம்பெற்றதுடன், தமிழ்நாடு என்றும் குறிப்பிடப்பட்டுள்ளது.
ஆளுநர் சுமுக போக்குக்கு வந்துள்ள நிலையில், ஆளுநரின் விருந்தில் தமிழக முதல்வர் மு. க. ஸ்டாலின், அமைச்சர்கள் உள்ளிட்டோர் கலந்து கொள்ள வாய்ப்புள்ளதாகக் கூறப்படுகின்றது. (ஐ)



மாநில மொழிகளில் தீர்ப்பு முதலமைச்சர் வரவேற்பு

சென்னை, ஜன. 24
உச்சநீதிமன்ற தீர்ப்புகள், மாநில மொழிகளில் மொழி பெயர்க்கப்படும் என்ற அறிவிப்புக்கு முதல்வர் மு. க. ஸ்டாலின் வரவேற்பு தெரிவித்துள்ளார்.
இதுகுறித்து அவர் தனது ருவிற்றர் பதிவில், உச்சநீதிமன்ற தீர்ப்புகள் அனைத்து இந்திய மொழிகளிலும் வெளியிடப்பட வேண்டும் என்று தலைமை நீதிபதி தெரிவித்துள்ள கருத்தை முழுமனதுடன் வரவேற்கிறேன்.
இதனோடு, உயர்நீதிமன்றங்களில் மாநில அலுவல் மொழிகளை வழக்காடு மொழியாக்க வேண்டும் என்ற நமது நீண்டநாள் கோரிக்கையையும் நிறைவேற்றுவது நீதியை நாட்டின் சாமானிய மக்களுக்கு அருகில் கொண்டு வரும். இவ்வாறு அவர் குறிப்பிட்டுள்ளார்.
மகாராஷ்டிரம் - கோவா வழக்குரைஞர்கள் சங்கம் சார்பில் நடைபெற்ற நிகழ்ச்சியில் பேசிய உச்சநீதிமன்றத் தலைமை நீதிபதி டி.ஓய்.சந்திரசூட், உச்சநீதிமன்றத் தீர்ப்புகள் பிராந்திய மொழிகளில் மொழிபெயர்க்கப்பட வேண்டுமெனத் தெரிவித்தார்.
ஏற்கெனவே உச்சநீதிமன்ற நீதிபதி டி.ஓய். சந்திரசூட்டின் கருத்துக்கு பிரதமர் மோடி வரவேற்பு தெரிவித்துள்ள நிலையில் தற்போது முதல்வர் ஸ்டாலினும் அக்கருத்தை வரவேற்ற உள்ளார். (ஐ)

ஈரோடு கிழக்கு இடைத் தேர்தலில் கமல் ஆதரவை கோரும் காங்கிரஸ்!

சென்னை, ஜன. 24
ஈரோடு கிழக்கு இடைத்தேர்தலில் போட்டியிடும் காங்கிரஸ் வேட்பாளர் ஈ. வி. கே. எஸ். இளங்கோவனுக்கு ஆதரவை பிரசாரம் செய்ய மக்கள் நீதி மய்யத்தின் தலைவர் கமல்ஹாசனுக்கு அழைப்பு விடுக்கப்பட்டுள்ளது.
ஈரோடு கிழக்கு தொகுதியில் தி. மு. க. கூட்டணி சார்பில் வேட்பாளராக காங்கிரஸ் கட்சியின் இளங்கோவன் நிறுத்தப்பட்டுள்ளார்.
இந்நிலையில், தமிழக முதல்வர் மு. க. ஸ்டாலின் நேற்று காலை சந்தித்த இளங்கோவன், பிரசாரத்தில் பங்கேற்க முதல்வருக்கு அழைப்பு விடுத்திருந்தார். தொடர்ந்து கூட்டணி கட்சிகளின் தலைவர்களை சந்தித்து வருகிறார்.
இதனிடையே, சென்னை ஆழ்வார்பேட்டையில் உள்ள மக்கள் நீதி மய்யத்தின் தலைமை அலுவலகத்துக்கு சென்ற இளங்கோவன், கமல்ஹாசனை நேரில் சந்தித்து ஆதரவு கோரினார்.
மேலும், இடைத்தேர்தலில் காங்கிரஸுக்கு ஆதரவாக பிரசாரம் செய்வதற்கும் காங்கிரஸ் தரப்பில் அழைப்பு விடுக்கப்பட்டுள்ளது.
முன்னதாக கடந்த டிசெம்பர் மாதம் காங்கிரஸ் எம்.பி. ராகுல் காந்தி தலைமையில் நடைபெற்று வரும் ஒற்றுமைக்கான நடைப்பயணத்தில் பங்கேற்று நடைப்பயணத்துக்கு கமல்ஹாசன் ஆதரவு தெரிவித்தது குறிப்பிடத்தக்கது.



ஜனவரி - 24 செவ்வாய்க்கிழமை
சுயகிருது வருடம் - தை 10
நல்ல நேரம் : 07.30 - 09.00
ராசு காலை : 03.00 - 04.30
திதி : திருதியை

இன்றைய ராசிபலன்

மேடம்

வியாபாரத்தில் உண்டான தடை விலகும். புதிய முயற்சியில் முன்னேற்றம் காண்பீர்கள். உங்கள் செயல்களில் வெற்றி பெறுவீர்கள். புதியவர்களை நம்பி எந்த வேலையும் ஒப்படைக்க வேண்டாம்.

இடம்

தொழிலில் முன்னேற்றம் உண்டாகும். உறவினரால் நன்மை ஏற்படும். அலுவலகத்தில் புதிய பொறுப்பு வந்து சேரும் தடைகளை சரி செய்து வளர்ச்சிக்கு வழி காண்பீர்கள். நன்மையான நாள்.

மிதுனம்

மாலை வரை உங்கள் செயல் இழுபறியாகும் பின்னர் எதிர்பார்ப்பு நிறைவேறும். தடைகளைத் தாண்டி நினைத்ததில் வெற்றி காண்பீர்கள். உங்கள் எண்ணம் நிறைவேறும்.

கடகம்

கவனமுடன் செயல்பட வேண்டிய நாள். மதியத்திற்கு மேல் சில சங்கடம் வரும். மதியம் வரை இருந்த நிலை மாறும். நினைத்த செயல்கள் தடைகளோடு நிறைவேறும்.

சிம்மம்

உங்கள் முயற்சி நிறைவேறும். அரசு வழியில் எதிர்பார்த்த நன்மை நடக்கும். குடும்பத்தில் ஒரு வருடைய எண்ணத்தை நிறைவேற்றுவீர்கள். புதிய தொழில் தொடங்கும் முயற்சி வெற்றி அடையும்.

கன்னி

உங்கள் முயற்சியில் லாபம் காண்பீர்கள். எதிர்ப்புகளை முறியடிப்பீர்கள். வருமானம் அதிகரிக்கும். நன்மைகள் நடந்தேறும். நிதிநிலை உயரும் தடைகளை அகற்றி தொழிலில் அக்கறை காட்டுவீர்கள்.

துலாம்

குடும்ப நலனில் அக்கறை செலுத்துவீர்கள். நீங்கள் எதிர்பார்த்த பணம் வரும். புதிய முயற்சி நிறைவேறும். பயணங்களால் நன்மை உண்டு. சாமர்த்தியமாக செயல்படுவீர்கள்.

விருச்சிகம்

சகோதரர்கள் ஆதரவுடன் உங்கள் முயற்சியில் வெற்றி அடைவீர்கள். பணிபுரியும் இடத்தில் உங்கள் செல்வாக்கு உயரும். திடீர் பணவரவால் கடன் அடைபடும்.

தனுசு

கொடுக்கல் வாங்கலில் இருந்த பிரச்சனை சரியாகும். தொழிலில் அதிகலாபம் காண்பீர்கள். குடும்பத்தில் மகிழ்ச்சி அதிகரிக்கும். வியாபாரத்தில் புதிய அணுகுமுறையைக் கையாளுவீர்கள்.

மகரம்

தொழிலில் இருந்து வந்த போட்டி விலகும். வருமானம் உயரும். உங்கள் செல்வாக்கு உயரும். லாபகரமான நாள். வேலை வாய்ப்பை எதிர்த்தோக்கி இருந்தவர்களுக்கு நல்ல தகவல் வரும்.

கும்பம்

புதிய பாதையில் பயணிப்பீர்கள். உங்களுக்கு தொல்லைக் கொடுத்தவர்கள் விலகுவர். பிரச்சனைகளை சரி செய்வீர்கள். உங்கள் விருப்பப்படி செயல்பட்டு லாபம் காண்பீர்கள்.

மீனம்

குழப்பங்கள் விலகும். திட்டமிட்டு செயல்பட்டு லாபம் காண்பீர்கள். எதிர்பாராத செலவு தோன்றும். உங்களுடைய முக்கிய தேவை இன்று நிறைவேறும். குடும்பத்தில் மகிழ்ச்சி அதிகரிக்கும்.

ராஜபக்ஷவினருக்கு இந்த முறை தேர்தலில் மறக்கமுடியாத பாடம் சம்பிக்க ரணவக்க சுட்டிக்காட்டு

கொழும்பு, ஜன. 24
“பின்வாசல் வழியாக அரசின் ஆட்சியை முன்னெடுக்கும் ராஜபக்ஷவினருக்கு இம்முறை உள்ளூராட்சி சபைத் தேர்தலில் மறக்க முடியாத பாடத்தை மக்கள் புகட்டுவார்கள்.”
- இவ்வாறு 43 ஆவது படையணியின் தலைவரும் பாராளுமன்ற உறுப்பினருமான பாட்டலி சம்பிக்க ரணவக்க தெரிவித்தார்.
இது தொடர்பில் ஊடகங்களிடம் அவர் மேலும் கூறுகையில்-
தேர்தல் தொடர்பில் அச்சம் கொண்டுள்ள அரசு, அதனை ஒத்திவைக்கப் பல்வேறு வழிமுறைகளைக் கையாண்டு வருகின்றது. அரசின் இந்த முயற்சி இன்னும் முடியவில்லை. எனினும், அரசு தேர்தலை நடத்தும் என நாங்கள் எதிர்

பார்க்கின்றோம். தேர்தலை நடத்துவதற்குப் பணம் இல்லை என்பது எந்தவிதத்திலும் காரணமாக அமையாது.
அத்துடன் அண்மையில் நிறைவேற்றப்பட்ட தேர்தல் செலவுகளை ஒழுங்குபடுத்தும் சட்டம் பெரிய சிக்கலான சட்டம் இல்லை. குறுகிய காலத்தில் செலவுகளை ஒழுங்குபடுத்தும் சட்ட திட்டங்களைத் தேர்தல்கள் ஆணைக்குழுவால் வெளியிட வேண்டும்.
கடந்த ஆண்டு நாடு வங்கு ரோத்து அடைந்தது. இதையடுத்து கடந்த மே மாதம் 9 ஆம் திகதி சிறிலங்கா பொதுஜன பெரமுனவின் பிரதமர் மகிந்த ராஜபக்ஷவை நாட்டு மக்கள் நேரடியான போராட்டத்தின் மூலம் அதிகாரத்தில் இருந்து இறக்கினர். ஜூலை 9 ஆம் திகதி கோட்டாபய ராஜபக்ஷ



வைப் பதவியில் இருந்து இறக்கினர்.
தற்போது இவர்கள் பின்வாசல் வழியாக வந்து உள்ளூராட்சி சபைகள், மாகாண சபைகளை ஆளுநர்கள் ஊடாகக் கட்டுப்படுத்துவதுடன் பாராளுமன்றத்தையும் கட்டுப்படுத்தி வருகின்றனர்.
இம்முறை சிறிலங்கா பொதுஜன பெரமுனவுக்கும் ராஜபக்ஷ வினருக்கும் மறக்க முடியாத பாடத்தை மக்கள் புகட்டுவா-
என்றார். (அ)

கொழும்பு மாநகர சபைக்கு சஜித் அணிப் பட்டியலில் ஐ.தே.கவின் விசுவாசிகள்

கொழும்பு, ஜன. 24
உள்ளூராட்சிசபைத் தேர்தலில் கொழும்பு மாநகரசபைக்கான ஐக்கிய மக்கள் சக்தியின் வேட்பாளர் பட்டியல் இறுதி நேரத்தில் மாற்றியமைக்கப்பட்டு, ஐக்கிய தேசியக் கட்சியின் விசுவாசிகளுக்கு இடமளிக்கப்பட்டுள்ளது என்று ஐக்கிய மக்கள் சக்தியின் வடகொழும்பு பிரதான அமைப்பாளரும், மேல் மாகாண சபையின் முன்னாள் உறுப்பினருமான சி.வை.பி. ராம் சுட்டிக்காட்டியுள்ளார்.
அத்துடன், கட்சியின் பிரதான அமைப்பாளர்களில் ஒருவர் என்ற அடிப்படையில் தன்னால் பரிந்துரைக்கப்பட்ட உறுப்பினர்களின் பெயர்கள் கூட வெட்டப்பட்டுள்ளன. எனவே, இது சம்பந்தமாக கட்சி தலைமைப்பீடம் உரிய

விசாரணைகளை மேற்கொள்ள வேண்டும் எனவும் ராம் வலியுறுத்தியுள்ளார்.
ஐக்கிய மக்கள் சக்தியின் கொழும்பு மாநகர சபைக்கான மேயர் வேட்பாளராக அறிவிக்கப்பட்டுள்ள முஜிபூர் ரஹ்மான், கட்சியின் பொதுச்செயலாளர் ரஞ்சித் மத்தும பண்டாரவும் இதற்கு பொறுப்பு கூற வேண்டும் எனவும் ராம் திட்டவாட்டமாக கூறியுள்ளார்.
ஐக்கிய மக்கள் சக்தியில் உறுப்பினர்கள் பலர் இருக்கையில், ஐக்கிய தேசியக் கட்சியின் உறுப்பினர்களுக்கு வாய்ப்பளிக்கப்பட்டதன் பின்னணி என்னவென அவர் கேள்வி எழுப்பியுள்ளார். ராம், ஐக்கிய தேசியக் கட்சியினருக்கு வாய்ப்பளிக்க தான் கரும் எதிர்ப்பை வெளியிட்டதாகவும் குறிப்பிட்டார். (அ)

வேட்புமனு பட்டியலை மறந்தார் அமைப்பாளர் வென்னப்புவவில் ஐ.தே.கவுக்கு ஏமாற்றம்



கொழும்பு, ஜன. 24
உள்ளூராட்சிமன்ற தேர்தலில் வென்னப்புவ பிரதேச சபைக்கு போட்டியிடுவதற்காக தயாரிக்கப்பட்ட வேட்புமனுவை, ஐக்கிய தேசியக் கட்சியின் தலைமையகமான சிறி கொத்தவின் மதில் மீது வைத்து விட்டு மறந்துபோனதால், இறுதி தினத்தில் வேட்பு மனு தாக்கல் செய்ய முடியாத நிலை ஏற்பட்டுள்ளது.
இதன் காரணமாக வென்னப்புவ பிரதேச சபைக்கு ஐக்கிய தேசியக் கட்சி போட்டியிடுவதற்கான சந்தர்ப்பம் இம்முறை கிடைக்கவில்லை.
வேட்புமனுக்கள் பொறுப்பேற்கும் இறுதித் தினமான 21 ஆம் திகதி, மனுக்களை தாக்கல் செய்ய புத்தளம் மாவட்ட செயலகத்துக்கு அருகில் வென்னப்புவ தொகுதி அமைப்பாளர் சரத் பரன்பொல வரகை தந்தபோதே, அவற்றை ஐ.தே.க தலைமையகத்தில் வைத்து விட்டு வந்தமை தெரியவந்தது.
இதனால் அந்தப் பட்டியலில் போட்டியிடவிருந்த வேட்பாளர்கள் அமைப்பாளர் சரத் பரன்பொலவுடன் முரண்பட்டதால் அங்கு பதற்ற நிலை ஏற்பட்டது. (அ)

புவ பிரதேச சபைக்கு ஐக்கிய தேசியக் கட்சி போட்டியிடுவதற்கான சந்தர்ப்பம் இம்முறை கிடைக்கவில்லை.
வேட்புமனுக்கள் பொறுப்பேற்கும் இறுதித் தினமான 21 ஆம் திகதி, மனுக்களை தாக்கல் செய்ய புத்தளம் மாவட்ட செயலகத்துக்கு அருகில் வென்னப்புவ தொகுதி அமைப்பாளர் சரத் பரன்பொல வரகை தந்தபோதே, அவற்றை ஐ.தே.க தலைமையகத்தில் வைத்து விட்டு வந்தமை தெரியவந்தது.
இதனால் அந்தப் பட்டியலில் போட்டியிடவிருந்த வேட்பாளர்கள் அமைப்பாளர் சரத் பரன்பொலவுடன் முரண்பட்டதால் அங்கு பதற்ற நிலை ஏற்பட்டது. (அ)

நாட்டுக்குள் பிரவேசிப்பவர்களுக்கு கோவிட் கட்டுப்பாடு தேவையற்றது

கொழும்பு, ஜன. 24
நாட்டுக்குள் பிரவேசிப்பவர்களுக்கு புதிய கோவிட்-19 நெறிமுறைகளை விதிக்க முடியாமல் செய்ப்பட்டாலும், பின்னர் ஒத்திவைக்கப்பட்டது.
எனினும் தற்போது எந்த புதிய கோவிட்-19 நெறிமுறைகளும் அறிமுகப்படுத்தப்பட வேண்டிய அவசியமில்லை

வர்களுக்கு புதிய கோவிட்-19 நெறிமுறைகளை விதிக்க முடியாமல் செய்ப்பட்டாலும், பின்னர் ஒத்திவைக்கப்பட்டது.
எனினும் தற்போது எந்த புதிய கோவிட்-19 நெறிமுறைகளும் அறிமுகப்படுத்தப்பட வேண்டிய அவசியமில்லை

என்று தீர்மானிக்கப்பட்டுள்ளது. மேலும், அவ்வாறான நெறிமுறைகள் அறிமுகப்படுத்தப்படுமாயின், அதனை சுகாதார அமைச்சினால் மேற்கொள்ள வேண்டும் எனவும் கலந்துரையாடலின்போது தீர்மானிக்கப்பட்டது. (அ)

ரயில் தடம் புரள்வு

கொழும்பு, ஜன. 24
கருத்துறையில் ரயில் தடம் புரண்டதைத் தொடர்ந்து கரையோர ரயில் சேவையில் தாமதம் ஏற்பட்டதாக தெரிவிக்கப்பட்டது.
காலியில் இருந்து கொழும்பு கோட்டை நிலையம் நோக்கி பயணித்த சமுத்திரா தேவி ரயில் நேற்று காலை தடம் புரண்டதாக ரயில் கட்டுப்பாட்டு அறை தெரிவித்தது.
இதனால், ரயில் சேவை பாதிக்கப்பட்டது. சேவைகளை விரைவாக மீட்டெடுக்க நடவடிக்கை எடுக்கப்பட்டுள்ளதாக ரயில் கட்டுப்பாட்டு அறை கூறியுள்ளது. (அ)

நைஜீரியப் பிரஜை மிரிஹானவில் கைது!

கொழும்பு, ஜன. 24
செல்லுபடியாகும் வீசா இன்றி நாட்டில் தங்கியிருந்த நைஜீரியப் பிரஜை ஒருவர் மிரிஹானவில் கைது செய்யப்பட்டார்.
இரகசிய தகவலின் அடிப்படையில், மிரிஹான பொலிஸார் 40 வயதுடைய குறித்த நபரை வீடொன்றில் வைத்து கைது செய்தனர்.
சோதனையின்போது அவரது மடிக்கணினியை பறிமுதல் செய்த பொலிஸார் குறித்த நபர் ஏதேனும் மோசடி அல்லது குற்றச் செயல்களில் ஈடுபட்டாரா என்பது குறித்து விசாரணை செய்து வருகின்றனர்(அ)

அமரர் தர்மலிங்கம் எம். பியின் திருவுருவச் சிலை நேற்று திறப்பு!



யாழ்ப்பாணம், ஜன. 24
யாழ்ப்பாணம் - உடுவில் மற்றும் மானிப்பாய் தொகுதியின் முன்னாள் நாடாளுமன்ற உறுப்பினர் அமரர் விஸ்வநாதர் தர்மலிங்கத்தின் திருவுருவச் சிலை திறப்பு விழா நேற்று இடம்பெற்றது.
நேற்று திங்கட்கிழமை காலை 9.30 மணிக்கு வலிகாமம் தெற்கு பிரதேச சபை முன்பாக இந்த நிகழ்வு இடம்



பெற்றது. இந்த நிகழ்வில் யாழ்ப்பாணப் பல்கலைக்கழகத்தின் துணைவேந்தர் போராசிரியர் சி.சிறி சற்குண ராசா பிரதம விருந்தினராக கலந்துகொண்டு திருவுருவச் சிலையை திரை நீக்கம் செய்து வைத்தார்.
இந்த நிகழ்வில் பாராளுமன்ற உறுப்பினர் தர்மலிங்கம் சித்தார்த்தன், இலங்கைத் தமிழரசுக் கட்சியின் தலைவர் மாவை சேனாதிராசா, முன்னாள் பாராளுமன்ற



உறுப்பினர்களான சுரேஷ் பிரமேச்சந்திரன் மற்றும் எம். கே.சிவாஜிலிங்கம், தெல்லிப்பளை ஸ்ரீ துர்க்காதேவி தேவஸ்தானத்தின் தலைவர் கலாநிதி அறு திருமுருகன், முன்னாள் வடக்கு மாகாண சபை உறுப்பினர் ப.கஜதீபன், பிரதேச சபையின் தவிசாளர்கள், பிரதேச சபை உறுப்பினர்கள் மற்றும் பொதுமக்கள் என பலர் கலந்து கொண்டிருந்தமை குறிப்பிடத்தக்கது. (அ)

மோட்டார் சைக்கிள் பதிவுக்கு இனிமேல் புதிய விதிமுறைகள்

கொழும்பு, ஜன. 24 இறக்குமதி செய்யப்படும் மின்சார மோட்டார் சைக்கிள் களை பதிவு செய்வது தொடர்பான விதிமுறைகளை வகுப்பதற்கு குழுவொன்று நியமிக்கப்பட்டுள்ளதாக மோட்டார் போக்குவரத்து திணைக்களம் தெரிவித்துள்ளது.

இது தொடர்பான நடவடிக்கைகளை குறித்த குழு ஆரம்பித்

துள்ளதாக மோட்டார் போக்குவரத்து ஆணையாளர் நாயகம் நிஷாந்த அனுருத்த தெரிவித்தார்.

மோட்டார் போக்குவரத்து சட்டத்தில் திருத்தம் செய்யப்பட்டுள்ளதாகவும், அதன்படி இந்த மின்சார வாகனங்களைப் பதிவு செய்வதற்கு அமைச்சரவை அங்கீகாரம் வழங்கியுள்ளதாகவும் அவர் கூறினார். (அ)

காலிமுசுத்திடலில் கறுப்புக் கொடி கட்டிய ஹிருணிகா பிரேமச்சந்திர!

கொழும்பு, ஜன. 24 நாட்டின் பொருளாதார நெருக்கடிக்கு மத்தியில் 200 மில்லியன் ரூபாவை செலவிட்டு சுதந்திர தின நிகழ்வை நடத்தக்கூடாது என ஹிருணிகா பிரேமச்சந்திர தெரிவித்துள்ளார்.



இதற்கு எதிராக, காலி முசுத்திடல் மைதானத்தில் அமைக்கப்பட்டு வரும் மேடைக் கம்பங்களில் அவர் கறுப்புக் கொடி கட்டினார். (அ)

தேயிலை ஏற்றுமதியால் 2022இல் 411 பில்லியன் ரூபா வருமானம்!

கொழும்பு, ஜன. 24 தேயிலை ஏற்றுமதி மூலம் கடந்த ஆண்டு ஜனவரி முதல் டிசம்பர் வரை 411.9 பில்லியன் ரூபா வருவாயாக கிடைத்துள்ளதாக அறிவிக்கப்பட்டுள்ளது.

147.74 பில்லியன் ரூபா அதிகம் என புள்ளிவிவரங்கள் தெரிவிக்கின்றன.

அதேவேளை, ஈராக்கே இலங்கை தேயிலையை அதிக அளவில் இறக்குமதி செய்த நாடாக திகழ்கின்றது.

இதற்கு முன்னர் முழு வருடத்திலும் கிடைக்கப்பெற்ற அதிகூடிய வருவாய் இது என தேயிலை ஏற்றுமதி தரப்பினர் தெரிவித்துள்ளனர்.

அதனைத் தொடர்ந்து, ரஷ்யா, ஐக்கிய அரபு இராச்சியம் மற்றும் துருக்கி ஆகிய நாடுகள் இலங்கை தேயிலையை இறக்குமதி செய்வதில் அடுத்தடுத்த இடங்களில் உள்ளன. (அ)

2021ஆம் ஆண்டு தேயிலை ஏற்றுமதியுடன் ஒப்பிடுகையில்

மீண்டும் உற்பத்தி பணியை தொடங்கியது களனிதிஸ்ஸ

கொழும்பு, ஜன. 24 களனிதிஸ்ஸ அனல்மின் நிலையத்தில் உற்பத்தி நடவடிக்கைகள் மீண்டும் ஆரம்பிக்கப்பட்டுள்ளன.

ஒருவர் தெரிவித்தார்.

களனிதிஸ்ஸ சுழற்சி மின்னுற்பத்தி நிலையத்தின் செயற்பாடுகள் கடந்த 21ஆம் திகதி நள்ளிரவு முதல் தற்காலிகமாக நிறுத்தப்பட்டிருந்தன.

நேற்று காலை 08.00 மணிய

எவ்வாறாயினும், களனிதிஸ்ஸ அனல்மின் நிலையத்தில் தற்போதுள்ள நெப்தா எரிபொருளைக் கொண்டு மீள் உற்பத்தி நடவடிக்கைகள் மேற்கொள்ளப்பட்டாலும், அது இன்னும் ஒன்றரை நாட்களுக்கு மட்டுமே போதுமானது எனவும் அந்த பேச்சாளர் கூறினார். (அ)



ளவில் மீண்டும் மின் உற்பத்தி நடவடிக்கைகள் ஆரம்பிக்கப்பட்டதாக அதன் பேச்சாளர்

அரசியல் கட்சிகளுடன் கலந்துரையாடலுக்கு அழைப்பு விடுத்துள்ள தேர்தல் ஆணைக்குழு!

கொழும்பு, ஜன. 24 உள்ளூராட்சி மன்றத் தேர்தல் தொடர்பான விசேட கூட்டத்திற்கு தேசிய தேர்தல்கள் ஆணைக்குழு அனைத்து அரசியல் கட்சிகள் மற்றும் சுயேச்சைக் குழுக்களுக்கு அழைப்பு

விடுத்துள்ளது. இச்சந்திப்பு ராஜகிரியவில் உள்ள தேர்தல் செயலகத்தில் இன்று செவ்வாய்க்கிழமை நடைபெறவுள்ளது. உள்ளூராட்சி மன்றத் தேர்தல் அறிவிக்கப்பட்டதைத்

தொடர்ந்து ஆணைக்குழு

விற்கும் அரசியல் கட்சிகளுக்கும் இடையிலான முதலாவது சந்திப்பு இதுவாகும்.

உள்ளூராட்சித் தேர்தல்

மார்க் 9ஆம் திகதி நடைபெறவுள்ளது. (அ)

தொடர்ந்து ஆணைக்குழு

விற்கும் அரசியல் கட்சிகளுக்கும் இடையிலான முதலாவது சந்திப்பு இதுவாகும்.

உள்ளூராட்சித் தேர்தல்

மார்க் 9ஆம் திகதி நடைபெறவுள்ளது. (அ)

கையாலாகாத எரிசக்தி அமைச்சரை உடனடியாகப் பதவி நீக்கவேண்டும்!

பொதுப்பயன்பாடுகள் ஆணைக்குழு தலைவர் போர்க்கொடி

கொழும்பு, ஜன. 24 உயர்தரப் பரீட்சை ஆரம்பித்துள்ள நிலையில், பரீட்சைக் காலத்தில் மின்சாரத்தை துண்டித்து மாணவர்களின் எதிர்காலத்துடன் விளையாட வேண்டாம் என கோரிக்கை விடுத்துள்ள பொதுப் பயன்பாடுகள் ஆணைக்குழுவின் தலைவர் ஜானக ரத்நாயக்க, பரீட்சையின்போது மின்சாரத்தை துண்டிக்கவேண்டாம் என கோரிக்கை விடுத்து மின்சார சபைக்கு கடிதம் அனுப்பியுள்ளதாக தெரிவித்தார்.



வழங்க முடியும் என்றும் அவர் வலியுறுத்தினார்.

பரீட்சையின்போது மின்சாரம் வழங்குவதற்கு எரிபொருளை கொள்வனவு செய்ய 500 கோடி ரூபா தேவை என மின்வலு மற்றும் எரிசக்தி அமைச்சர் கூறியது பொய்யானது எனவும், மின்துறை மற்றும் மின்சாரத்துறை பற்றி அறியாத அமைச்சரை பதவியில் இருந்து நீக்குமாறும் ஜனாதிபதியிடம் அவர் கோரிக்கை விடுத்துள்ளார். (அ)

அறிவுள்ள ஒரு அமைச்சரை நியமித்து, சம்பந்தப்பட்ட நிறுவனங்களுக்கிடையில் கலந்துரையாடல்களை நடத்தி, பிரச்சனைகளைத் தீர்ப்பதற்குத் தேவையான நடவடிக்கைகளை எடுக்குமாறும் அவர் கோரியுள்ளார்.

உயர்தரப் பரீட்சை நடைபெறவுள்ள பெப்ரவரி மாதம் 17ஆம் திகதி வரையான காலப்பகுதியில் நாட்டு மக்கள் அனைவரும் மின்சார பாவனையை மேலும் குறைக்க வேண்டும். இந்த நேரத்தில் மின்சார சபையும் திறைசேரியும் ஒத்துழைத்து எதிர்கால சந்ததி மினருக்கு உறுதுணையாக இருக்கவேண்டும் எனவும், பரீட்சை காலங்களில் பிற்பகல் 3.00 மணி முதல் இரவு 7.00 மணி வரையில் மாத்திரம் மின்சாரத்தை துண்டித்து மின்சார சபையையும் ஆதரிக்க முடியும் எனவும் அவர் தெரிவித்தார். (அ)

இலங்கை மனித உரிமை மீறல்கள் விசாரணை: பணியாட்களின் கொடுப்பனவுக்கும் 6,092 மில்லியன் டொலர்கள் தேவை!

கொழும்பு, ஜன. 24 51ஆவது யோசனை நிறைவேற்றத்தின்படி, இலங்கையின் மனித உரிமை மீறல்களை விசாரணை செய்யும் ஐக்கிய நாடுகள் மனித உரிமைகள் செயலகத்துக்கான பணியாட்கள் மற்றும் அவர்களுக்கான கொடுப்பனவுகள் குறித்த தகவல்கள் வெளியாகியுள்ளன.

கோரப்பட்டுள்ளது.

இதேவேளை தகவல் சேகரிப்புக்களுக்காக இரண்டு பணியாளர்கள், 2022ஆம் ஆண்டில் 5 நாட்களுக்கு ஐரோப்பாவுக்கு பயணம் மேற்கொள்வதற்கும், 2023ஆம் ஆண்டில் அவர்கள் ஐரோப்பாவில் 5 நாட்களுக்கு பயணம் மேற்கொள்வதற்கும் இந்த நிதி பயன்படுத்தப்படவுள்ளது.

உள்ளடக்கப்பட்டுள்ளது.

இதனை தவிர இலங்கையின் ஏனைய பகுதிகளில் தகவல்களை சேகரிக்க 7 நாட்களுக்கான நிதி கோரப்பட்டுள்ளது.

இந்த திட்டத்துக்கான பணிப்பாளர் ஜோஹானஸ் ஹூய்ஸ்மேன், இது தொடர்பில் ஐக்கிய நாடுகளின் மனித உரிமைகள் பேரவையின் செயலாளர் ஹூய்ஸ் லூவக்கு எழுத்து மூலம் விளக்கமளித்துள்ளார்.

அதேநேரம் 3 பணியாளர்கள் இலங்கையின் கொழும்புக்கு சென்று தகவல்களை சேகரிப்பதற்காக 5 நாட்களுக்கான நிதி

2024ஆம் ஆண்டு வட அமெரிக்காவில் தகவல் சேகரிப்பதற்காக இரண்டு பணியாளர்களுக்கு 5 நாட்களுக்கான பயணத்துக்கும், இலங்கைக்கு சென்று 5 நாட்களுக்கு இரண்டு பணியாளர்கள் தமது முழுமை மனித உரிமை நிலவர அறிக்கையை தயாரிப்பதற்கும் இந்த நிதி கோரப்பட்டுள்ளது. (அ)

இதன்படி, 16 பணியாட்களும் அவர்களுக்குரிய கொடுப்பனவுகளுக்கும் 6,092 மில்லியன் டொலர் தேவை என்று அவர் குறிப்பிட்டுள்ளார்.

காவலூர் எஸ். ஜெகநாதன் நினைவு சிறுகதைப் போட்டி



மறைந்த எழுத்தாளர் காவலூர் எஸ். ஜெகநாதன் நினைவாக ஆண்டுதோறும் பத்திரிகைகளில் வெளிவந்த சிறுகதைகளில் மிகச்சிறந்த சிறுகதை ஒன்றைத் தெரிவுசெய்து பரிசளிக்க காவலூர் ஜெகநாதன் அறக்கட்டளை தீர்மானித்திருக்கின்றது. 2022ம் ஆண்டு வெளிவந்த சிறுகதைகள் இந்த தெரிவில் இடம்பெறவிருக்கின்றன. அவ்வாறு முதல்தடவையாக 2022ல் வெளிவந்த உங்கள் சிறுகதைகளின் பிரதியை அனுப்பிவைப்புகள். அதேதோளோடு இணைந்ததாக புதிதாக எழுதப்பட்ட (இதுவரை வெளிவராத) சிறுகதைகளில் மூன்று சிறுகதைகளை தெரிவுசெய்து பரிசு வழங்கவும் தீர்மானிக்கப்பட்டுள்ளது. இந்த போட்டியில் கலந்துகொள்ள விரும்பும் எழுத்தாளர்கள் தமது சிறுகதைகளை அனுப்பிவைக்கலாம்.

சிறுகதைகளை அனுப்ப வேண்டிய முகவரி: காவலூர் ஜெகநாதன் அறக்கட்டளை 707 ஆஸ்பத்திரி வீதி, யாழ்ப்பாணம்.

ஊடக அனுசரணை: ஈழநாடு

மொட்டு, யானை கூட்டணியை விரட்டியடிக்க அணி திரளுங்கள்

அநுரகுமார திஸநாயக்க அழைப்பு

கொழும்பு, ஜன. 24

உள்ளூராட்சி சபைத் தேர்தலில் சிறிலங்கா பொது ஜன பெரமுன, ஐக்கிய தேசியக் கட்சி கூட்டணியை விரட்டியடிக்க மக்கள் அனைவரும் அணி திரளவேண்டும் என தேசிய மக்கள் சக்தியின் தலைவர் அநுரகுமார திஸநாயக்க தெரிவித்துள்ளார்.

கொழும்பு - மானிகாவத் தையில் நடைபெற்ற மக்கள் சந்திப்பில் உரையாற்றும் போதே அவர் இந்த விடயத்தை தெரிவித்துள்ளார்.

அவர் மேலும் தெரிவிக்கையில் - அரசமைப்புக்கு முரணான சட்டங்களை நடைமுறைப்படுத்துவோருக்கு எதிராக எமது ஆட்சியின் கீழ் தண்டனை வழங்கப்படும்.



தேர்தல்கள் ஆணைக்குழு உறுப்பினர்களுக்கு உயிர் அச்சுறுத்தல் விடுத்தவர்களைக் கண்டறியுமாறு ஜனாதிபதி ரணில் விக்கிரமசிங்க தலைமையிலான அரசை வலியுறுத்தினோம். ஆனால், இதுவரை சந்தேக நபர்கள் எவரும் கைதாகவில்லை. முடியுமானால் ஜனாதிபதி ரணில் விக்கிரமசிங்கவின்

தொலைபேசியை ஆராயுமாறு பொலிஸாரிடம் கேட்டுக் கொள்கின்றோம்.

தேர்தலுக்கு நிதி வழங்குவதாக வரவு - செலவுத் திட்டத்தில் குறிப்பிடப்பட்டுள்ளது. தற்போது நிதியைப் பெற்றுக் கொடுக்க முடியாது எனத் திறைசேரியால் தெரிவிக்க முடியாது. தேர்தலுக்கு நிதி வழங்காமல் இருப்பது குற்றமாகும். அதற்கு 3 வருட சிறைத் தண்டனை வழங்கப்படும்.

தெரிவித்தாட்சி அதிகாரிகளைக் கட்டுப்பணம் ஏற்க வேண்டாம் என்று தெரிவித்த உள்ளூராட்சி சபைகள் அமைச்சின் செயலாளருக்கு எதிராகவும், தேசிய மக்கள் சக்தியின் ஆட்சியின்போது உரிய விசாரணைகள் முன்னெடுக்கப்படும்-என்றார். (அ)

நிலைப்பாட்டை வெளியிட காத்திருக்கின்றனர் மக்கள்

ஐக்கிய மக்கள் சக்தி கூறுகிறது

கொழும்பு, ஜன. 24

அரசாங்கத்துக்கு எதிரான தமது நிலைப்பாட்டை வெளியிட மக்கள் பொறுமையின்றி காத்துக்கொண்டிருப்பதாக ஐக்கிய மக்கள் சக்தியின் பாராளுமன்ற உறுப்பினரும் எதிர்க்கட்சியின் கொறடாவுமான லக்ஷ்மன் கிரியெல்ல தெரிவித்தார்.

கண்டியில் செய்தியாளர்களிடம் கருத்து வெளியிடும் போதே அவர் இதனை கூறினார்.

அவர் மேலும் தெரிவிக்கையில் -

தேர்தல் செலவுகளை கண்காணிக்கும் சட்டமூலம் திருத்தங்களுடன் பாராளுமன்றத்தில் நிறைவேற்றப்பட்டதுடன் மக்களின் அந்த உரிமை உறுதியாகியது.

சட்டமூலம் நிறைவேற்றப்பட்ட பின்னர் தேர்தல் நடத்துவதும் உறுதியாகியது. இதற்கான சந்தர்ப்பம் இல்லாததன் காரணமாக மக்கள் போராட்டம் நடத்தினர்.

தேர்தல் செலவுகளை ஒழுங்குபடுத்தும் சட்டத்திட்டங்களை உருவாக்க ஐந்து, ஆறு மாதங்களாகும் என நினைத்த அரசாங்கத்தின் பாராளுமன்ற



உறுப்பினர்கள் அதனை பயன்படுத்தி தேர்தலை ஒத்திவைக்க முயற்சித்தனர்.

எனினும் தேவையான சட்டத்திட்டங்களுக்கான திருத்தங்கள் சட்டமூலத்தில் உள்ளடக்கப்பட்டுள்ளதால், அது தோல்வியடைந்தது.

தேர்தல் செலவுகளை ஒழுங்குபடுத்தும் சட்டம் நிறைவேற்றப்பட்டுள்ளதால், ஐந்து நாட்களுக்குள் மாவட்ட தெரிவுத்தாட்சி அதிகாரிகள் வேட்பாளர்களை அழைத்து தேர்தல் செலவுகள் தொடர்பான விபரங்களை கேட்டறிந்து அதனை ஒழுங்குபடுத்தி வர்த்தமானியில் வெளியிட முடியும்.

இதற்கான சட்டத்திட்டங்களை உருவாக்கும் தேவை தேர்தல் ஆணையாளருக்கு இருக்காது - என்றார். (அ)

சீனாவின் டீசலை விநியோகிக்க 122 மில்லியன் ரூபா செலவாகும்

கொழும்பு, ஜன. 24

சீன அரசாங்கத்தினால் நாட்டின் விவசாயிகளுக்காக வழங்கப்பட்ட டீசலை விநியோகிப்பதற்கு சுமார் 122 மில்லியன் ரூபா செலவாகும் என எதிர்பார்ப்பதாக விவசாய அமைச்சர் மஹிந்த அமரவீர தெரிவித்தார்.

குறித்த டீசல் நாடளாவிய ரீதியில் இலங்கை பெற்றோலியக் கூட்டுத்தாபனத்தினால்



பவுசர் மூலம் விநியோகிக்கப்படுவதாக என அமைச்சர் கூறினார்.

அரை ஏக்கர் முதல் இரண்டரை ஏக்கர் வரை நெற்செய்கையில் ஈடுபடும் அனைத்து விவசாயிகளுக்கும் பயிரிடப்பட்ட தொகைக்கு ஏற்ப இலவசமாக எரிபொருள் வழங்கப்படவுள்ளது.

அதற்கமைய, இரண்டரை ஏக்கர் நிலத்தில் நெற்செய்கை மேற்கொண்டுள்ள விவசாயி ஒருவருக்கு 15 லீற்றர் டீசல் வழங்கப்படவுள்ளது. (அ)

எங்களுக்கு தேர்தலில் எந்த சவாலும் இல்லை!

கூறுகிறார் மகிந்தானந்த



கொழும்பு, ஜன. 24

சிறிலங்கா பொதுஜன பெரமுனவுக்கு இம்முறை உள்ளூராட்சி சபைத் தேர்தலில் எவ்வித சவால்களும் இல்லை என அந்த கட்சியின் பாராளுமன்ற உறுப்பினர் மகிந்தானந்த அனந்தமககே தெரிவித்துள்ளார்.

கண்டி நாவலப்பிட்டியில் ஊடகங்களிடம் கருத்து வெளியிடும்போதே அவர் இதனை கூறியுள்ளார்.

அவர் மேலும் தெரிவிக்கையில் -

எங்களுக்கு எந்த சவாலும் இல்லை. நாங்கள் சேவைகளை செய்த அரசாங்கம். போரை முடிவுக்கு கொண்டு வந்த அரசாங்கம். கொரோனா தொற்று நோயை முடிவுக்கு கொண்டு வந்த அரசாங்கம். நாங்கள் சேவைகளை செய்த அரசாங்கம், வெறும் பேச்சுகளுக்கு மட்டுப்படுத்தப்பட்ட அரசாங்கம் அல்ல.

தேர்தல் ஒன்றின்போது, பொதுஜன பெரமுன பலவீனமான கட்சி என்று எவருக்கும் கூற முடியும். தேர்தல் முடிவுகளை கேட்கும் போது யார் பலமிக்கவர்கள், யார் பலவீனமானவர்கள் என்பதை அறிந்து கொள்ள முடியும்-என்றார். (அ)

உயர்தர பரீட்சை எழுதும் மரண தண்டனைக் கைதி!

கொழும்பு, ஜன. 24

மரண தண்டனை விதிக்கப்பட்டுள்ள சிறைக் கைதி ஒருவர் நேற்று ஆரம்பமான 2022 க.பொ.த உயர்தர பரீட்சைக்கு தோற்றுவதாக சிறைச்சாலைகள் திணைக்களம் தெரிவித்துள்ளது. இலங்கையில் மரண தண்டனை விதிக்கப்பட்டாலும் அது நடைமுறைப்படுத்தப்படாமல் ஆயுள் தண்டனையாக வழங்கப்பட்டுள்ளது.

வெலிக்கடை சிறைச்சாலையில் இருந்து மேலும் நான்கு

கைதிகளும் க.பொ.த உயர்தர பரீட்சைக்கு தோற்றுவதாக திணைக்களம் மேலும் தெரிவித்துள்ளது.

கைதிகள் வெலிக்கடையில் உள்ள மகசின் சிறைச்சாலை பரீட்சை நிலையத்தில் பரீட்சைக்கு தோற்றுவார்கள்.

இதேவேளை, யாழ்ப்பாண சிறைச்சாலையில் உள்ள கைதி ஒருவரும் 2022 க.பொ.த உயர்தர பரீட்சைக்கு தோற்றுகிறார் எனத் தெரிவிக்கப்படுகிறது. (அ)

கஞ்சாவுடன் இருவர் கைது!

கொழும்பு, ஜன. 24 நுரைச்சோலை மற்றும் அநுராதபுரம் புதிய நகரத்தில் மேற்கொள்ளப்பட்ட இருவேறு தேடுதல் நடவடிக்கைகளின் கௌக் கஞ்சாவுடன் இருவர் கைது செய்யப்பட்டுள்ளனர்.

இவர்களிடமிருந்து 54 கிலோவுக்கும் அதிகமான கௌக் கஞ்சா கைப்பற்றப்பட்டதாக இலங்கைக் கடற்படை தெரிவித்துள்ளது.

கைதான சந்தேக நபர்களை நீதிமன்ற நடவடிக்கைகளுக்காக சம்பந்தப்பட்ட பொலிஸ் நிலையங்களில் ஒப்படைக்க நடவடிக்கை மேற்கொள்ளப்பட்டுள்ளதாக கடற்படை ஊடகப்பிரிவு குறிப்பிட்டுள்ளது.

மரண அறிவித்தல்



திருமதி

வைத்திலிங்கம் சிவகாமிப்பிள்ளை

யாழ். புங்குடேவ இறுப்பிட்டி 6ம் வட்டாரத்தைப் பிறப்பிடமாகவும், பிரான்லை வதிவிடமாகவும் கொண்ட வைத்திலிங்கம் சிவகாமிப்பிள்ளை கடந்த 16.01.2023 திங்கட்கிழமை அன்று இறைபதம் அடைந்தார்.

அன்னார், காலஞ்சென்றவர்களான தம்பையா - பாக்கியம் தம்பதியரின் அன்பு மகளும், காலஞ்சென்றவர்களான முத்துக்குமாரு - சின்னப்பிள்ளை தம்பதிகளின் அன்பு மருமகளும், காலஞ்சென்ற வைத்திலிங்கம் அவர்களின் அன்பு மனைவியும், யோகேஸ்வரி (செல்வி- சுவின்), ரூபகரன்(சுவின்), ஜீவகரன்(பிரான்ஸ்), சுதாகரன்(பிரான்ஸ்) ஆகியோரின் பாசமிகு தாயாரும், கேதீஸ்வரன்(சுவின்), ஜெயப்பிரதா(சுவின்), கீர்த்திகா(பிரான்ஸ்), நோஜிதா(பிரான்ஸ்) ஆகியோரின் அன்பு மாமியாரும், காலஞ்சென்ற தனலட்சுமி, பார்வதி (இலங்கை), காலஞ்சென்ற சரஸ்வதி, கனகமணி(பிரான்ஸ்), புவனேஸ்வரி(இலங்கை), சற்குணம்(கனடா) ஆகியோரின் அன்புச் சகோதரியும், காலஞ்சென்றவர்களான சதாசிவம், வேலாயுதம், முத்துக்குமார், நடராசா, நடராசா, கந்தையா, அன்னப்பிள்ளை, சுப்பிரமணியம், ராமலிங்கம், பொன்னம்மா, செல்லம்மா மற்றும் மீனாட்சி ஆகியோரின் பாசமிகு மைத்துனியும், சுயாந்- தீபா, சுயானா- ரதீஸ், அஸ்வினி, சஜீவன், கபிலன், அச்சுதன், கபிஷன், ஹரிஷன், தேஷ் விஷ், தேஷ்வினா, தேஷ்வினி ஆகியோரின் பாசமிகு பேத்தியும் ஆவார்.

அன்னாரின் இறுதிக்கிரியை நாளை மறுதினம் 26.01.2023 வியாழக்கிழமை நண்பகல் 12.30 மணியளவில் பிரான்ஸில் நடைபெறும்.

இந்த அறிவித்தலை உற்றார், உறவினர், நண்பர்கள் அனைவரும் ஏற்றுக்கொள்ளுமாறு கேட்டுக்கொள்கின்றோம்.

தகவல் :
கடும்பத்தினர்

ஈரோடு கிழக்கு தொகுதி இடைத்தேர்தல்: அ. தி. மு. க - பா. ஜ. க. கூட்டணியில் தொடரும் குழப்பம்!

பிரமிளா கிருஷ்ணன்



தமிழகத்தில் ஈரோடு கிழக்கு சட்டமன்ற தொகுதி இடைத்தேர்தலில் வெற்றி யாருக்கு என்ற கேள்வியைவிட, அதிமுகவில் ஓபிஎஸ் மற்றும் இபிஎஸ் என இரண்டு அணிகளும் போட்டியிட முன்வந்துள்ளதால், இந்தத் தேர்தலில் யார் போட்டியிட்ட போகிறார்கள் என்ற கேள்விதான் தற்போது பிரதானமாகிறது.

குறிப்பாக, இடைத்தேர்தலில் அதிமுக - பாஜக கூட்டணியில் யார் போட்டியிடுவார்கள் என்ற முடிவை பாஜக அறிவிக்கும் என இரண்டு அணிகளும் தெரிவித்துள்ளதால், அதிமுகவை பாஜகதான் வழி நடத்துகிறது என்ற பிம்பம் வலுப்பட்டுள்ளது என்றும் அரசியல் விமர்சகர்கள் கருதுகின்றனர்.

ஈரோடு கிழக்கு சட்டமன்ற உறுப்பினராக இருந்த திருமகன் ஈவெரா மறைவையடுத்து, அந்தத் தொகுதிக்கான இடைத்தேர்தல் பெப்ரவரி 27ஆம் திகதி நடைபெறும் என தமிழ்நாடு தலைமைத் தேர்தல் அதிகாரி சத்யபிரத சாகு அறிவித்தார்.

அதன் பிறகு, திமுக-காங்கிரஸ் கூட்டணியில், காங்கிரஸ்தான் இடைத்தேர்தலில் போட்டியிடும் என திமுக சார்பில் அதிகாரப்பூர்வமாக அறிவிக்கப்பட்டது. காங்கிரஸ் சார்பாக வேட்பாளர் யார் என்ற முடிவு எடுக்கப்படவில்லை என்றபோதும், திமுக நேரடியாகப் பிரசாரத்தை தொடங்கிவிட்டது.

ஆனால் அதிமுக - பாஜக கூட்டணியில் பெரும் குழப்பம் நிலவுகிறது. அதிமுகவில் உள்ள ஓபிஎஸ், இபிஎஸ் இரண்டு அணிகளும், தாங்கள்தான் உண்மையான அதிமுக எனக் கூறிவருகின்றனர்.

அதிமுகவின் தலைமை தொடர்பான வழக்கில் உச்சநீதிமன்றத்தில் வாதங்கள் நிறைவுபெற்று, தீர்ப்பு விரைவில் வெளியாகவுள்ளது.

தீர்ப்பு வருவதற்குத் தாமதமானால், இரண்டு அணிகளும் இரட்டை இலை சின்னத்தில் போட்டியிடுவதாக அறிவித்தால், சின்னம் முடக்கி வைக்கப்படும்.

இரண்டு அணிகளும் போட்டியிட்ட தயாராக இருப்பதாக அறிவித்துள்ளதால், இந்தக் குழப்பம் அதிமுக தொண்டர் களைக் கவலை கொள்ளச் செய்துள்ளது.

ஈரோடு கிழக்கு தொகுதி இடைத்தேர்தலை அதிமுக எப்படி எதிர்கொள்ளப் போகிறது என மூத்த பத்திரிகையாளர் கார்த்திகேயனிடம் கேட்டோம்.

“தமிழ்நாட்டில் இடைத்தேர்தல் வரலாற்றில் ஆள்கட்சிதான் பெரும்பாலும் வெற்றி பெரும். மிகவும் அரிதாகத்தான் எதிர்க்கட்சி வெற்றி பெற்றுள்ளது. சமீபத்தில், முன்னாள் முதல்வர் ஜெயலலிதா மரணத்திற்குப் பின் நடந்த ஆர்.கே.நகர் இடைத் தேர்தல்



லில் டிடிவி தினகரன் வெற்றி பெற்றார். ஆர்.கே.நகர் இடைத்தேர்தலில், வாக்காளர்களுக்கு பணம் கொடுக்கப் பட்ட விவகாரம் இன்றுவரை தீர்க்கப்படாத பிரச்சனையாக உள்ளது. அதனால், ஈரோடு கிழக்கு தொகுதி தேர்தலில் திமுக-காங்கிரஸ் சார்பில் காங்கிரஸ் வேட்பாளரை நிறுத்துகிறார்கள். அதிமுக - பாஜக சார்பில், பாஜக போட்டியிட்டால், அது அடுத்து வரவுள்ள நாடாளுமன்றத் தேர்தலுக்கான முன்னோட்டமாக அமைந்து விடும்” என்கிறார் கார்த்திகேயன்.

அடுத்ததாக, அதிமுக அணிகளுக்கு இடையில் நிலவும் குழப்பம் குறித்துக் கேட்டபோது, இரண்டு அணிகளும் உச்சநீதிமன்ற தீர்ப்பில்தான் அதிக கவனம் செலுத்துகின்றனர் என்றும், அதனால் தான் இடைத்தேர்தலில் யார் போட்டியிடுவார்கள் என்ற முடிவை பாஜகவிடம் விட்டுவிட்டனர் என்கிறார்.

இடைத்தேர்தலில் ஆதரவு கோரி, அதிமுகவைச் சேர்ந்த இரண்டு அணியினரும், பாஜக அலுவலகத்திற்குப் படை யெடுத்தனர். முதலில் இபிஎஸ் அணியைச் சேர்ந்த மூத்த தலைவர்கள் செங்கோட்டையன், திண்டுக்கல் சீனி வாசன், கேபி முனுசாமி, ஜெயக் குமார், வேலுமணி, தங்கமணி உள்ளிட்டோர் பாஜக தலைமையகம் வந்து மாநிலத் தலைவர் அண்ணாமலையுடன் 15 நிமிடம் பேச்சுவார்த்தை நடத்தினர். எடப்பாடி பழனிசாமி நேரில் வரவில்லை. தனது அணித் தலைவர்களை மட்டும் அனுப்பி வைத்தார்.

இபிஎஸ் அணியினர் சென்ற சிறிது நேரத்தில், ஓபிஎஸ் அணியைச் சேர்ந்தவர்கள் பாஜக அலுவலகத்திற்கு வந்தனர். ஓபிஎஸ் நேரடியாக வந்திருந்தார். ஓபிஎஸ் அணியில் வைத்தியலிங்கம், கு.பா.கிருஷ்ணன், ஜெசிடி பிரபாகர், மனோஜ் பாண்டியன் உள்ளிட்டவர்கள் வந்திருந்தனர். அவர்களும் பாஜக மாநில

தலைவர் அண்ணாமலையுடன் பேச்சுவார்த்தையில் ஈடுபட்டனர். ஆனால் இரண்டு அணியினரும், இடைத்தேர்தலில் யார் போட்டியிடுவார்கள் என்ற முடிவை பாஜகதான் வெளியிடும் என்று ஊடகத்தினரிடம் தெரிவித்தனர்.

“இந்த இடைத்தேர்தலில் பாஜக போட்டியிட்டால், நாடாளுமன்ற தேர்தலுக்கு முன்னதாக பாஜக தனது பலத்தை காட்டும் தேர்தலாக இந்தத் தேர்தல் அமைந்துவிடும்.

பாஜக வளர்ந்துவிட்டது, உண்மையான எதிர்க்கட்சியாக உருவெடுத்து விட்டதாக சொல்லி வரும் பாஜகவை



வாக்காளர்கள் எப்படிப் பார்க்கிறார்கள் என்பதும் தெரிந்துவிடும்.

அதனால், பாஜக போட்டியிடும்படி அல்லது அதிமுக போட்டியிட்டால், எந்த அணியை முன்னிறுத்துவது ஆகிய விவகாரங்களில் முடிவு செய்யவேண்டியுள்ளது. ஒரு கூட்டத்தில், பாஜகவின் மாநில தலைமை, தங்களின் தேசிய தலைமை முடிவு செய்யும் என்று சொல்லிவிட்டு, இந்த விவகாரத்தில் அமைதியாக இருந்துவிடவும் வாய்ப்புள்ளது” என்கிறார் மூத்த பத்திரிகையாளர் கார்த்திகேயன்.

அதிமுகவின் இரண்டு அணிகளைச் சேர்ந்த தலைவர்களும், தங்கள் அணிதான் பலம் பொருந்திய அணி என்று தெரிவித்தனர். ஓபிஎஸ் அணியைச் சேர்ந்த புகழேந்தி, ஓபிஎஸ்தான் முதலில் இடைத்தேர்தலில் போட்டியிடவுள்ளதை அறிவித்தார் என்றும் கூட்டணி நலன் கருதி, பாஜக போட்டியிட முன்வந்தால், அதற்கும் ஆதரவு தருவதாக அறிவித்தார் என்பதால், உண்மையான அதிமுக ஓபிஎஸ் அணியில் இருப்பவர்கள்தான் என்கிறார்.

இபிஎஸ் அணியைச் சேர்ந்த வைகைச் செல்வன், ஏற்கெனவே, பாஜகவுடன் பேசி முடிவு செய்யப்பட்டபடி, அதிமுகவில் இபிஎஸ் அணிதான் போட்டியிடும் என்கிறார்.

“முடிவை அறிவிப்பது பாஜக, ஆனால் ஏற்கெனவே பாஜக தலைவர்களிடம் பேசிவிட்டோம். அவர்களும் எங்கள் அணியைச் சேர்ந்தவர் களத்தில் நிற்க வைக்கப்படுவர் என்று எங்களிடம் உறுதி கொடுத்துவிட்டார்கள். அதனால் எங்களுக்கு குழப்பம் இல்லை” என்கிறார்.

ஆனால் ஈரோடு கிழக்கு தொகுதி இடைத்தேர்தல் பேச்சுவார்த்தைகளில், அதிமுக தலைவர்கள் பாஜகதான் முடிவை அறிவிக்கும் என்று சொல்வதைக் கவனிக்க வேண்டும்.

கூட்டணிக் கட்சிகளிடம் ஆதரவு கேட்பது ஒரு நடைமுறை என்றாலும், அதிமுக என்ற பெரிய மாநிலக் கட்சி, தங்கள் கூட்டணியில் உள்ள தேசிய கட்சிதான் முடிவை அறிவிக்கும் என்று தெரிவித்துள்ளதால், அதிமுகவை பாஜக வழிநடத்துகிறது என்பது மேலும் தெளிவாகியுள்ளது என்கிறார் அரசியல் நோக்கர் மற்றும் மூத்த பத்திரிகையாளர் பகவான் சிங்.

ஜெயலலிதா தலைமையில் இருந்த அதிமுகவும் தற்போதுள்ள அதிமுகவும் மிகவும் வேறுபட்டது என்று குறிப்பிடும் பகவான் சிங், “அதிமுக தலைமையைச் சந்திக்க கூட்டணி கட்சித் தலைவர்கள் பலரும் போயல் கார்டன் வாசலில் காத்திருந்து, வெறும் உதவியாளர்களிடம் தகவலை மட்டும் பெற்றுத் திரும்பிய சம்பவங்கள் உண்டு.

தற்போது, அதிமுகவைச் சேர்ந்த தலைவர்கள் கூட்டணிக் கட்சியிடம்

பேச்சுவார்த்தை நடத்துவதோடு, முடிவை அவர்கள் அறிவிப்பார்கள் என்று கூறுகிறார்கள். பாஜக அதிமுகவை வழிநடத்துகிறது என்பதற்கு இதைவிட வேறு என்ன சான்று வேண்டும்?”, என்று கேள்வியெழுப்புகிறார்.

இடைத்தேர்தலில் அதிமுகவின் இரண்டு அணிகளும் போட்டியிடுவதைத் தவிர்க்கத்தான் இருவரும் பாஜகவை நாடியுள்ளனர் என்கிறார் அவர். உச்சநீதிமன்ற தீர்ப்புக்காக காத்திருக்கும் இரண்டு அணிகளும், பாஜக போட்டியிட முன்வந்தால் எதிர்ப்புகளின்றி விட்டுக் கொடுப்பார்கள் என்கிறார் பகவான் சிங்.

“இரண்டு அணிகளும் தேர்தலைச் சந்தித்தால் சின்னம் முடங்கிவிடும். இரட்டை இலை சின்னத்திற்குத்தான் மக்கள் வாக்களிக்கிறார்கள் என்பதால், சின்னம் பற்றிய பிரச்சனையைப் பெரிது படுத்த இரண்டு அணிகளும் விரும்பவில்லை.

இடைத்தேர்தலில் ஆள்கட்சி ஓங்கியிருக்கும் என்பதால், பாஜக போட்டியிட விரும்பினால், இரு அணிகளும் சம்மதம் தெரிவிப்பார்கள். ஆனால் பாஜக நேரடியாக திமுகவுடன் மோதி வெல்லுமா என்பது சந்தேகம் தான். அதனால்தான் அதிமுக-பாஜக கூட்டணியில் குழப்பம் தொடர்கிறது” என்கிறார். (பிபிசி)





திருக்கணித பஞ்சாங்கத்தின்படி ஜனவரி 1 ஆம் திகதி (செவ்வாய்க்கிழமை) மாலை 6.04 மணிக்கு மகர ராசியில் இருந்து கும்ப ராசிக்கு சனி பகவான் பெயர்ச்சி ஆகியிருக்கிறார். நவக்கிரகங்களில் கர்ம கிரகம் - தொழில் கிரகம் வாழ்வில் அனைத்து விதமான நல்ல விஷயங்களையும் அளிப்பவர் - சூரியனின் மகன் மந்தன் என்று அழைக்கப்படும் சனி பகவான். சனி கிரகம் மட்டுமே ஈஸ்வர பட்டம் பெற்ற ஒரே கிரகம். இவர் மனிதர்களுக்கு மட்டுமல்லாமல் உலகத்தில் இருக்கக் கூடிய அனைத்து வித கர்மாக்களுக்கும் தலைவர். நம் வாழ்வில் முக்கியமான விஷயங்கள் - ஆயுள், தொழில், கர்மா. இம்மூன்றிக்கும் அதிபதி அதாவது காரகன் சனியாவார். ஒருவருடைய ஜாதகத்தில் ஆயுள் ஸ்தானாதிபதி பலம் குன்றியிருந்தாலும் சனிஸ்வர பகவான் பலமாக இருந்தால் ஆயுள் தீர்க்கம் என்று சொல்லலாம்.

சனி பகவானுக்குரிய ஆதிக்கம் பெற்ற விஷயங்கள் உழைப்பு, சமூக நலம், தேச தொண்டு, புதையல், தலைமை தாங்கும் வாய்ப்பு, உலகியல் அறிவு, பல மொழிகளில் பாண்டித்யம், விஞ்ஞானத்தில் தேர்ச்சி, எண்ணெக் கிணறு, பெரிய இயந்திரங்கள் போன்றவற்றிற்கு காரகத்துவம்

கொடுப்பவர். கிரக வரிசையில் ஆறாவதாக வருபவர். கிழமைகளில் சனிக்கிழமைக்கு ஆதிக்கம் செலுத்துபவர். அளவின் அடிப்படையில் குருவிற்கு அடுத்த பெரிய கிரகம் சனி கிரகமாகும். குருவிற்கு பார்வை பலமும் சனிக்கு ஸ்தான பலமும் சொல்லப்பட்டிருக்கிறது. நம் வாழ்வில் சுபநிகழ்ச்சிகளில் இருக்கும் தடை தாமதத்தை நமக்கு உணர்த்தும் கிரகம் சனியாகும். சனி இருக்கும் கிரகத்தை வைத்தே ஒருவரது வாழ்வில் இருக்கும் தடைகளை தெரிந்து கொள்ள இயலும். சனி எங்கு இருக்கிறாரோ அதற்குண்டான பரிகாரங்களைச் செய்வதன் மூலம் நாம் தடைகளை அகற்ற முடியும்.

சனியின் பலம் சனி எந்த ஸ்தானத்தை பார்க்கிறாரோ அந்த ஸ்தானம் சிறிது காலத்திற்குப் பிறகு பலமும், விருத்தியும் அடைகிறது. சனிக்கு 3, 7, 10 ஆகிய பார்வைகள் உள்ளன. அதாவது சனி இருக்கும் இடத்தில் இருந்து 3, 7, 10 ஆகிய இடங்களை பார்வையிடுகிறார். மூன்றாம் பார்வையும், பத்தாம் பார்வையும் சிறப்பு பார்வைகளாகும்.

சனிப் பெயர்ச்சி திருக்கணித பஞ்சாங்கம் அடிப்படையில் மகரம் ராசியில் இருந்து கும்பம் ராசிக்கு சனி பகவான் ஜனவரி 17, 2023

சனிப்பெயர்ச்சி யாருக்கு கைகொடுக்கும்!

மாலை 6 மணியளவில் பெயர்ச்சி ஆகிறார். வாக்கியப் பஞ்சாங்கம் அடிப்படையில் மகரம் ராசியில் இருந்து கும்பம் ராசிக்கு அதிசாரம் சனி பெயர்ச்சியாக பங்குனி 15ம் தேதி - 29.03.2023 - புதன் கிழமை வருகிறது. வக்கிர சனி பெயர்ச்சி ஆகஸ்ட் 24, 2023ல் வருகிறது. வக்ர நிவர்த்தியாகி நேரகதியில் சனி பெயர்ச்சி டிசம்பர் 20, 2023 வருகிறது.



வாதுவாக ராசிகள் பெறும் பலன்களின் அளவுகள் நன்மை பெறும் ராசிகள்: மிதுனம் - கன்னி - துலாம் - தனுசு நன்மை தீமை இரண்டும் கலந்து பலன்கள் பெறும் ராசிகள்: மேஷம் - ரிஷபம் பரிகாரத்தின் மூலம் பயன்பெறும் ராசிகள்: கடகம் - சிம்மம் - வ்ருச்சிகம் - மகரம் - கும்பம் - மீனம்

வாது பலன்கள் கும்ப ராசியில் இருக்கும் அவிட்ட நக்ஷத்திரத்தின் மூன்றாம் பாதத்திற்கு சனி பகவான் மாற்றம் பெறுகிறார். தனது மூன்றாம் பார்வையால் மேஷத்தையும் - ஏழாம் பார்வையால் சிம்மத்தையும் - பத்தாம் பார்வையால் விருச்சிக்கத்திணையும் பார்க்கிறார். அம்சம் என்பது சக்கிரன் வீட்டில் விழுகிறது. அவிட்டம் செவ்வாயினுடைய நட்சத்திரம் ஆகும். பொதுவில் உலகளவில் அரசு சார்ந்த விஷயங்களில் சிறிது பிரச்சனைகள் தலைதூக்கலாம். அரசாங்கம் ஒவ்வொரு முடிவையும் தவறாக எடுப்பதும் அதற்கு பரிகாரமாக மேல் மட்டத்தில் இருக்கும் அதிகாரிகள் அதை சரி செய்வதுமாக இருக்கும். இந்த சனி மாற்றம் தனது இன்னொரு வீட்டில் இருக்கிறது.

சனியின் பார்வை ராகுவின் மீது விழுகிறது. நாடுகளுக்குள் மோதல்கள் வரலாம். வெப்பம் அதிகமாக இருக்கும். பணநடமாட்டம் சீராக இருக்கும். கல்வி சார்ந்த விஷயங்களில் தொய்வு ஏற்படும். அதே வேளையில் குருவின் மாற்றத்திற்குப் பிறகு ஆன்மீகம் மிக அதிகமான வளர்ச்சி காணும். பூமி நிலம் சம்பந்தமான பிரச்சனைகள் அதிகமாகவும் அதை தீர்க்க நிதிமன்றத்தை நாடுவதும் அதிகமாகும். அறுவை சிகிச்சை சம்பந்தமான புதிய கண்டு பிடிப்பு உருவாகும். அதே வேளையில் கேதுவிற்கு முதல் திரிகோணத்தில் சனி பகவான் இருக்கிறார். ஆன்மீகம் - கோவில் சம்பந்தமான பிரச்சனைகளில் சிறிது சணக்கம் ஏற்படும். கலப்புத் திருமணங்கள் அதிகமாகும். நிலம் - நீர் - காற்று - ஆகாயம் - நெருப்பு என பஞ்சபூதங்கள் மூலமாகவும் மக்களுக்கு பிரச்சனைகள் ஏற்படும். தற்கொலைகள் அதிகமாகும். குழந்தைகளுக்கு அதிகமான நோய்கள் உண்டாகலாம். செயற்கை கருத்தரிப்பு அதிகமாகும்.



மேஷம் கும்பத்தில் மகிழ்ச்சியும் குதூகலமும் உண்டாகும். தொழிலில் எதிர்பார்த்த லாபம் கிடைக்கும். பங்கு வர்த்தகத்தில் ஈடுபடுவீர்கள். வீட்டிலும் வெளியிலும் மதிப்பு உயரக் காண்பீர்கள். தொழிலை விரிவுபடுத்துவீர்கள். முகத்தில் பொலிவும் மிடுக்கும் உண்டாகும். குழந்தைகள் வழியில் நன்மைகள் கூடும். நெடுநாளாக குழந்தைப் பிறக்காமல் தவித்தவர்களுக்கு மழலை பாக்கியம் கிடைக்கும். இல்லத்துக்குத் தேவை யான நவீன உபகரணங்களை வாங்குவீர்கள். வெளியூர், வெளிநாட்டில் இருந்து எதிர்பார்த்த சுபச் செய்திகள் வந்து சேரும். பூர்விகச் சொத்து விஷயங்களில் இருந்த பிரச்சனைகள் விலகும்.

செயல்களுக்கு முட்டுக்கட்டை போட்டவர்கள் விலகி விடுவார்கள். குடும்பத்தில் திருமணம் போன்ற சுப நிகழ்ச்சிகளில் பங்கேற்பீர்கள் உங்கள் இல்லத்திலும் நடத்தி மகிழ்வீர்கள். பெற்றோரிடம் இணக்கமாகப் பழகி, ஆசிரியப் பெறுவீர்கள். சமுதாயத்தில் உயர்ந்தோரின் நட்பு கிடைக்கும். உடல் நலம், மன வளம் மேம்பட யோகா, பிராணாயாமம் போன்றவற்றை செய்வீர்கள். குழப்பமான சூழ்நிலையில் சரியான முடிவெடுப்பீர்கள். தொட்டது துலங்கும் என்பது போல, திட்டங்கள் முழு வெற்றி பெறும்.

உத்தியோகஸ்தர்கள்: மேலதிகாரிகளின் ஆதரவும், சக ஊழியர்களின் ஒத்துழைப்பும் இருக்கும். வெளிநாட்டு வேலை, பயணம், பதவி உயர்வு கிடைக்கும். கோபத்தைக் குறைத்து நிதானத்துடன் செயல்பட்டு சரிவர வேலைகளைத் திட்டமிட்டு செய்தால், மேலதிகாரிகளின் நம்பிக்கைக்கு பாத்திரமாவீர்கள் என்பது உறுதி.

வியாபாரிகள்: நல்லவர்களுடன் கூட்டு சேர்ந்தால் நஷ்டம் வராது. வாராக் கடன்கள் திரும்ப வந்து சேரும். கணக்கு வழக்குகளில் எந்த தவறும் நேராமல் பார்த்துக் கொள்வீர்கள். சமுதாயத்தில் செல்வாக்கு உயரும்.

விவசாயிகள்: பொருளாதார ரீதியான நெருக்கடி குறையும். புதிய குத்தகைகள்

தேடி வரும். நீராதாரங்களைப் பெருக்கு வீர்கள். புதிய கால்நடைகளை வாங்கும் காலம் இது. தொல்லைகள் தொலைந்து, நிம்மதியாக வேலைகளைச் செய்வீர்கள்.

அரசியல்வாதிகள்: நம்பிக்கை வைத்து மேலிடம் அளிக்கும் சில முக்கியமான பணிகளை செய்வதை செய்து முடிப்பீர்கள். உங்களின் திட்டங்களைச் சிரமமின்றி செய்து முடித்து கட்சிப் பணிக்காகப் புதிய பயணங்களை மேற்கொள்வீர்கள்.

கலைத்துறையினர்: திறமைகள் பளிச்சிடும். அதிகம் உழைத்து, வெற்றிக் கனியை எட்டிப் பிடிப்பீர்கள். பிறருடன் பழகும்போது கவனம் தேவை. பிற கலைஞர்களுடன் அன்போடு பழகவும்.

பெண்கள்: கணவருடனான கருத்து வேறுபாடு ஏற்படாது. குடும்பத்தில் மகிழ்ச்சி நிலவும். உறவினர்களுடன் விரிசல் ஏற்படாது. விருந்தினர் வருகை கயால் மகிழ்ச்சி அடைவீர்கள். ஆடை, ஆபரணங்களை வாங்குவீர்கள். உடல் நலம் தேறும். கலைகளை கற்பீர்கள். சுப நிகழ்ச்சிகள் வீட்டில் நடைபெறும்.

மாணவர்கள்: முயற்சி, உழைப்பை பாடங்களைப் படிப்பதற்கே பயன்படுத்த



வும். வெளிநாடு சென்று கல்வி கற்கும் வாய்ப்பு தேடிவரும். ஆசிரியர்களுடன் மதிப்பும் மரியாதையும் கூடும். பெற்றோர்களை அரவணைத்து செல்வ வும். நினைத்ததைச் சாதித்து வெற்றி பெறுவீர்கள்.

பரிகாரம்: மகாலட்சுமியை வழிபடவும். (நாளையும் வரும்)

சீனா வழங்கிய காலநீழப்பு போதுமா என்பதில் சிக்கல்!

ஹர்ஷ டி சில்வா எம். பி.

கொழும்பு, ஜன. 24
இலங்கை கடன் மீள் செலுத்தலை இரண்டு ஆண்டுகளுக்கு தற்காலிகமாக இடை நிறுத்த இணங்குவதாக சீனா, சர்வதேச நாணய நிதியத்துக்கு அறிவித்துள்ளதாக தகவல்கள் வெளியாகியுள்ளன. ஆனால் இந்த கால அவகாசம் போதுமானதாக அமையுமா என்பது சிக்கலான விடயமாகும் என்று ஐக்கிய மக்கள் சக்தியின் பாராளுமன்ற உறுப்பினர் கலாநிதி ஹர்ஷ டி சில்வா தெரிவித்தார்.
கொழும்பிலுள்ள எதிர்க்கட்சி தலைவர் அலுவலகத்தில் நடத்திய செய்தியாளர் சந்திப்பில் இதனை அவர் தெரிவித்தார். கடன் மறுசீரமைப்புக்கு இந்தியா எழுத்து மூலமாக அதன் இணக்கப்பாட்டை தெரிவித்துள்ளமைக்கு நன்றி தெரிவித்துக் கொள்கின்றோம். எனினும், இவ்விடயத்தில் சீனாவின் முடிவும் அத்தியாவசியமானதாகும். இலங்கை கடன் மீள் செலுத்துவதை இரண்டு

ஆண்டுகளுக்கு தற்காலிகமாக இடை நிறுத்துவதற்கு தாம் இணங்குவதாக சீனா சர்வதேச நாணய நிதியத்திடம் அறிவித்துள்ளதாக தகவல்கள் கிடைத்துள்ளன. எவ்வாறிருப்பினும் இரண்டு ஆண்டுகள் என்ற காலம் போதுமானதாக அமையுமா என்பதே இங்கு காணப்படும் சிக்கலாகும். சர்வதேச நாணய நிதியமே இது குறித்து தீர்மானிக்க வேண்டும். இவ்வாறானதொரு தீர்மானம் எடுக்கப்பட்டிருந்தால் சீன எக்ஸிம் வங்கி அதனை எழுத்து மூலம் நாணய நிதியத்திற்கு அறிவிக்க வேண்டும்.
நாடு வங்குரோத்து அடைந்துள்ளமையை ஏற்றுக் கொள்கின்றோம். எனவே இந்த நிலைமைக்கு நாட்டை உள்ளாக்கியவர்களை ஆட்சியிலிருந்து நீக்க வேண்டும். அதற்கு தேர்தல் நடத்தப்பட வேண்டும். கடந்த இரண்டு ஆண்டுகளுக்கு முன்னரே சர்வதேச நாணய



நிதியத்தை நாடுமாறு நாம் வலியுறுத்தினோம். எனினும் பொதுஜன பெரமுன எம்மீது கடும் விமர்சனங்களை முன்வைத்தது. தற்போது கடன் மறுசீரமைப்பிற்கான நிதி உத்தரவாதத்தை வழங்குமாறு சீனாவிடமும், இந்தியாவிடமும் கையேந்திக் கொண்டிருக்கிறது. அன்று நாம் கூறியதைக் கேட்டிருந்தால் இன்று இவ்வாறு மன்றமும் நிலைமை ஏற்பட்டிருக்காது. எவ்வாறிருப்பினும் இவ்வனைத்து பிரச்சினைகளுக்கும் தீர்வு காண்பதற்கு தேர்தல் நடத்தப்பட வேண்டும் - என்றார். (ஐ)

பாடப் புத்தகங்களை தனியாரிடம் அச்சிட அமைச்சரவை அனுமதி!

கொழும்பு, ஜன. 24
2023 ஆம் ஆண்டு புதிய பாடசாலை தவணைக்காக மாணவர்களுக்கு இலவச பாடப் புத்தகங்களை வழங்குவதற்கான நடவடிக்கைகளுக்கு அமைச்சரவை அங்கீகாரம் வழங்கியுள்ளதாக கல்வி அமைச்சு தெரிவித்துள்ளது.
இதன்படி, 45வீதமான பாடப் புத்தகங்கள் அரசு அச்சகங்களிலும், 55 வீதமான பாடப்புத்தகங்கள் தனியார் அச்சக நிறுவனங்களிலும் அச்சிடப்படவுள்ளன. அதன்படி தகுதிவாய்ந்த 22 தனியார் அச்சக நிறுவனங்களுக்கு அனுமதி வழங்கப்பட்டு ஒப்பந்தம் கையெழுத்தானது. இந்தியக் கடன் உதவியின் கீழ் பெறப்பட்ட காசுத்தின் முதல் கையிருப்பையும் அரசு அச்சகங்கள் பெற்றுள்ளன, தொடர்ந்து பாடநூல் அச்சிடும் பணி நடைபெற்று வருகிறது.
மேலும் கல்வி அமைச்சர் ஒப்பந்தத் தொகையில் 20 சதவீதத்தை தனியார் அச்சக நிறுவனங்களுக்கு முற்பண

மாக வழங்க அமைச்சரவையின் ஒப்புதலைப் பெற்றுள்ளார். 2022 ஆம் ஆண்டிற்கான ஏற்பாட்டின் மூலம் கோரப்பட்ட அச்சகங்களுக்கு இந்த முற்பணத்தில் சுமார் 50 வீதத்தை வழங்க கல்வி வெளியீடுகள் துறை நடவடிக்கை எடுத்துள்ளது. இதன்படி, கல்வி அமைச்சு ஏற்கனவே பல தனியார் அச்சகங்களில் இருந்து அச்சிடப்பட்ட பாடப் புத்தகங்களைப் பெற்றுள்ளதுடன், மேலும் இது போன்ற பாடப்புத்தகங்கள் பெறப்படும் நிலையில் உள்ளன. எஞ்சிய முற்பணங்களுக்கு திறைசேரியிடம் பணம் கோரப்பட்டிருந்த நிலையில், கல்வி அமைச்சரின் தலையீட்டின் பின்னர் அதில் ஒரு பகுதியை வழங்க திறைசேரி ஒப்புக் கொண்டுள்ளது. அதன்படி, வரும் வாரத்தில், அச்சகங்கள் சமர்ப்பித்த பில் களுக்கும், முன்பணத்தில் இருந்து அச்சகங்களுக்கு செலுத்த மீதமுள்ள பகுதிகளும் பணம் விடுவிக்கப்படும் - என்று தெரிவிக்கப்பட்டது. (ஐ)

அகில இலங்கை சைவ புலவர் வைர விழாவும் பட்டமளிப்பும்!

தென்மராட்சி, ஜன. 24
அகில இலங்கை சைவப் புலவர் சங்கம் நடத்திய வைர விழாவும் பட்டமளிப்பு விழாவும் யாழ்ப்ப. சாவகச்சேரி நேற்று திங்கட்கிழமை நடைபெற்றது.

அகில இலங்கை சைவப் புலவர் சங்கத்தின் தலைவர் சைவப் புலவர் சி.கா. கமலநாதன் தலைமையில் இடம் பெற்ற இந்த நிகழ்வில், யாழ்ப்பாண பல்கலைக்கழக துணை

வேந்தர் பேராசிரியர் எஸ். சிறிசுற்குணராஜா, கலந்துகொண்டு இளம் சைவபுலவர்களுக்கான சான்றிதழ்களும் சைவப் புலவர்களுக்கான சான்றிதழ்களையும் வழங்கி வைத்தார்.

இந்நிகழ்வில் நல்லை திருஞானசம்பந்தர் ஆதீன குரு முதல்வர் சோமசுந்தர ஞானசம்பந்த பரமாச்சாரிய சுவாமிகள், சிறீமத் மீனாட்சி சுந்தர தம்பிரான் சுவாமிகள், சிறீவேத

வித்தியா சாகரர், தென்மராட்சி வலயக்கல்வி பணிப்பாளர் த. கிருபாகரன், கலாநிதி முகுந்தன், கலாநிதி பொ. சந்திரசேகரம் உட்பட பலரும் கலந்து கொண்டிருந்தனர்.

24.01.2023 செவ்வாய்க்கிழமை		
நேரம்	தரம்	தமிழ்
05.15	தரம்-06	தமிழ்
06.00	தரம்-07	விஞ்ஞானம்
06.45	தரம்-08	கணிதம்
07.30	தரம்-09	விஞ்ஞானம்
08.15	தரம்-10	விஞ்ஞானம்
09.00	மாணவர்களுக்கானது	ஆலோசனை
09.15	க.பொ.த.உயர்தரம்	தமிழ்
10.15	க.பொ.த.உயர்தரம்	பொருளியல்
11.15	க.பொ.த.உயர்தரம்	கணிதம்
12.15	General knowledge	General knowledge
12.30	06 TO சாதாரணதரம்	English
01.15	க.பொ.த. சா.தரம்	English
02.00	க.பொ.த. சா.தரம்	தமிழ்
02.45	க.பொ.த. சா.தரம்	ICT
03.30	க.பொ.த சா.தரம்	வரலாறு
04.15	க.பொ.த. சா.தரம்	புவியியல்
05.00	A/Lவினாத்தாள்	Live Telecast உயிரியல்
06.00	தரம்-05	புலமைப்பரிசில்
07.00	A/Lவினாத்தாள்	மறுஒளிபரப்பு உயிரியல்
		மறு ஒளிபரப்பு அனைத்துப்பாடங்களும்
		புலமைப்பரிசில்
08.00	தரம்- 05	தமிழ்
09.00	க.பொ.த.உயர்தரம்	தமிழ்
10.00	க.பொ.த.உயர்தரம்	பொருளியல்
11.00	க.பொ.த.உயர்தரம்	கணிதம்
12.00	06 TO Learning English	English
12.45	க.பொ.தா சா.தரம்	English
01.30	க.பொ.தா சா.தரம்	தமிழ்
02.15	க.பொ.தா சா.தரம்	ICT
03.00	க.பொ.தா சா.தரம்	வரலாறு
03.45	க.பொ.தா சா.தரம்	புவியியல்
04.30	தரம்-10	விஞ்ஞானம்

24.01.2023 செவ்வாய்க்கிழமை		
நேரம்	தரம்	தமிழ்
06.00	பஞ்சபுராணம்	பஞ்சபுராணம்
06.15	நற்கருணை	நற்கருணை
06.30	திருக்குறள் பொருள்	நாள் ஒரு திருக்குறள்
06.45	PLAY GROUP	கதை
07.30	முன்பள்ளி	ஆரம்பநிலை பாடங்கள்
08.15	தரம்-01	சுற்றாடற்கல்வி
09.00	தரம்-02	கணிதம்
09.45	தரம்-03	சுற்றாடற்கல்வி
10.30	தரம்-03	தமிழ்
11.15	தரம்-04	சுற்றாடற்கல்வி
12.30	தரம்-04	தமிழ்
01.15	தரம்-05	சுற்றாடற்கல்வி
02.00	தரம்-05	தமிழ்
02.45	புலமைப்பரிசில் பேப்பர்	புலமைப்பரிசில் பேப்பர்
03.30	PLAY GROUP	கதை
04.15	முன்பள்ளி	ஆரம்பநிலை பாடங்கள்
05.00	தரம்-01	English Cartoon
05.15	தரம்-02	கணிதம்
06.00	தரம்-03	சுற்றாடற்கல்வி
06.45	தரம்-03	தமிழ்
07.30	தரம்-04	சுற்றாடற்கல்வி
08.15	தரம்-04	தமிழ்
09.00	தரம்-05	சுற்றாடற்கல்வி
09.45	தரம்-05	தமிழ்
10.30	புலமைப்பரிசில் பேப்பர்	புலமைப்பரிசில் பேப்பர்
11.15	தரம்-03	சுற்றாடற்கல்வி
12.30	தரம்-03	தமிழ்
01.15	தரம்-04	சுற்றாடற்கல்வி
02.00	தரம்-04	தமிழ்
02.45	தரம்-05	சுற்றாடற்கல்வி
03.30	தரம்-05	தமிழ்
04.15	புலமைப்பரிசில் பேப்பர்	புலமைப்பரிசில் பேப்பர்
05.00	English	CARTOON
05.30	English	பாட்டு

நாட்டுக்கு தேர்தல் அவசியம் இல்லை

முன்னாள் அமைச்சர் தயா கமகே



3/2 பெரும்பான்மைப் பலத்தை வைத்துக் கொண்டு ஆட்சி செய்ய முடியாமல் திணறிக்கொண்டிருந்த வேளையில் மக்கள் வீதியில் இறங்கிப் போராடினார்கள். விளைவாக ஆட்சி கவிழ்க்கப்பட்டது.

ஆனால் தனி ஒரு மனிதனாக ரணில் விக்கிரமசிங்க இறங்கி இன்று மக்கள் ஓரளவு வாழ்க்கையை சுகமாக கொண்டு செல்வதற்கு அளப்பரிய சேவையாற்றி வருகின்றார். எனவே அவருக்கு முதலில் நன்றி தெரிவிக்கின்றோம்.

இன்று நாட்டின் நிலைமையில் தேர்தல் ஒன்று அவசியமில்லை. ஆனால் ஜே.வி.பி., ஐக்கிய மக்கள் சக்தி போன்ற இரண்டு கட்சிகளும் இந்த நாட்டை மேலும் அதலபாதாளத்துக்கு கொண்டு செல்வதற்காக திட்டமிட்டு தேர்தலை நடத்த வேண்டும் என்று கூறுகின்றது.

வெளிநாடுகளில் இப்படி நாடு சிக்கலில் சிக்கியிருக்கின்றபோது அனைத்துக் கட்சிகளும் ஒன்றிணைந்து சேர்ந்து நாட்டைக் கட்டி எழுப்புவார்கள். ஆனால் இங்கு மேலும் மோசமாக்குவதற்காக இந்த இரண்டு கட்சிகளும் தேர்தல் வேண்டும் என்று போராடுகிறார்கள்.

வெளிநாடுகளுக்கு இங்கு பிரச்சனை இருக்கின்றது என்று காட்டவேண்டும். நாடு வங்குரோத்து நிலையில் இருக்கின்றது என்று காட்டி வெளி நாட்டு உதவிகளை மறுப்பதற்கும் அவர்கள் போராடுகின்றார்கள். இது ஒன்றுமே செய்யமுடியாது. அதில் விக்கிரமசிங்க என்கின்ற தலைவன் ஒருவனால் மட்டுமே இந்த நாட்டை கட்டி எழுப்ப முடியும்-என்றார். (அ)

அம்பாறை, ஜன. 24

“இன்றைய பொருளாதார நெருக்கடி மிகுந்த நிலையில் நாட்டுக்கு தேர்தல் அவசியமில்லை.”

-இவ்வாறு அம்பாறை கச்சேரியில் வேட்புமனு தாக்கல் செய்து விட்டு வருகையில் ஐ.தே.கட்சியின் முக்கியஸ்தரும் முன்னாள் அமைச்சருமான தயா கமகே தெரிவித்தார்.

அவர் மேலும் தெரிவிக்கையில்-

நாம் 19 சபைகளுக்கும் வேட்புமனு தாக்கல் செய்துள்ளோம். எமது ஜனாதிபதி ரணில் விக்கிரமசிங்க ஜனவரி முதலாம் திகதி வந்தபோது மக்கள் பால் சோறு உண்டார்கள். இன்று தேர்தலை நோக்கிச் செல்கின்ற ஒரு ஜனநாயகச் சூழலை அவர் உருவாக்கி இருக்கின்றார்.

பாராளுமன்றத்திலே 225 உறுப்பினர்களில் ஒரே ஒரு உறுப்பினராக தெரிவாகி அவர் ஜனாதிபதியாக இருக்கின்றார்.

வந்தாறுமூலையில் வீதி நாடகம்



மட்டக்களப்பு, ஜன. 24

கிழக்கு பல்கலைக்கழக முதுநிலை விரிவுரையாளர் சு.சந்திரகுமார் நெறியாள்கையில் போதைத் துரை வீதி நாடகம் வந்தாறுமூலை விஸ்ணு மகா வித்தியாலயத்தில் அண்மையில் ஆற்றுகை செய்யப்பட்டது. மாணவர்கள், பொதுமக்களை விழிப்பூட்டும் வகையில் இவ் வீதி நாடகம் ஆற்றுகை செய்யப்பட்டது. இதில் கிழக்கு பல்கலைக்கழக மாணவர்கள் பங்கெடுத்தனர். (அ)



சூரிய உதயம் போன்று சஜித் வெற்றி நிச்சயம்!

அன்று யானைக்கு நடந்தது இன்று மொட்டுக்கு நடக்கும்!

அம்பாறை, ஜன. 24

“கிழக்கில் சூரியன் உதயமாகி முழு நாட்டுக்கும் ஒளிபரப்புவது போல சஜித் பிரேமதாஸவின் ஐக்கிய மக்கள் சக்தி முழு நாட்டுக்கும் ஒளி தரப்போகின்றது. வெற்றி நிச்சயம்.”

-இவ்வாறு ஐக்கிய மக்கள் சக்தி கட்சியின் மாவட்ட தலைவர் சந்திரதாச கலப்பதி அம்பாறை கச்சேரியில் நேற்று உள்ளூராட்சிச் சபைகளுக்கான வேட்புமனுக்களை தாக்கல் செய்துவிட்டு வெளியேறுகையில் தெரிவித்தார்.

அவர் மேலும் தெரிவிக்கையில்-

இன்று யானையும் மொட்டும் ஒன்றாகப் பயணம் செய்கிறது. பல இடங்களிலே மொட்டுக்கு வேட்பாளர்களே இல்லை. பிச்சை எடுப்பது போன்று தேடித் திரிந்து வேட்பாளர்களை பிடிக்கும் பரிதாபம் உள்ளது.

அன்று ஐ.தே.க எனும் யானை முழு நாட்டிலிருந்து ஓர் ஆசனம் கூட இல்லாமல் முற்றாக விரட்டி அடிக்கப்பட்டது. அதைத் தான் இன்று சொல்கிறேன்.

அன்று யானைக்கு நடந்தது இன்று மொட்டுக்கு நடக்கப்போகிறது. மக்கள் தெளிவாக இருக்கின்றார்கள் எமது சக்தி சஜித் பிரேமதாஸ். அவருடைய வெற்றி நிச்சயம் மக்களால் உறுதி செய்யப்படும்-என்றார். (அ)

காரைதீவில் 12 கட்சிகள் இரண்டு சுயேச்சைகள்!

196 வேட்பாளர்கள் களத்தில்

அம்பாறை, ஜன. 24

அம்பாறை மாவட்டத்தில் காரைதீவு பிரதேச சபைத் தேர்தலுக்காக 12 கட்சிகளும் 2 சுயேச்சை அணிகளும் களமிறங்கியுள்ளன.

11 உறுப்பினர்களைப் பெறுவதற்காக 196 வேட்பாளர்கள் களத்தில் இறங்கி உள்ளனர்.

தமிழ் மக்கள் விடுதலைப் புலிகள் கட்சி, சிறிலங்கா சுதந்திர கட்சி, தேசிய மக்கள் கட்சி, ஈழ மக்கள் ஜனநாயகக் கட்சி, ஜனநாயக தமிழ் தேசிய கூட்டணி, சிறிலங்கா முஸ்லிம் காங்கிரஸ், ஐக்கிய மக்கள் சக்தி, இலங்கை தமிழரசுக் கட்சி,

ஐக்கிய தேசிய கட்சி, ஐக்கிய சமாதான கூட்டமைப்பு, அகில இலங்கை மக்கள் காங்கிரஸ் ஆகிய 12 கட்சிகள் போட்டியிடுகின்றன.

செல்வநாயகம் ரசிகரன் தலைமையிலான சுயேச்சை குழு, அப்துல் மஜீத் யாஹிர் தலைமையிலான சுயேச்சைக் குழு ஆகிய இரண்டு சுயேச்சை அணிகளும் போட்டியில் நிற்கின்றன.

காரைதீவு வரலாற்றில் இதுவே ஆக்கக் கூடிய வேட்பாளர்கள் போட்டியிடுகின்ற தேர்தலாக உள்ளது. (அ)

பாரம்பரியத்தை பாதுகாக்கவேண்டிய பொறுப்பு பாடசாலைக்கும் உள்ளது!

கல்முனை பற்றிமா அதிபர் சகோ. சந்தியாகு

அம்பாறை, ஜன. 24

“தமிழரின் பண்பாடு பாரம்பரியம் அடையாளம் போன்றவற்றை அடுத்த சந்ததிக்கு கடத்த வேண்டிய பொறுப்பு அவர்கள் சார்ந்த பாடசாலைகளுக்கும் உள்ளது.”

-இவ்வாறு கிழக்கில் புகழ் பூத்த கல்முனை பற்றிமா தேசிய கல்லூரியில் இடம்பெற்ற தைப்பொங்கல் தின விழாவில் உரையாற்றிய கல்லூரி அதிபர் சகோ. சந்தியாகு செபமாலை தெரிவித்தார்.

மேற்படி பாடசாலையின் தைப்பொங்கல் திருவிழா பாரம்பரிய முறைப்படி நேற்று முன்தினம் சிறப்பாக நடைபெற்றது.

முன்னதாக மாட்டு வண்டியில் பொங்கலுக்கு உரிய பொருட்கள் அனைத்தும் பற்றிமா பெண்கள் பிரிவிலிருந்து ஊர்வலமாக விளக்கங்களுடன் வாழை தோரணங்களோடு ஆண்கள் பிரிவுக்கு கொண்டுவரப்பட்டன.

அங்கு புதுப்பாணையில் புத்தரிசி கொண்டு பொங்கல் இடம் பெற்றது. அதிபர் சகோ.சந்தியாகு தலைப்பாகை கட்டி அங்கு பொங்கல் பாணைக்கு பால்



ஊற்றினார். சிறப்பு அதிதியாக பாடசாலை அபிவிருத்திச் சங்கச் செயலாளர் மின்சார சபை பொறியாளர் வி.ரி.சம்பந்தர் கலந்து சிறப்பித்தார். மாணவர்களின் கண்கவர் கலை நிகழ்ச்சிகள் மேடையேறின.

அங்கு அதிபர் சந்தியாகு மேலும் பேசுகையில், இன்று தமிழர்களின் உடை என்ன அவர்களின்



பாரம்பரியம் என்ன என்பது தெரியாமல் பலர் இருக்கின்றார்கள். அதேபோன்று தைப்பொங்கலின் முக்கியத்துவம் என்ன அதன் பாரம்பரியம் என்ன என்பது தொடர்பாக எதிரகால சந்ததிக்கு அதனை முறைப்படி கடத்தி வைக்க வேண்டும். அதில் கணிசமான பங்கு பாடசாலைகளுக்கும் உண்டு - என்றார். (அ)

சீனாவில் அதிகரித்துவரும் கோவிட்! ஒரே வாரத்தில் 13,000 பேர் மரணம்!!



பீஜிங், ஜன. 24

சீனாவில் அதிகரித்து வரும் கோவிட் பாதிப்பால் அங்குள்ள வைத்தியசாலைகளில் கடந்த ஒரு வாரத்தில் மட்டும் 13,000க்கும் மேற்பட்டோர் உயிரிழந்துள்ளனர் என அந்நாட்டு அரசாங்கம் தெரிவித்துள்ளது.

சீனாவில் கோவிட் தொற்று பரவுவதைத் தடுப்பதற்கான கட்டுப்பாடுகள் கடந்த மாதம் தளர்த்தப்பட்டது.

அப்போது முதல் கடந்த ஜனவரி 12ஆம் திகதி வரை கோவிட் பாதிப்பு காரணமாக சுமார் 60,000 பேர் வைத்தியசாலைகளில் உயிரிழந்ததாக அந்நாட்டு அரசாங்கம் கூறியிருந்தது.

சீனாவில் உள்ள மத்திய நோய் கட்டுப்பாடு மற்றும் தடுப்பு மையம் வெளியிட்ட அறிக்கையில்,

கடந்த ஜனவரி 13ஆம் திகதி முதல் 19ஆம் திகதி வரை வைத்தியசாலைகளில் 681 பேர் கோவிட் பாதிப்பு காரணமாக மூச்சுத் திணறல் ஏற்பட்டு உயிரிழந்துள்ளனர்.

11,977 பேர் கோவிட் பாதிப்புடன் இதர நோய்கள் காரணமாக உயிரிழந்தனர் என தெரிவித்துள்ளது.

இந்த உயிரிழப்பு பட்டியலில், வீட்டில் இருந்தபடி உயிரிழந்தவர்களின் எண்ணிக்கை சேர்க்கப்படவில்லை எனக் கூறப்படுகின்றது.

சீனாவில் நேற்று முன்தினம் கொண்டாடப்பட்ட புத்தாண்டு விழாவில் கலந்து கொள்வதற்காக, லட்சக் கணக்கான மக்கள் தங்கள் சொந்த ஊருக்கு விடு முறையில் பயணம் செய்துள்ளனர்.

இதனால் சீனாவில் தினசரி கோவிட் பாதிப்பு 36,000 மாக எட்டும் என ஏர்பினிட்டி என்ற தனியார் அமைப்பு தெரிவித்துள்ளது.

கடந்த டிசம்பர் மாதம் கோவிட் பரவலுக்கான தடுப்பு கட்டுப்பாடுகள் தளர்த்தப்பட்டதில் இருந்து தற்போது வரை 6 லட்சத்துக்கும் மேற்பட்டோர் உயிரிழந்துள்ளனர் என அந்த அமைப்பு மதிப்பீடு செய்துள்ளது.

ஆனால் சீன சுகாதாரத்துறை அதிகாரி ஒருவர் கூறுகையில், சீன மக்கள் தொகையில் சுமார் 80 சதவீதம் பேர் ஏற்கனவே கோவிட் தொற்றுக்கு உள்ளாகியுள்ளதால் அடுத்த சில மாதங்களில், கோவிட் 2ஆம் அலை ஏற்படாது எனத் தெரிவித்துள்ளார். (அ)



உக்ரைனில் பொரிஸ் ஜோசன்!

கீவ், ஜன. 24

பிரித்தானிய முன்னாள் பிரதமர் பொரிஸ் ஜோசன், உக்ரைன் தலைநகர் கீவ் நகருக்கு பயணம் மேற்கொண்டார்.

நேற்று முன் தினம் ஞாயிற்றுக்கிழமை நகரின் புற நகர் பகுதிக்கு விஜயம் செய்த முன்னாள் பிரதமர் பொரிஸ் ஜோசனை, உக்ரைன் ஜனாதிபதி வோலோடிமிர் ஸெலென்ஸ்கி மற்றும் மற்ற உக்ரைனிய அமைச்சர்கள் வரவேற்றனர்.

ஸெலென்ஸ்கியின் அழைப்பின் பேரில் நாட்டிற்குச் செல்வது ஒரு பாக்கியம் என பொரிஸ் ஜோசன், கூறினார்.

முன்னாள் பிரதமரின் தனிப்பட்ட நிதி தொடர்பான புதிய கேள்விகள் பிரித்தானியாவில் எழுந்துள்ள நிலையில், இந்த முன்னறிவிப்பு இல்லாத விஜயம் வந்தது.

கடந்த ஆண்டு மார்ச் மாதம் ரஷ்யப் படைகளால் ஆக்கிரமிக்கப்பட்ட கீவ்வின் வடமேற்கில் உள்ள புச்சா மற்றும் போரோடியங்கா நகரங்களையும் அவர் பார்வையிட்டார்.

‘உக்ரைனின் உண்மையான நண்பரான பொரிஸ் ஜோசனை நான் வரவேற்கிறேன். உங்கள் ஆதரவுக்கு பொரிஸ் நன்றி’ ரெலிகிராமில் ஸெலென்ஸ்கி குறிப்பிட்டுள்ளார்.

பொரிஸ் இதன்போது கூறுகையில்- உக்ரைன் மக்களின் துன்பம் நீண்ட காலமாக நீடிக்கிறது. இந்தப் போரை முடிவுக்குக் கொண்டுவருவதற்கான ஒரே வழி, உக்ரைன் வெல்வது முடிந்தவரை விரைவாக வெற்றி பெறுவதுதான்.

இது இரட்டிப்பாக்க வேண்டிய தருணம், மேலும் உக்ரைனியர்களுக்கு வேலையை முடிக்க தேவையான அனைத்து கருவிகளையும் கொடுக்க வேண்டும். புடின் எவ்வளவு விரைவில் தோல்வியடைகிறாரோ, அவ்வளவு சிறந்தது உக்ரைனுக்கும் முழு உலகத்திற்கும்-என்றார்.

ஜேர்மனி உட்பட உக்ரைனின் நட்பு நாடுகளுக்கு, போரினால் பாதிக்கப்பட்ட உக்ரைனிற்கு அதிகமான இராணுவ டாங்கிகளை வழங்குமாறு அழுத்தம் கொடுக்கப்பட்டு வரும் நிலையில் ஜோசனின் வருகை வந்துள்ளது. (அ)

அமெரிக்க ஜனாதிபதி இல்லத்தில் சோதனை!

முக்கிய ஆவணங்கள் பறிமுதல்

வொஷிங்டன், ஜன. 24

அமெரிக்க ஜனாதிபதி ஜோ பைடன் இல்லத்தில் நடந்த சோதனையில் முக்கிய ஆவணங்கள் கைப்பற்றப்பட்டதாக தெரிவிக்கப்பட்டுள்ளது.

ஜோ பைடன் துணை ஜனாதிபதியாக இருந்த கால கட்டத்திலும், எம்.பியாக இருந்தபோதும் அவர் நிர்வகித்து வந்த முக்கிய ஆவணங்களை அரசு ஆவணக் காப்பகத்தில் ஒப்படைக்கவில்லை என்ற குற்றச்சாட்டு எழுந்தது. இதனைத் தொடர்ந்து, ஜனாதிபதி வீட்டில் சோதனை நடந்துமாறு அமெரிக்க நீதித்துறை உத்தர விட்டதன் அடிப்படையில், எப்.பி.ஐ அதிகாரிகள் அவரது இல்லத்தில் சோதனையில் ஈடுபட்டனர். இதில் முக்கிய ஆவணங்கள் (குறிப்பாக 6 இரகசிய ஆவணங்கள்) கைப்பற்றப்பட்டதாக தெரிவிக்கப்பட்டுள்ளது.

இவை அனைத்தும் ஜோ பைடன் அமெரிக்காவின் துணை ஜனாதிபதியாக இருந்த 2009 முதல் 2016 ஆண்டு

வரையிலான ஆவணங்கள் என்று கூறப்பட்டுள்ளது. ஆனால், எம்மாதிரியான ஆவணங்கள் கண்டறியப்பட்டன என்பது குறித்த தகவல் இதுவரை வெளியாகவில்லை.

இந்தச் சோதனை குறித்து ஜோ பைடனின் வழக்கறிஞர் பாப் கூறும்போது, “அதிகாரிகள் தனது இல்லத்தில் சோதனையிட முழு அனுமதியையும் அமெரிக்க ஜனாதிபதி வழங்கினார். சுமார் 12 மணி நேரம் இந்தச் சோதனை நடத்தப்பட்டது. சோதனைக்கு முழு ஒத்துழைப்பு வழங்கப்பட்டது” என்றார்.

முன்னதாக, இந்த மாதத் தொடக்கத்தில், ஜோ பைடனின் வில்மிங்டன் இல்லத்தில் சில ரகசிய அரசாங்க பதிவுகள் கண்டுபிடிக்கப்பட்டன. மேலும், வொஷிங்டன் டி.சி.யில் உள்ள பைடனின் தனியார் அலுவலகத்திலும் சில ஆவணங்கள் கண்டுபிடிக்கப்பட்டன. ஆவணங்களை ஒப்படைக்காத விவகாரத்தில் பைடனை ஜனநாயக கட்சியை சேர்ந்தவர்களே விமர்சித்து வருகின்றனர் என்பது குறிப்பிடத்தக்கது. (அ)



சிறுத்தை டாங்கிகளை அனுப்ப ஜேர்மனி தயார்

பேர்லின், ஜன. 24

ரஷ்ய படையெடுப்பை எதிர்த்து போரிட உக்ரைனுக்கு ஜேர்மனியில் தயாரிக்கப்பட்ட சிறுத்தை டாங்கிகளை அனுப்ப தாம் தயார் என ஜேர்மனி அறிவித்துள்ளது.

அத்தகைய கோரிக்கையை முன்வைக்கப்பட்டு போலந்தும் அனுமதியை வழங்கினால் அவற்றை வழங்குவோம் என ஜேர்மனிய வெளிவிவகார அமைச்சர் கூறியுள்ளார்.

மக்களின் உயிர்கள் காப்பாற்றப்படுவதையும், உக்ரைனின் பிரதேசம் விடுவிக்கப்படுவதையும் உறுதி செய்ய வேண்டும் என்றும் அவர் கூறியுள்ளார்.

இந்நிலையில் ஜேர்மனியால் தயாரிக்கப்பட்ட டாங்கிகளை உக்ரைனுக்கு வழங்க ஜேர்மனிய நாடுகளுக்கு பேர்லின் அங்கீகாரம் அளிக்கத் தயாராக இருப்பதாக செய்திகள் வெளியாகியுள்ளன.

இதுவரை, மேற்கத்திய நாடுகளால் வடிவமைக்கப்பட்ட முக்கிய போர் டாங்கிகள் எதுவும் ரஷ்யப் படைகளுக்கு எதிரான போருக்கு வழங்கப்படவில்லை என்பதும் குறிப்பிடத்தக்கது. (அ)

ரஷ்யாவின் ஹைப்பர்சோனிக் போர்க் கப்பல் சீன-தென்னாபிரிக்க கடற்படைகளுடன் பயிற்சி!

மொஸ்கோ, ஜன. 24

ஹைப்பர்சோனிக் கப்பல் ஆயுதங்களுடன் கூடிய ரஷ்ய போர்க் கப்பல், எதிர்வரும் பெப்ரவரியில் சீன மற்றும் தென்னாபிரிக்க கடற்படைகளுடன் பயிற்சியில் பங்கேற்கும் என்று ரஷ்யாவின் அரசுக்கு சொந்த மான் டாஸ் செய்தி நிறுவனம் தெரிவித்துள்ளது.

‘அட்மிரல் கோர்ஷ்கோவ்’ சிரியாவின் டார்டலில் உள்ள தளவாட ஆதரவு மையத்துக்குச் சென்று, பின்னர் சீன மற்றும் தென்னாபிரிக்க கடற்படைகளுடன் கூட்டு கடற்படை பயிற்சிகளில் பங்கேற்கும் என ஒரு அறிக்கையில் தெரிவிக்கப்பட்டுள்ளது.

இந்த போர்க்கப்பல் சிரகான் ஏவுகணைகளைக் கொண்டுள்ளது, அவை ஒலியை விட ஒன்பது மடங்கு வேகத்தில் பறக்கும் மற்றும் 1,000 கி.மீ. (620 மைல்கள்) க்கும் அதிகமான தூரம் செல்லும். ஏவுகணைகள் ரஷ்யாவின் ஹைப்பர்சோனிக் ஆயுதக் களஞ்சியத்தின் மையப் பகுதியாகவும், 2019 இல் போர்க் கடமையில் நுழைந்த அவன்கார்ட் கிளைட் வாகனத்துடன் இணைக்கப்பட்டுள்ளன.

தென்னாபிரிக்காவின் கிழக்கு



கடற்கரையில் உள்ள துறைமுக நகரங்களான டர்பன் மற்றும் ரிச்சர்ட்ஸ் விரிகுடாவிற்கு அருகில் பெப்ரவரி 17-26ஆம் திகதி வரை பயிற்சிகள் நடைபெறும் என்று தென்னாபிரிக்க தேசிய பாதுகாப்புப் படை தெரிவித்துள்ளது.

தென்னாபிரிக்கா, ரஷ்யா மற்றும் சீனா இடையே ஏற்கனவே வளர்ந்து வரும் உறவுகளை வலுப்படுத்து வதை இந்த கூட்டுப் பயிற்சி நோக்கமாகக் கொண்டுள்ள ஸ்ரீனாது என்று அது கூறியது.

2019ஆம் ஆண்டில் ஒரு பயிற்சிக்குப் பிறகு, தென்னாபிரிக்காவில் உள்ள மூன்று நாடுகளை உள்ளடக்கிய இரண்டாவது பயிற்சி இது

வாகும் என்று பாதுகாப்புப் படை மேலும் கூறியது.

உக்ரைன் போரில் ரஷ்யா பின்வாங்காது என்று மேற்கு நாடுகளுக்கு ஒரு சமிக்ஞையாக ஜனாதிபதி விளாடிமிர் புடின் அட்லான்டிக் பெருங்கடலுக்கு அனுப்பிய பின்னர் கோர்ஷ்கோவ் இந்த மாத தொடக்கத்தில் நோர்வே கடலில் பயிற்சிகளை நடத்தியது.

போர்க்கப்பல் மற்றும் அதன் சிர்கான் ஏவுகணைகளை எதிர்கொள்ள உலகில் எந்த ஆயுதங்களும் இல்லை என புடின் முன்பு கூறியிருந்தார் என்பது குறிப்பிடத்தக்கது. (அ)



ஆஸி. ஒப்பன் ரென்னிஸ் ரைபகினா அபாரம் வெளியேறினார் இகா!

மெல்பர்ன், ஜன. 24
கிராண்ட்ஸ்லாம் அந்தஸ்து பெற்ற அவுஸ்திரேலிய ஒப்பன் ரென்னிஸ் தொடரின் மகளிர் ஒற்றையர் பிரிவில் முதல் நிலை வீராங்கனையான போலந்தின் இகா ஸ்வியாரசெக் கஜகஸ்தானின் எலெனா ரைபகினாவிடம் அதிர்ச்சி தோல்வி அடைந்தார்.

அவுஸ்திரேலியாவின் மெல்பர்ன் நகரில் நடைபெற்று வரும் இந்தத் தொடரில் மகளிர் ஒற்றையர் பிரிவு 4ஆவது சுற்றில் முதல் நிலை வீராங்கனையான போலந்தின் இகா ஸ்வியாரசெக் போட்டி தரவரிசையில் 22ஆவது இடத்தில் உள்ள கஜகஸ்தானின் எலெனா ரைபகினாவை எதிர்த்து விளையாடினார்.

சுமார் ஒரு மணி நேரம் 29 நிமிடங்கள் நடைபெற்ற இந்த ஆட்டத்தில் விம்பிள்டன் சம்பியனான ரைபகினா 6-4, 6-4 என்ற நேர் செற்றில் ஸ்வியாரசெக்கை வீழ்த்தி காலிறுதி சுற்றுக்கு முன்னேறினார்.

கிராண்ட்ஸ்லாம் போட்டிகளில் 1968ஆம் ஆண்டுக்கு பிறகு ஆடவர் மற்றும் மகளிர் ஒற்றையர் பிரிவில் காலிறுதி சுற்றுக்கு முன்னதாக போட்டித் தர வரிசையில் முதல் இரு இடங்களில் உள்ள வீரர், வீராங்கனைகள் வெளியேறுவது இதுவே முதன்முறையாகும். இம்முறை ஆடவர் பிரிவில் ரபேல் நடால், காஸ்பர் ரூட் ஆகியோர் தொடக்க நிலையிலேயே தோல்வி அடைந்து வெளியேறி இருந்தமை குறிப்பிடத்தக்கது.

இந்தியா - நியூசிலாந்து இன்று பலப்பரீட்சை!



இந்தூர், ஜன. 24
இந்தியா - நியூசிலாந்து அணிகள் மோதும் மூன்றாவது ஒருநாள் போட்டி இன்றாகும்.

நியூசிலாந்து கிரிக்கெட் அணி இந்தியாவில் சுற்றுப் பயணம் செய்து விளையாடி வருகிறது. இரு அணிகள் இடையேயான 3 ஒருநாள் போட்டியில் ரோஹித் சர்மாதலைமையிலான இந்திய அணி முதல் 2 ஆட்டத்திலும் வெற்றி பெற்று தொடரை கைப்பற்றியது.

ஹைதராபாத்தில் நடந்த முதல் போட்டியில் 12 ஓட்டங்கள் வித்தியாசத்திலும், ராய்ப்பூரில் நடைபெற்ற 2-வது ஆட்டத்தில் 8 விக்கெட்டிலும் வெற்றி பெற்றது.

இந்தியா - நியூசிலாந்து அணிகள் மோதும் 3ஆவது மற்றும் கடைசி ஒருநாள் போட்டி மத்திய பிரதேச மாநிலம் இந்தூரில் இன்று நடக்கிறது.

இந்த ஆட்டத்திலும் நியூசிலாந்தை வீழ்த்தி ஹட்ரிக் வெற்றியுடன் செய்யும் ஆர்வத்துடன் இந்திய அணி இருக்கிறது. சொந்த மண்ணில் இந்தியா தொடர்ந்து ஆதிக்கம் செலுத்தி வருகிறது.

ரொம் லதாம் தலைமையிலான நியூசிலாந்து அணி முதல் போட்டியில் மட்டுமே தாக்குப்பிடித்து ஆடியது. இரண்டாவது போட்டியில் 108 ஓட்டங்களுக்கு சுருண்டது.

இந்நிலையில், இரு அணிகளும் இன்று மோதும் போட்டி 116ஆவது போட்டியாகும். இதுவரை நடந்த 115 போட்டிகளில் இந்தியா 57இல், நியூசிலாந்து 50இல் வெற்றி பெற்றுள்ளன. 7 போட்டிகளுக்கு முடிவு இல்லை. ஒரு போட்டி சமநிலையில் முடிவடைந்துள்ளது.

அல் நாசர் கழக அணிக்காக களமிறங்கினார் ரொனால்டோ!

ரியாத், ஜன. 24
சவுதி அரேபியாவின் அல் நாசர் கழகத்தின் சார்பில் போர்த்துக்கல் வீரர் கிறிஸ்டோயானோ ரொனால்டோ விளையாடிய முதலாவது உத்தியோக பூர்வ போட்டியில் அக்கழகம் 1 - 0 என்ற கோல் கணக்கில் வென்றது.

உலகக்கிண்ணப் போட்டிகளின் பின்னர் சவுதி அரேபியாவின் அல் நாசர் கழகத்தில் ரொனால்டோ இணைந்தார். இதற்காக வருடமொன்றுக்கு 200 மில்லி யன் யூரோ அவருக்கு சம்பளமாக வழங்கப்படுகிறது.

கழக மட்டத்திலான 2 போட்டிகளில் விளையாடுவதற்கு இங்கிலாந்து உதைபந்தாட்ட சங்கம் தடை விதித்திருந்தது. இதனால், அல் நாசரின் சார்பில் ரொனால்டோ



போட்டிகளில் பங்குபற்றுவது தாமதமானது.

கடந்த வியாழக்கிழமை பிரான்ஸின் பாரிஸ் சென். ஜெர்மன் கழகத்துக்கும் (பி. எஸ். ஜி.) அல் நாசர் கழகத்துக்கும் இடையிலான கண்காட்சி போட்டியில் ரொனால்டோ பங்குபற்றினார். அப்போட்டியில் பி. எஸ். ஜி. கழகம் 5:4 கோல்களால் வென்றது.

இந்நிலையில், நேற்று முன்தினம் இரவு அல் நாசர் அணிக்காக ரொனால்டோ உத்தியோகபூர்வமாகக் களமிறங்கினார்.

சவுதி ப்ரோ லீக் தொடரில் எத்திபாக் கழகத்துடனான போட்டியில் ரொனால்டோ அணித்தலைவராக பங்குபற்றினார். இப்போட்டியில்

ரொனால்டோ கோல் எதுவும் அடிக்கவில்லை. எனினும் அல் நாசர் கழகம் 1 - 0 என்ற கோல் கணக்கில் வென்றது. அல் நாசர் கழகத்தின் சார்பில் பிரேஸில் வீரர் அண்டர்சன் டெலிஸ்கா 31 ஆவது நிமிடத்தில் கோல் அடித்தார். (ஐ)

ஆஸி. ஒப்பன் ரென்னிஸ் லெஹெக்கா எழுச்சி ஆட்டம்!



மெல்பர்ன், ஜன. 24
கிராண்ட்ஸ்லாம் அந்தஸ்து பெற்ற அவுஸ்திரேலிய ஒப்பன் ரென்னிஸ் தொடரின் ஆடவர் ஒற்றையர் பிரிவு 4ஆவது சுற்றில் 6ஆம் நிலை வீரரான கனடாவின் பெலிக்ஸ் அகர் அலியாசிசை 4-6, 6-3, 7-6 (7/2), 7-6 (7/3) என்ற செற் கணக்கில் வீழ்த்தி அதிர்ச்சி கொடுத்தார் செக் குடியரசின் ஜிரி லெஹெக்கா.

கடந்த ஆண்டு நடைபெற்ற 4 கிராண்ட் ஸ்லாம்

தொடர்களிலும் முதல் சுற்றுடன் வெளியேறிய ஜிரி லெஹெக்கா, இம்முறை 6ஆம் நிலை வீரரை வீழ்த்தி காலிறுதி சுற்றில் நுழைந்துள்ளது அனைவரின் கவனத்தையும் ஈர்த்துள்ளது.

மற்றோர் ஆட்டத்தில் 18ஆம் நிலை வீரரான ரஷ்யாவின் கரேன் கச்சனோவ் 6-0, 6-0, 7-6 (7-4) என்ற செற் கணக்கில் ஜப்பானின் நிஷியோகாவை தோற்கடித்து காலிறுதிக்கு முன்னேறினார்.

10ஆம் நிலை வீரரான போலந்தின் ஹூபர்ட் ஹர்காக்ஸ் 6-3, 3-6, 2-6, 6-1, 6-7 (7-10) என்ற செற் கணக்கில் 29ஆம் நிலை வீரரான அமெரிக்காவின் செபஸ்தியன் கோர்டாவிடம் தோல்வி கண்டார். (ஐ)

ஆஸி. ஒப்பன் ரென்னிஸ் ஜெலினா, ஜெசிகா வெற்றி!

மெல்பர்ன், ஜன. 24
கிராண்ட்ஸ்லாம் அந்தஸ்து பெற்ற அவுஸ்திரேலிய ஒப்பன் ரென்னிஸ் தொடரின் மகளிர் ஒற்றையர் பிரிவில் 7ஆம் நிலை வீராங்கனையான அமெரிக்காவின் கோகோ காப் 5-7, 3-6 என்ற நேர் செற்றில் 17ஆம் நிலை வீராங்கனையான லத்வியாவின் ஜெலினா ஓஸ்டாபென்கோவிடம் தோல்வியடைந்தார்.

இதேவேளை 3ஆம் நிலை வீராங்கனையான அமெரிக்காவின் ஜெசிகா பெகுலா 7-5, 6-2 என்ற செற் கணக்கில் 20ஆம் நிலை வீராங்கனையான செக் குடியரசின் பார் போராகிரஜிகோவாவை வீழ்த்தி காலிறுதி சுற்றுக்கு முன்னேறியுள்ளார்.



சிறந்த ரி - 20 அணி ஐ. சி. சி. அறிவிப்பு



டுபாய், ஜன. 24
2022ஆம் ஆண்டுக்கான ஐ. சி. சியின் சிறந்த ஆடவர் இருபது - 20 அணி அறிவிக்கப்பட்டுள்ளது.

சர்வதேச கிரிக்கெட் சபை (ஐ. சி. சி.) ஒவ்வொரு வருடமும் சிறந்த வீரர், சிறந்த வீராங்கனை, சிறந்த ஒருநாள் அணி, இருபது - 20 அணி, டெஸ்ட் அணி உள்ளிட்ட பல்வேறு விருதுகளை வழங்கி வருகிறது. இதேபோல் ஒவ்வொரு வருடமும் அனைத்து வீரர்களின் செயல்பாட்டை வைத்து சிறந்த வீரர்களை கொண்ட ஒருநாள், இருபது - 20, டெஸ்ட் அணிகளை ஐ. சி. சி. அறிவிக்கும்.

இந்நிலையில் கடந்த 2022ஆம் ஆண்டுக்கான சிறந்த 11 வீரர்களை கொண்ட இருபது - 20 அணியை ஐ. சி. சி. அறிவித்துள்ளது. இந்த அணியில் வனிந்து ஹசரங்கவுக்கு இடம் வழங்கப்பட்டுள்ளது.

ஐ. சி. சியின் சிறந்த அணி:
1. ஜோஸ் பட்லர் (அணித் தலைவர் - விக்கெட் காப்பாளர் - இங்கிலாந்து) 2. முகமது ரிஸ்வான் (பாகிஸ்தான்) 3. விராட் கோலி (இந்தியா) 4. தூர்யகுமார் யாதவ் (இந்தியா) 5. கிளென் லிவிப்ஸ் (நியூசிலாந்து) 6. சிக்கந்தர் ராசா (சிம்பாப்வே) 7. ஹார்த்திக் பாண்ட்யா (இந்தியா) 8. சாம் கரன் (இங்கிலாந்து) 9. வனிந்து ஹசரங்க (இலங்கை) 10. ஹாரிஸ் ராப் (பாகிஸ்தான்) 11. ஜோசுவா லிற்றில் (அயர்லாந்து)

தேர்தல் சட்டங்களை மீறாது சகலரும் செயற்படவேண்டும் தேர்தல்கள் ஆணைக்குழு!



கொழும்பு, ஜன. 24 அனைத்து தரப்பினரும் தேர்தல் சட்டங்களை மீறாது செயற்பட வேண்டும் என தேசிய தேர்தல்கள் ஆணைக்குழுவின் தலைவர் நிமல்

புஞ்சிஹேவா கோரிக்கை விடுத்துள்ளார்.

உயர்தர பரீட்சார்த்திகளுக்கு இடையூறு ஏற்படாத வகையில் தேர்தல் பிரசார நடவடிக்கைகளில் ஈடுபடுமாறும் வேட்பாளர்களிடம் வலியுறுத்தப்பட்டுள்ளது.

ஆணைக்குழுவின் அனைத்து உறுப்பினர்களின் இணக்கப்பாட்டுடனேயே உள்ளூராட்சி மன்றத் தேர்தலுக்கான திகதி அறிவிக்கப்பட்டதாக அவர் தெரிவித்தார். (அ)

தமிழ்க் கூட்டமைப்பின் பிளவினால் மக்கள் மத்தியில் பெரும் அதிருப்தி!

செல்வம் அடைக்கலநாதன் எம்.பி.



போனவர்களின் பிரச்சனைகளுக்கு தீர்வு பெற்றுக்கொடுப்பதாக தமிழ்த் தேசியக் கூட்டமைப்பு கூட்டாக பல்வேறு உறுதிமொழிகளை மக்களுக்கு வழங்கியது - என்றார். (அ)

கொழும்பு, ஜன. 24 தமிழரசுக் கட்சி தனித்துப் போட்டியிடுவது ஆரோக்கியமான விடயமல்ல என்றும் கூட்டமைப்பில் ஏற்பட்டுள்ள பிளவு மக்கள் மத்தியில் பாரிய அதிருப்தியை ஏற்படுத்தியுள்ளது என்றும் ரெலோவின் தலைவர் பாராளுமன்ற உறுப்பினர் செல்வம் அடைக்கலநாதன் தெரிவித்தார்.

அவர் மேலும் தெரிவிக்கையில் - தமிழ் மக்களின் பிரச்சனைகளுக்கு தீர்வு காண்பதற்கு அனைவரும் ஒற்றுமையாக செயற்பட

வேண்டும். அதன் மூலமாகவே மக்களுக்கு தீர்வைப் பெற்றுக் கொடுக்க முடியும். தமிழ் மக்களின் பிரச்சனைகள், அரசியல் தீர்வு, காணாமல்

தேர்தல் என்பது மக்களுக்கான உரிமை அதனை எவரும் தட்டிப்பறிக்க முடியாது



கொழும்பு, ஜன. 24 தேர்தல் என்பது மக்களுக்கான உரிமை எனவும் அதனை

கூறுகின்றார் விஜித ஹேரத் எம்.பி.

எவரும் தட்டிப்பறிக்க முடியாது எனவும் தேசிய மக்கள் சக்தியின் பாராளுமன்ற உறுப்பினர் விஜித ஹேரத் தெரிவித்தார்.

ஊடகவியலாளர்களின் கேள்விகளுக்கு பதிலளிக்கும் போதே அவர் இவ்வாறு குறிப்பிட்டார். உள்ளூராட்சி மன்றத் தேர்

தல் பிற்போடப்படுமானால் மக்கள் புரட்சியின் 2ஆவது அலை உருவாகும் எனவும் அவர் எச்சரிக்கை விடுத்தார்.

தேசிய மக்கள் சக்திக்கான வெற்றி வாய்ப்பு பிரகாசமாக உள்ளது எனவும் தேசிய மக்கள் சக்தியின் பாராளுமன்ற உறுப்பினர் விஜித ஹேரத் கூறினார். (அ)

தேர்தல் செலவுகளை கட்டுப்படுத்தும் புதிய சட்டமூலம் இவ்வாரம் அமுலுக்கு

கொழும்பு, ஜன. 24 தேர்தல் செலவீனம் ஒழுங்குப்படுத்தல் சட்டமூலம் சட்டமா அதிபர் மற்றும் சட்டவரைவு திணைக்களத்துக்கு அனுப்பி வைக்கப்பட்டுள்ளது. தேர்தல் செலவுகளை கட்டுப்படுத்துவதற்கான ஏற்பாடுகளை உள்ளடக்கிய

இந்த சட்டமூலம் கடந்த வாரம் பாராளுமன்றில் பெரும் பாண்மை வாக்கோடு நிறைவேற்றப்பட்டது.

இந்நிலையில் சட்டமா அதிபரின் ஆலோசனையின் பின்னர் இந்த வாரம் குறித்த சட்டமூலம் தனக்கு கிடைக்கும் என சபாநாயகர் மஹிந்த யாப்பா

அபேவர்தன தெரிவித்தார். குறித்த சட்டமூலத்தில் சபாநாயகர் என்ற ரீதியில் தான்கையொப்பம் இட்டு உறுதிப்படுத்தியதன் பின்னர் அமுலுக்கு வரும் என்றும் அவர் கூறினார். (அ)



1917ஆம் ஆண்டு வெளியிட்ட நாணயத்தாள் நான்கரை இலட்சம் ரூபாவுக்கு விற்பனை!

கொழும்பு, ஜன. 24 1917 ஆம் ஆண்டு இலங்கை அரசாங்கத்தினால் வெளியிடப்பட்ட நாணயத்தாள் ஒன்று நான்கரை இலட்சம் ரூபாவுக்கு விற்பனை செய்யப்படவுள்ளது. இந்த இரண்டு ரூபாய் நாணயத்தாளின் பின்புறம் அச்சிடப்படவில்லை என்பதுதான் இதன் சிறப்பு. இந்த நாணயத்தாளின் முன் பக்கம் மட்டும் அச்சிடப்பட்டுள்ளது. அதன் பின்புறம் வெள்ளை நிறத்தில் இருக்கும். இலங்கை சுதந்திர முத்திரை ஆர்வலர்கள் சங்க உறுப்பினர் என். என். ஜாக்சன், பழைய நாணயத்தாள்களின் ஏலத்தில் இந்த வகை நாணயத்தாள்களுக்கு அதிக கிராக்கி இருப்பதாக தெரிவித்துள்ளார். (அ)



போதை மாத்திரைகளுடன் 23 வயது இளைஞன் கைது!

கொழும்பு, ஜன. 24 போதைப்பொருள் மாத்திரைகளுடன் மல்லாகம் பகுதியில் இளைஞர் ஒருவர் கைது செய்யப்பட்டார். நேற்று முன்தினம் ஞாயிற்றுக்கிழமை பலாலி விமானப்படை புலனாய் பிரிவுகளுக்கு கிடைத்த தகவலின் அடிப்படையில் குறித்த இளைஞன் 250 போதைப்பொருள்

மாத்திரைகளுடன் கைது செய்யப்பட்டார். கைதானவர் ஏழாலை தெற்கைச் சேர்ந்த 23 வயதுடைய இளைஞர் என பொலிஸார் தெரிவித்தனர். கைதான சந்தேக நபர் மல்லாகம் நீதவான் நீதிமன்றில் பொலிஸாரல் முன்னிலைப்படுத்தப்படவுள்ளார். (அ)

வல்வெட்டித்துறையில் பறக்கவிடப்பட்ட இந்தியாவைப் பிரதிபலிக்கும் பட்டங்கள்!

யாழ்ப்பாணம், ஜன. 24 இந்தியாவைப் பிரதிபலித்து வல்வெட்டித்துறை உதயசூரியன் உல்லாசக் கடற்கரையில் பல்வேறு வடிவங்கள் மற்றும் அளவுகளில் பட்டங்கள் பறக்கவிடப்பட்டன. யாழ். இந்திய துணைத் தூதரகத்தின் ஏற்பாட்டில்

இந்தியாவின் 75 ஆவது சுதந்திர தினம் மற்றும் 74ஆவது குடியரசு தினம் ஆகியவற்றை முன்னிட்டு ஆசாதி கா அம்ரித் மஹோத்சவ் என்ற கருப்பொருளின் கீழ், இந்த நிகழ்வு இடம்பெற்றது. இந்தியக் கொடியின் நிறங்களை கொண்ட அழகான

பட்டங்கள் திறந்த வெளியில் பறக்கவிடப்பட்டன. இதன்போது யாழ்ப்பாணத்துக்கான இந்திய துணைத் தூதர் ராகேஷ் நடராஜ் ஜெயபாஸ்கரன் உள்ளிட்ட இந்திய துணைத்தூதரக அதிகாரிகள் கலந்துகொண்டனர். (அ)



மாணவர்களுக்கு...

ரத்நாயக்க தலைமையிலான குழுவின் ரின் நடவடிக்கையிலேயே சந்தேக நபர்கைது செய்யப்பட்டார். சந்தேகநபரை உப்பு வல்லை பகுதியில் வைத்து பொலிஸார் கைது செய்தனர். கைதானவர் 28 வயதுடையவர் என்றும் சுன்னாகம் பிரதேசத்தை சேர்ந்தவர் எனவும் விசாரணையில் தெரிய வந்தது. அவர் பாடசாலை மாணவர்களுக்கு ஒரு மாத்திரையை 250 ரூபாய் வீதம் விற்பனை செய்து வந்துள்ளார் என்றும் பொலிஸார் தெரிவித்தனர். சந்தேகநபரை பருத்தித்துறை நீதிவான் நீதிமன்றில் முற்படுத்த பொலிஸார் நடவடிக்கைகளை எடுத்துள்ளனர். (ஐ-2)

அரசமைப்பு...

பாராளுமன்ற எதிர்க் கட்சி தலைவர் ஆகியோ ரின் இணக்கப்பாட்டுடன் முடிவுக்கு வந்தது. இதன் படி, கலாநிதி பிர தாப் இராமானு ஜும், மருத்துவர் தில்குஷி அனுவா விஜயசந்தர, கலாநிதி வெலிகம விதான ஆராச்சிகே தினேஷா சமரரத்தன ஆகியோர் அரசமைப்பு பேரவை உறுப்பினர்களாகினர். இந்த நிலையிலேயே அரசமைப்பு பேரவையின் கன்னி அமர்வு நாளை நடைபெறவுள்ளது. அரசமைப்பின் 21ஆவது திருத்தச் சட்டமூலத்தின் ஊடாக அரசமைப்பு பேரவை அமைக்கப்பட்டது. இந்த அமைப்பு அரச சேவையில் அரசியல் தலையிடுகளை தவிர்து சுயாதீனத்தை உறுதிப்படுத்தும் நோக்கில் அமைக்கப்பட்டது என்பது குறிப்பிடத்தக்கது. (ஐ)

தமிழ்...

செய்ய நாங்கள் விரும்பவில்லை. ஆனால் இருந்தாலும் கூட ரெலோவின் பேச்சாளர், சம்பந்தன் தமிழ்த் தேசியக் கூட்டமைப்பின் தலைவர் பதவியில் இல்லை. அல்லது அவரது பதவி செயலற்று போய்விட்டது. அவருடைய தலைவர் பதவி வறிதாக்கப்பட்டுள்ளது என கூறியுள்ளார். தமிழரசுக் கட்சி கூட்டமைப்பிலிருந்து வெளியேறவில்லை. ஆனால் இரண்டு கட்சிகளாலும் காலம் காலமாக பல காலமாகவே அச்சரிக்கப்பட்டுக் கொண்டிருந்த ஒரு விடயம் - அந்த விடயத்தை அவர்கள் நிறைவேற்றி இருக்கின்றார்கள். அது அவர்களின் உரிமை. பாராளுமன்ற தேர்தல்கள் முடிந்ததும் தமிழ்த் தேசியக் கூட்டமைப்பு சார்பில் போட்டியிட்ட மூன்று கட்சிகளும் அவற்றின் பாராளுமன்ற உறுப்பினர்களும் ஒன்றாகச் சேர்ந்து கடந்த 2020 ஆம் ஆண்டு சம்பந்தனை தமிழ்த் தேசியக் கூட்டமைப்பின் பாராளுமன்றக் குழுத் தலைவராக தெரிவு செய்தனர். அது முன்பும் அவ்வாறே நடந்தது. ஆகவே தமிழ்த் தேசியக் கூட்டமைப்பின் தலைவர் தெரிவு என்பது இதுவரையில் பாராளுமன்றக் குழுவாகவே இருந்திருக்கின்றது. பாராளுமன்றக் குழு தெரிவு செய்த சம்பந்தன் இன்னும் அந்தப் பதவியில் தான் இருக்கின்றார். ஆகவே அவரை நீக்குவதோ அல்லது அந்தப் பதவி வறிதாக்குவதோ வெறுமனே ஒரு ஊடக அறிக்கை மூலம் சொல்ல முடியாது. முறைப்படியாக பாராளுமன்றக் குழு கூடி விரும்பினால் அவரை நீக்கலாம் அல்லது அவர் விரும்பினால் விலகலாமே தவிர பதவி வறிதாக்கல், செயலற்று போதல் என்று எதுவும் இல்லை. நீண்ட வரலாற்றைக் கொண்ட ஒரு தலைவரை இவ்வாறு அவமதிக்கின்ற ஒரு கூற்றை என்னை பொறுத்தவரை தமிழரசுக் கட்சி சார்ந்தது மட்டுமல்லாது பொதுவாகவே ஒரு மனிதனின் மதிப்பு சார்ந்த விடயத்தில் அதை ஆட்சேபிக்கின்றேன். அது தவறு. சம்பந்தன் இன்னும் பாராளுமன்றக் குழுவின் தலைவராகவும் கூட்டமைப்பின் தலைவராகவும் செயற்படுகின்றார் என்பதே உண்மை - என்றார். (அ)

விபத்தில் இளைஞர் பலி!

முல்லைத்தீவு, ஜன. 24 எதிரெதிரே வேகமாகப் பயணித்த இரு மோட்டார் சைக்கிள்கள் மோதிய விபத்தில் இளைஞர் ஒருவர் உயிரிழந்தார். நால்வர் படுகாயமடைந் துள்ளனர். புதுக்குடியிருப்பு - இரணைப்பாலை நேற்று முன்தினம் இரவு இடம்பெற்ற இந்த விபத்தில் வள்ளிபுனத்தை சேர்ந்த டிலுக்ஷன் (வயது 23) என்ற இளைஞரே உயிரிழந்தார். (ஐ)

கோட்டா...

“கோட்டா கோ கம்’ எனும் முழுக்கத்தை முதலில் பிரபலப்படுத்தியவர் யோசித ராஜபக்ஷ. ஆனால், அவர்தான் அதனை உருவாக்கினாரா என்பதை உறுதி யாகக் கூறமுடியாது - இது போராட்டம் தொடங்குவதற்கு முன்னர் இடம் பெற்ற சம்பவம். கோட்டாபய ராஜபக்ஷவை ஜனாதிபதியாக தான் ஆதரித்தமையால் ராஜபக்ஷ குடும்பத்தினரின் கடும் எதிர்ப்பை சம்பாதித்துக் கொண்டார் என்றும் திலித் ஜயவீர தெரிவித்துள்ளார். (ஐ)

பொது...

நீக்க முன்னர் மின்சாரத்துறை மற்றும் வலுசக்தித்துறை அமைச்சர் காஞ்சன விஜயசேகரவை பதவி நீக்கி, துறைசார்திறன் கொண்ட புத்திசாலித்தனமான ஒருவரை மின்சாரத்துறை அமைச்சராக நியமித்தால் இணக்கமாக செயல்பட முடியும் என்று தெரிவித்துள்ளார். மின்சார கட்டண திருத்தம் தொடர்பில் இலங்கை பொதுப் பயன்பாடுகள் ஆணைக்குழு எதிர்வரும் பெப்ரவரி மாதம் 15ஆம் திகதி யோசனை முன் வைக்க வேண்டும். யோசனையை முன் வைக்காவிட்டால், ஆணைக்குழுவின் அனுமதி இல்லாமல் மின்கட்டணத்தை அதிகரிக்க முடியும் என அரசாங்கம் குறிப்பிட்டது. அரசாங்கம் குறிப்பிடுவதை போன்று மின்சார கட்டண திருத்தம் தொடர்பான யோசனையை விரைவாக முன் வைக்க முடியாது. குறைந்தபட்சம் 45 அல்லது 55 நாட்களேனும் தேவை. மின் உற்பத்திக்கு செலவாகும் உண்மை தொகையை மின்சாரத்துறை அமைச்சு முன்வைத்தால் மின்கட்டணத்தை நியாயமான முறையில் திருத்தம் செய்வது தொடர்பில் அவதானம் செலுத்தலாம் - என்றும் அவர் கூறியுள்ளார். (ஐ)

தேர்தலுக்கு..

உள்ளூராட்சிமன்றத் தேர்தல் தொடர்பில் வினவிய போது மேற்கண்டவாறு குறிப்பிட்டார். மேலும், உள்ளூராட்சி மன்றத் தேர்தலை நடத்துவதற்கான ஆரம்ப கட்ட நடவடிக்கைகள் வெற்றிகரமாக நிறைவடைந்துள்ளன. அங்கீகரிக்கப்பட்ட வேட்புமனுக்கள் மற்றும் நிராகரிக்கப்பட்ட வேட்புமனுக்கள் தொடர்பில் உத்தியோகப்பூர்வ அறிவிப்பு இன்னும் ஓரிரு நாட்களில் அறிவிக்கப்படும். திட்டமிட்ட வகையில் உள்ளூராட்சி மன்றத் தேர்தல் மார்ச் 9 ஆம் திகதி நடத்தப்படும். வேட்புமனுத் தாக்கலின் பின்னர் தேர்தல் பிற்போடப்படும் என நாட்டு மக்கள் அச்சம் கொள்ள வேண்டிய தேவையில்லை. தேர்தலை பிற்போடுவதற்கான ஏற்றுக்கொள்ள கூடிய காரணிகள் ஏதும் கிடையாது. தேர்தலை நடத்த நிதி நெருக்கடி உள்ளது என தேர்தல்கள் ஆணைக் குழுவக்கு திறைசேரி இதுவரை உத்தியோகப்பூர்வமாக அறிவிக்கவில்லை. வரவு - செலவு திட்டத்தின் ஊடாக தேர்தலுக்கான நிதி ஒதுக்கப்பட்டுள்ளது. தேர்தல் செலவுகளை இயலுமான அளவு மட்டுப்படுத்த விசேட திட்டங்கள் வகுக்கப்பட்டுள்ளன. கடந்த காலத்தில் இடம்பெற்ற தேர்தல்களை காட்டிலும் இந்த தேர்தல் மிக எளிமையான முறையில் நடத்தப்படும். வாக்காளர் சீட்டுக்களை அச்சிடும் பணி இந்த வாரம் முதல் ஆரம்பிக்கப்படும் - என்றும் கூறினார். (ஐ)

கூட்டமைப்பு...

இ.சுதிர இவ்வாறு கூறினார். அவர் மேலும் தெரிவிக்கையில் - கடந்த பாராளுமன்றத் தேர்தலில் தமிழ்த் தேசியக் கூட்டமைப்பு போட்டியிட்டு மிகுந்த பின்னடைவை சந்தித்து இருந்தது. இந்த நிலையில் தற்போது தமிழரசுக் கட்சி தமிழ்த் தேசியக் கூட்டமைப்பில் இருந்து வெளியேறி தனித்துவமாக தேர்தலில் போட்டியிட்டுவதற்கு தயாராகியுள்ளது. இலங்கைத் தமிழரசுக் கட்சி 1949 ஆம் ஆண்டு ஆரம்பிக்கப்பட்டு பின்னர் தந்தை செல்வாக்கு பின்னர் அந்த கட்சி செயலிழக்கப்பட்டு, தமிழ்த் தேசியக் கூட்டமைப்பு உருவாகும் வரை தமிழரசுக் கட்சி ஒரு செயலிழந்த கட்சியாகவே பார்க்கப்பட்டது. தமிழீழ விடுதலைப் புலிகள் அதற்கான அங்கீகாரத்தை வழங்கி வீட்டுச் சின்னத்தை ஒரு பொதுச் சின்னமாக தலைவர் அங்கீகாரம் வழங்கி நாங்கள் ஒரு தேசிய ஒற்றுமையை ஏற்படுத்தினோம். இன்று தமிழரசுக் கட்சி தனித்துவமாக முடிவை எடுத்து ஒரு தொழில் நுட்பம் முறை என்றும் ராஜதந்திர முறை என்றும் கருத்துக்களை மக்கள் மத்தியில் கூறிக்கொண்டு, வீட்டுச் சின்னம் தான் தமிழ் மக்களுடைய சின்னம் என்றும், தமிழரசுக் கட்சி தான் தமிழ் மக்களுடைய தாய் கட்சி என்றும் வலியுறுத்தி ஊடகங்களில் செய்தி வெளியிட்டு வருகின்றது. தமிழ்த் தேசியக் கூட்டமைப்பின் தலைமைப் பொறுப்பும் ஊடகப் பேச்சாளர் பொறுப்பும் எங்களிடமே இருக்கின்றது என்று தமிழரசுக் கட்சி கூறி வருகின்றது. உண்மையாக தமிழ்த் தேசியக் கூட்டமைப்பு ஐந்து கட்சிகளைக் கொண்டு தற்போதைய காலத்தின் தேவை உணர்ந்து ஒரு புதிய பரிணாம வளர்ச்சி கண்டு நிற்கின்றது. அந்த தமிழ்த் தேசியக் கூட்டமைப்பில் ரெலோ, புளொட், ஈ.பி.ஆர்.எல்.எம், ஜனநாயகப் போராளிகள் கட்சி மற்ற

நக்கினார்...

இதில் பிரதம விருந்தினராகப் பங்கேற்று பேசிய போதே அவர் மேற்கண்டவாறு கூறினார். அத்துடன், நாம் தோற்கடிக்கப்பட்டிருக்கலாம். ஆனால், விருந்துகளுக்கு நாம் செல்ல வேண்டும் என்பதில்லை. ஆனால், பாராளுமன்றத்தில் எதிர்த்து உரத்துப்பேசும் நம்மவர்கள், பின்னர் இரவில் எதிர்த்தோருடனேயே விருந்துகளில் பங்கேற்று குடிக்கிறார்கள் - நக்கினார் நாவிலுந்தார் என்பதை பாராளுமன்ற உறுப்பினர்கள் நினைவில் கொள்ள வேண்டும். நாம் தோற்கடிக்கப்பட்ட இனம்தான். அதற்காக எமது உரிமைகள் - தன்மானத்தை நாம் இழக்க முடியாது. எமது இனத்துக்கு இப்போது தலைமைதான் பிரச்சனை. எமது இனத்துக்கு ஒருங்கமைத்த தலைமை அவசியம். இந்தியா தமிழ் மக்களை நேசிக்கின்றது. அதிலும், சிலர் சந்தேகத்தை கிளப்புகிறார்கள். மிகப்பெரிய வல்லரசுகள் அமெரிக்கா, சீனா, இந்தியா. எமது பூர்வீகத்தொடர்பு இந்தியாவுடனேயே இருக்கிறது. இந்திய வெளிவிவகார அமைச்சர் அடிக்கடி இலங்கைக்கு வருகிறார். பாகிஸ்தான், சீனாவுடன் எல்லைப் பிரச்சனைகள் நிறைய இருக்கின்றன. அப்படியிருந்தும் அவர் இங்கு வந்து செல்கிறார். இது தொடர்பில் வறட்டு சித்தாந்தம் கதைக்கும் நேரமல்ல - நாம் முன்னோக்கி செல்ல வேண்டும். நாம் பொறுப்புடன் செயல்படும் காலம். அவருடன், இணைந்து சென்று உரிமைகளை பெறவேண்டும். இது உள்ளூராட்சி சபைத் தேர்தலுக்கான நேரம். எனவே, தேர்தலில் தகுதிவாய்ந்தவர்களுக்கே மக்கள் வாக்களிக்க வேண்டும். தற்போது தமிழ் கட்சிகள் திரிசூலமாக நிற்கின்றன. சிவன் வைத்திருக்கும் திரிசூலமாக தமிழ் கட்சிகள் எம் மக்களுக்கு சமாதானத்தை கொண்டு வரவேண்டும் - என்றும் கூறினார். (ஐ)

றும் தமிழ்த் தேசியக் கட்சி என ஐந்து கட்சிகள் ஒன்றிணைந்து தமிழ்த் தேசியக் கூட்டமைப்பாக குத்துவிளக்குச் சின்னத்தில் உள்ளூராட்சித் தேர்தலில் போட்டியிடுவதற்கு தயாராகி வருகின்றது. இந்த சூழலில் தமிழ்த் தேசியக் கூட்டமைப்பு என்பது தனித்துவமாக தமிழரசுக் கட்சி இல்லாமல் செயல்பட்டு வருகின்றது. தமிழ்த் தேசியக் கூட்டமைப்பின் தலைமைப் பொறுப்பில் இருந்து சம்பந்தன் ஐயா விலக்கப்படுகின்றார். கூட்டமைப்பின் பேச்சாளர் பதவியில் இருந்து சமந்திரன் விலக்கப்படுகின்றார். சம்பந்தன் ஐயா வெறுமனே திருகோணமலை மாவட்டத்தின் தமிழரசுக் கட்சி பாராளுமன்ற உறுப்பினராகவும், சமந்திரன் தமிழரசுக் கட்சியின் யாழ்ப்பாண மாவட்ட பாராளுமன்ற உறுப்பினராகவும் இருக்கின்ற நிலை உருவாகி இருக்கின்றது. தமிழ்த் தேசியக் கூட்டமைப்பின் தலைமைத்துவம் என்பது கூட்டுத் தலைமைத்துவமாக மிக விரைவில் அறிவிக்கப்படும். உண்மையாக தலைவரின் சிந்தனைக்கும் அவரது நம்பிக்கைக்கும் மிகமோசமான ஒரு குரோதத்தனமான வேலையை செய்து இலங்கை தமிழரசுக் கட்சி தமிழ்த் தேசியக் கூட்டமைப்பிலிருந்து விலகி இருக்கின்றது. இந்தக் கூட்டமைப்பையும் அழித்து மிதவாத அரசியல்வாதிகளையும் தங்கள் வசப்படுத்தி தமிழ்த் தேசியத்தைச் சிதைக்கும் இலங்கை அரசின் நடவடிக்கைகளுக்கு உண்மையாக தமிழரசுக் கட்சி துணை போகி நிற்கின்றது. இந்த நிலையில் இன்று தமிழரசுக் கட்சி மக்களுக்கு செய்திருக்கின்ற மிகமோசமான துரோகத்தனமான செயற்பாட்டை மக்கள் மிகத் தெளிவாக புரிந்து கொண்டு வருகின்ற தேர்தல்களில் தமிழீழ விடுதலைப் புலிகளால் உருவாக்கப்பட்ட தமிழ்த் தேசியக் கூட்டமைப்புக்கு வாக்கு வழங்கவேண்டும் என்பதை நான் இந்த இடத்தில் வலியுறுத்தி கூறுகின்றேன். தமிழ்த் தேசியக் கூட்டமைப்பு தொடர்பாக கருத்துக்களை கூறுவதற்கும் மக்களுக்கு பணியாற்றுவதற்கும் முழுமையான உரிமை - உரித்து உடையவர்கள் தமிழீழ விடுதலைப் புலிகளின் போராளிகள். அந்த வகையிலேயே இந்த கருத்தை மக்களுக்கு கூறிக்கொள்ள விரும்புகிறேன் - என்றார். (அ)

இந்திய...

தென்கிழக்கு, தெற்கசியாவில் வளர்ச்சி பணிகளுக்கு கடன் என்ற பெயரில் பெரும் தொகையை சீனா வழங்குகிறது. இதன்மூலம் இந்த நாடுகளில் - இந்து சமுத்திரப் பிராந்தியத்தில் இந்தியாவின் செல்வாக்கை குறைக்க அந்த நாடு விரும்புகிறது. - இவ்வாறு இந்தியாவின் பொலிஸ் மா அதிபர், பிரதி பொலிஸ்மா அதிபர்கள் மற்றும் இந்திய பொலிஸ் சேவை உயர் அதிகாரிகள் சமர்ப்பித்த ஆவணங்களில் தெரிவிக்கப்பட்டுள்ளது. மூன்று நாள் நடந்த மாநாட்டின் முடிவிலேயே இந்த ஆவணங்கள் சமர்ப்பிக்கப்பட்டன. இந்தியாவின் உயர் பொலிஸ் அதிகாரிகள் சமர்ப்பித்த நாடுகளில், “இந்தியாவின் அயல்நாடுகளான இலங்கை, பாகிஸ்தான், நேபாளம், பங்களாதேஷ், மியன்மார் ஆகிய நாடுகளில் உள்ளகூட்டமைப்பு மற்றும் பிற நிதி உதவிகள் என்ற பெயரில் சீனா பெரும் தொகையை முதலீடு செய்கிறது. அத்துடன், சீனா இலங்கையின் மிகப்பெரிய வர்த்தக பங்காளியாக உள்ளது என்றும் அந்த அறிக்கையில் மேலும் சுட்டிக்காட்டப்பட்டுள்ளது. இதனிடையே, இந்தியாவில் மத அடிப்படையாதத்தை பயன்படுத்தி பயங்கரவாதத்தை சீனா ஊக்குவிப்பதாகவும் அந்த ஆவணங்களில் தெரிவிக்கப்பட்டுள்ளது. (ஐ)



27ஆம் திகதிக்கு முன்னர் புலமைப்பரிசில் முடிவுகள்!

கொழும்பு, ஜன. 24

2022 ஆம் ஆண்டுக்கான தரம் 5 புலமைப்பரிசில் பரீட்சை முடிவுகள் 27 ஆம் திகதிக்கு முன்னர் வெளியிடப்படும் என எதிர்பார்க்கப்படுகிறது.

இதனை பரீட்சைகள் ஆணையாளர் நாயகம் எச்.ஜே. எம்.சி. அமித் ஜயசந்தர நேற்று திங்கட்கிழமை தெரிவித்தார்.

இதேவேளை, சமூக வலைதளங்களில் பரவும் தவறான செய்திகளை நம்பவேண்டாம் என அவர் கேட்டுள்ளார். (அ)

கிளிநொச்சியை சேர்ந்த ஐவர் அகதிகளாக தமிழகம் சென்றனர்!



இராமேஸ்வரம், ஜன. 24

தமிழர்கள் 5 பேர் நேற்று திங்கட்கிழமை காலை தமிழகம் இராமேஸ்வரம் அடுத்த சேராங்கோட்டை கடற்கரைக்கு அகதிகளாக சென்றடைந்துள்ளனர்.

பொருளாதார நெருக்கடி காரணமாகவே தாங்கள் இந்தியா வந்துள்ளதாக அவர்கள் அதிகாரிகளிடம் தெரிவித்துள்ளனர்.

கிளிநொச்சி - பாரதிபுரத்தை சேர்ந்த ஐவர் ஞாயிற்றுக்கிழமை மீன்பிடி படகில் புறப்பட்டு நேற்று திங்கட்கிழமை அதிகாலை இராமேஸ்வரம் அடுத்துள்ள சேராங்கோட்டை கடற்கரையை சென்றடைந்துள்ளனர்.

தகவலறிந்த இராமேஸ்வரம் மரைன் பொலிஸார் அவர்களை மீட்டு மண்டபம் அகதி முகாமில் தங்க வைத்துள்ளனர்.

இதேவேளை, பொருளாதார நெருக்கடி காரணமாக தமிழகத்திற்கு இலங்கையிலிருந்து வந்த அகதிகளின் எண்ணிக்கை 217 ஆக உயர்ந்துள்ளதாகத் தெரிவிக்கப்பட்டது. (ஐ)

இளைஞன், யுவதி சடலங்களாக மீட்பு

கொழும்பு, ஜன. 24

தங்காலையில் உள்ள சுற்றுலா விடுதி ஒன்றில் யுவதி மற்றும் இளைஞன் ஆகிய இருவரின் சடலங்கள் மீட்கப்பட்டன.

இந்தச் சம்பவத்தில் அதே ஹோட்டலில் பணிபுரியும் இளைஞரும் அம்பலாந் தோட்டை பிரதேசத்தில் வசிக்கும் யுவதியும் உயிரிழந்தனர்.

இருவருக்கும் இடையே காதல் தொடர்பு இருந்திருக்கலாம் என சந்தேகிக்கப்படுகிறது. (ஐ)

தடையற்ற மின்சாரம் வழங்குக மனித உரிமைகள் குழு வலியுறுத்து

கொழும்பு, ஜன. 24

கல்வி பொதுத் தராதர உயர்தர பரீட்சைகளுக்கான ஆரம்பமாகி. இந்தநிலையில், பரீட்சைகள் இடம் பெறும் காலப்பகுதியில் மாணவர்களின் நலன் கருதி தடையற்ற மின் விநியோகத்தை வழங்குமாறு மனித உரிமைகள் ஆணைக்குழு மின் அமைச்சு மற்றும் இலங்கை பொதுப்பயன்பாடுகள் ஆணைக்குழுவிடம் வலியுறுத்தியுள்ளது.

இலங்கை மனித உரிமைகள் ஆணைக்குழுவின் தலைவர் ஓய்வுபெற்ற நீதியரசர் றோகிணி மாரசிங்க, மின்சக்தி அமைச்சின் செயலாளர் மற்றும் பொதுப் பயன்பாடுகள் ஆணைக்குழுவின் தலைவர் ஆகியோருக்கு கடிதமொன்றை அனுப்பி இதனை வலியுறுத்தியுள்ளார்.

ரணில் ஊடாக தன் திட்டங்களை முன்னெடுக்க விரும்பும் இந்தியா!

கொழும்பு, ஜன. 24

ஜனாதிபதி ரணில் விக்கிரமசிங்கவை இந்தியா வருமாறு இந்திய வெளியுறவுத்துறை அமைச்சர் ஜெய்சங்கர் அழைத்துள்ளமையானது, ரணில் விக்கிரமசிங்க ஊடாக இந்தியா செயல்திட்டங்களை முன்னெடுக்க விரும்புகிறது என்பதை கோடிட்டுக் காட்டுவதாக தகவல் அறிந்த தரப்புக்கள் கூறுகின்றன.

இந்த பயணத்துக்கான திகதி இன்னும் இறுதிப்படுத்தப்படாத நிலையில், பயணத்துக்கான தயாரிப்புக்களில் இந்தியாவுக்கான இலங்கைத் தூதுவர் மிலிந்த மொரகொட தீவிரமாக இருந்தார் என்று கூறப்படுகிறது.

இதேவேளை, இந்தியா இலங்கையின் பல்வேறு இடங்களில் தமது முதலீட்டுத் திட்டங்களை

ஆரம்பிக்கவுள்ளது.

இலங்கையின் வடக்கு, வடமத்திய, வடமேற்கு, மேற்கு, தெற்கு, மத்திய, ஊவா, சப்ரகமுவ மற்றும் கிழக்கு மாகாணங்கள் ஆகிய அனைத்து மாகாணங்களையும் உள்ளடக்கிய 21 திட்டங்கள் இதுவரை அட்டவணைப்படுத்தப்பட்டுள்ளன.

ஆரம்பப் பாடசாலைகள்

மற்றும் கல்லூரிகள், தொழிற்பயிற்சி நிறுவனங்கள், பல்கலைக் கழகங்கள், மருத்துவமனைகள், கிராமப்புற சுகாதாரம், கலாசார பாரம்பரியம், மழைநீர் சேகரிப்பு, ஏழைகளுக்கான சமூக வீடுகள், விவசாயக் கிடங்குகள், சுற்றுலா மற்றும் சிவில் விமான உள்கட்டமைப்பு உதவிகள் இந்த திட்டங்களுக்குள் அடங்குகின்றன. (அ)

சீனா குறித்து போலியான பீதியை கிளப்பவேண்டாம்

அமெ. தூதுவரிடம் சிங்கள அமைப்பு கோரிக்கை

கொழும்பு, ஜன. 24

இலங்கைக்குள் சீனா தொடர்பாக போலியான பீதியை ஏற்படுத்த முயற்சிக்க வேண்டாம் என சிங்கள தேசியவாத அமைப்பான தேசிய அமைப்புகளின் ஒன்றியத்தின் ஒருங்கிணைப்பாளர் கலாநிதி குணதாச அமரசேகர தெரிவித்துள்ளார்.

சீன அரசின் நடவடிக்கைகளே இலங்கையின் கடன் மறுசீரமைப்பு தொடர்பான நெருக்கடி அதிகரிக்க காரணம் என இலங்கைக்கான அமெரிக்க தூதுவர் தொலைக் காட்சி ஒன்றிடம் கூறியிருந்தார்.

இது தொடர்பான இலங்கைக்கான அமெரிக்கத் தூதுவர் ஜூலி சங்குக்கு கடிதம் ஒன்றை அனுப்பியுள்ள குணதாச அமரசேகர, இலங்கைக்குள் சீனா தொடர்பில் போலியான பீதியை உருவாக்க முயற்சிக்க வேண்டாம் என கோரிக்கை விடுத்துள்ளார்.

அவர் மேலும் தெரிவிக்கையில்-

சீனாவுக்கு எதிராக குற்றம் சுமத்துவதன் மூலம் அந்நாட்டுக்கு எதிராக மக்கள் மத்தியில் எதிர்ப்பை உருவாக்கவும் சீன அரசுக்கும் இலங்கை அரசுக்கும் இடையில் பரஸ்பர எதிர்ப்பை உருவாக்க நீங்கள் முயற்சித்துள்ளீர்கள் என்ற நியாயமான குற்றச்சாட்டை சுமத்த முடியும்.

சீன அரசாங்கம், இலங்கையின் வெளிநாட்டு கடன் மறுசீரமைப்பு தொடர்பில் பொது கொள்கைக்கு அமைய ஒத்துழைப்பு வழங்க ஏற்கனவே இணங்கியுள்ளது.

இதனை தவிர எரிபொருள், மருந்து, உணவு, பாடசாலை சீருடை போன்ற பெரிய உதவிகளை வழங்கி நெருக்கடியை எதிர்நோக்கும் மக்களுக்கும் அரசுக்கும் சீனா ஒத்துழைப்புகளை வழங்கி வருகிறது.

நீங்கள் இவற்றுக்கு தடையேற்படுத்தி, இலங்கையை மேலும் நெருக்கடிக்குள் தள்ள முயற்சித்து

வருகின்றீர்களோ என்ற கேள்வியை எழுப்புகிறோம்.

இலங்கையில் தேர்தலில் தெரிவு செய்யப்பட்ட ஜனாதிபதியை பதவியில் இருந்து அகற்ற நீங்கள் மேற்கொண்ட தலையீடுகள் தொடர்பாக வெளியாகியுள்ள தகவல்களுக்கு அமைய இவ்வாறான கேள்வியை எழுப்புவது தர்க்கரீதியானது.

சீன எதிர்ப்பை உருவாக்குவதன் மூலம் கடன் மறுசீரமைப்பு தொடர்பான செயற்பாடுகளுக்கு தடையேற்படுத்த வேண்டாம் என கோரிக்கை விடுக்கின்றோம்.

சீன மக்களுக்கும் இலங்கை மக்களுக்கும் நெடுங்காலமாக இருந்து வரும் நட்புறவை சீர்குலைத்து அதன் மூலம் இந்திய - பசுபிக் நிகழ்ச்சி நிரலுக்கு அமைவான பூகோள ரீதியான அரசியல் தேவைகளை நிறைவேற்ற முயற்சிக்க வேண்டாம் - என்றார். (அ)

எரிவாயுவின் விலை மீண்டும் அதிகரிக்கும்?

கொழும்பு, ஜன. 24

எதிர்வரும் பெப்ரவரி மாதம் உள்நாட்டு எரிவாயு சிலிண்டரின் விலை மீண்டும் அதிகரிக்கலாம் என லிட்ரோ எரிவாயு நிறுவனம் தெரிவித்துள்ளது.

உலக சந்தையில் எரிவாயுவின் விலை அதிகரிப்பு காரணமாக எதிர்வரும் மாதத்தில் எரிவாயு விலையில் திருத்தம் மேற்கொள்ளப்படலாம் என நிறுவனம் தெரிவித்துள்ளது. (அ)

அரசு ஊழியர் சம்பளம் நாளை

கொழும்பு, ஜன. 24

அரசு ஊழியர்களின் ஜனவரி மாத சம்பளம் தொடர்பான அறிவிப்பை இராஜாங்க அமைச்சர் ரஞ்சித் சியம் பலாபிட்டிய வெளியிட்டுள்ளார்.

இதன்படி, நிறைவேற்று அதிகாரமற்ற ஊழியர்களுக்கான சம்பளம் நாளை 25ஆம் திகதி வழங்கப்படவுள்ளதாக இராஜாங்க அமைச்சர் குறிப்பிட்டுள்ளார்.

மேலும் நிர்வாக அதிகாரிகளுக்கான ஊதியம் நாளை 25 ஆம் திகதி அல்லது நாளை மறுதினம் 26 ஆம் திகதி வழங்கப்படும் என்றும் அவர் தெரிவித்துள்ளார். (அ)

3 கோடி ரூபா பெறுமதியான தொல்பொருட்கள் சிக்கின!

மூவர் பொலிஸாரால் கைது

கொழும்பு, ஜன. 24

புதையலில் இருந்து எடுக்கப்பட்டதாக சந்தேகிக்கப்படும் 3 கோடி ரூபா பெறுமதியான தொல்பொருட்களை தம்வசம் வைத்திருந்த மூவர் கைது செய்யப்பட்டுள்ளனர்.

ஓய்வுபெற்ற இராணுவ வீரர் உட்பட மூவரை பாணந்துறை மத்திய தடுப்புப் பிரிவினர் கைது செய்துள்ளதாக பொலிஸ் ஊடக பேச்சாளர் அலுவலகம் தெரிவித்துள்ளது.

சந்தேகநபர்கள் கருத்துறையில் உள்ள விருந்தகம் ஒன்றுக்கு அருகில் வைத்து கைது செய்யப்பட்டுள்ளனர்.

அவர்கள் மொரகாஹகந்த, கந்தர மற்றும் களுமோதர பகுதிகளைச் சேர்ந்த 34 முதல் 42 வயதுக்கு இடைப்பட்டவர்களாவர். (அ)